

# தினமுரசு

THINAMURASU

பிரேம் அச்சகம்  
127, KKS Road  
யாழ்ப்பாணம்

முரசு - 04 திருவள்ளூர் ஆண்டு 2045 மார்ச் 25 ஞாயிற்றுக்கிழமை (09.03.2014) பக்கங்கள் 20 ஓசை - 159

08



வெளியேற்றம்

## இந்திய மீனவர்கள் 17 பேர் விடுதலை

(கொழும்பு)

வடக்கு கடலில் கைது செய்யப்பட்டு தடுத்து வைக்கப்பட்டிருந்த 17 இந்திய மீனவர்கள் விடுவிக்கப்பட்டுள்ளனர்.

அவர்கள் தங்கள் 8 படகுகளுடன் நேற்று முன்தினம் இலங்கை - இந்தியக் கடல் எல்லையில் வைத்து இந்தியக் கடற்படை அதிகாரிகளிடம் கையளிக்கப்பட்டதாகத் தெரிவிக்கப்படுகிறது.

இந்த நிலையில் குறித்த மீனவர்கள் அனைவரும் காரைக்கால் பகுதிக்கு அனுப்பி வைக்கப்படுவார்கள் என்று தெரிவிக்கப்பட்டுள்ளது.

14



முடியாது

## ரயிலுடன் மோதி விபத்து; தந்தையம் மகனும் பலி

### வவுனியாவில் சோகம்

(வவுனியா)

வவுனியா விளக்கு வைத்த குளத்தில் புகையிரத்த துடன் மோட்டார் சைக்கிள் ஒன்று நேற்றுக்காலை மோதுண்டதில் தந்தையும், மகனும் ஸ்தலத்திலேயே பலியாகியுள்ளனர்.

பளையில் இருந்து காலை 6.50 மணிக்கு கொழும்பு நோக்கி சென்று கொண்டிருந்த சொகுசு புகையிரத்ததுடனேயே மோட்டார் சைக்கிள் மோதுண்டது. இந்த விபத்தில் வவுனியா சுந்தரபுரத்தைச் சேர்ந்த சிவசுப்பிரமணியம் சத்தியசுதன் (வயது-32) மற்றும் அவருடைய மகனான (19) ஆம் பக்கம் பார்க்க...



# சர்வதேசத்தை நம்பி பயவில்லை உள்நாட்டு தீர்வே சாத்தியம்



(யாழ்ப்பாணம்)

எமது மக்களின் அரசியலுரிமைப் பிரச்சினைக்கு நாமே தீர்வுகாண வேண்டும். அதற்காக சர்வதேச நாடுகளை பிரதானமாக நம்பிப் பயவில்லை. நாம் ஆரம்பத்தில் இருந்தே தீர்க்கதரிசனமாகக் கூறிவந்த உண்மை சரியென மறுபடியும் ஒருமுறை உணர்த்தப்பட்டிருக்கின்றது என ஈழமக்கள் ஜனநாயகக் கட்சியின் செயலாளர் நாயகமும், அமைச்சருமான டக்ளஸ் தேவானந்தா தெரிவித்துள்ளார்.

அவர் மேலும் தெரிவிக்கையில், அழுதும் பிள்ளையை அவளே பெற வேண்டும் என்பது போல், எமது மக்களின் அரசியலுரிமைப் பிரச்சினைக்குத் தீர்வுகாண வேண்டிய பிரதான பொறுப்பு தமிழ்பேசும் கட்சிகளின் தலைமைகளுக்கே உண்டு. நாம் சர்வதேச நாடுகளை பிரதானமாக நம்பியிருக்க முடியாது. தேவையென்றால், பிரசுவத்தின் போது ஒரு மருத்துவிச்சியின் கடமையை ஆற்றுவது போல், சர்வதேச நாடுகள் முன்வந்தால் அதை வரவேற்கலாம். ஏனெனில், எமது மக்கள் சுமந்த வலிகளையும், வதைகளையும் அனுபவிக்கப்பட்டுள்ளனர்.

யாது. தேவையென்றால், பிரசுவத்தின் போது ஒரு மருத்துவிச்சியின் கடமையை ஆற்றுவது போல், சர்வதேச நாடுகள் முன்வந்தால் அதை வரவேற்கலாம். ஏனெனில், எமது மக்கள் சுமந்த வலிகளையும், வதைகளையும் அனுபவிக்கப்பட்டுள்ளனர்.

## யாழ். பல்கலைக்கழகத்தின் புதிய துணைவேந்தர் யார்?

### தெரிவுக்கான தேர்தலில் பேராசிரியர் வசந்தி முன்னிலையில்

(யாழ்ப்பாணம்)

அடுத்த மூன்று ஆண்டுகளுக்கான யாழ்.பல்கலைக் கழக துணைவேந்தரை தெரிவு செய்வதற்காக நேற்று நடைபெற்ற தேர்தலில் தற்போதைய துணைவேந்தர் பேராசிரியர் வசந்தி அரசரட்ணம் 24 அதிகப்படியான வாக்குகளைப் பெற்று முதலாவதாகத் தெரிவாகியுள்ளார். மட்டக்களப்பு பல்கலைக்கழகத்தைச் சேர்ந்த கலாநிதி குணபாலன் 16 வாக்குகளைப் பெற்று இரண்டாவதாகவும், யாழ்.பல்கலைக்கழக பேராசிரியர் விக்னேஸ்வரன் 13 வாக்குகளைப் பெற்று மூன்றாவதாகவும் தெரிவாகியுள்ளார். 25 உறுப்பினர்களைக் கொண்ட யாழ்.பல்கலைக்கழக பேரவை உறுப்பினர்கள் வாக்களித்த இந்த தேர்தலில் அதிகப்படியான வாக்குகளைப் பெற்ற மேற்படி முதல் மூன்று போட்டியாளர்களின் பெயர்களும் பல்கலைக்கழக மாணிய ஆணைக்குழு விற்கு அனுப்பப்பட்டுள்ளது. இவர்களுள் ஒருவரை ஜனாதிபதி நியமிக்கப்படும்.



யாது. தேவையென்றால், பிரசுவத்தின் போது ஒரு மருத்துவிச்சியின் கடமையை ஆற்றுவது போல், சர்வதேச நாடுகள் முன்வந்தால் அதை வரவேற்கலாம். ஏனெனில், எமது மக்கள் சுமந்த வலிகளையும், வதைகளையும் அனுபவிக்கப்பட்டுள்ளனர்.

## விபத்தில் சிக்கியது விமானம்; இலங்கையர்கள் சிக்கவில்லை



வியட்னாமில் விபத்துக்குள்ளான மலேசியன் எயர்லைன் விமானத்தில் இலங்கையர்கள் எவரும் இல்லை என்று மலேசியாவிலுள்ள இலங்கைக்கான தூதரகம் அறிவித்துள்ளது. இரு குழந்தைகள், 12 விமானப்பணியாளர்கள் உள்ளிட்ட 239 பேருடன் சீனாவின் பீஜிங் நோக்கி மலேசியத் தலைநகர் கோலாலம்பூரிலிருந்து பயணமாகிய மலேசியன் எயர்லைன் விமானம் வியட்னாம் கடற்பரப்பில் விபத்துக்குள்ளாகியுள்ளது. இதில் பயணித்த அனைவரும் மரணமடைந்ததாகத் தகவல்கள் தெரிவிக்கின்றன.

(19) ஆம் பக்கம் பார்க்க...

## ஐனாவா பிரேரணை அரசியல் அமைப்பை மதிக்கவில்லை

ஐனாவாவில் சமர்ப்பிக்கப்படவிருக்கும் உத்தேச பிரேரணை இலங்கையின் அரசியல் அமைப்புக்கு முற்றிலும் முரணானது என குற்றச்சாட்டு முன்வைக்கப்பட்டிருக்கிறது. ஐக்கிய நாடுகளின் மனித உரிமைகள் பேரவைக் கூட்டத் தொடரில் இலங்கை தொடர்பில் சமர்ப்பிக்கப்பட்ட பிரேரணை வரைபு இலங்கையின் அரசியல் அமைப்புக்கு முரணானது என

ஐனாவாவில் உள்ள இலங்கையின் நிரந்தர வதிவிடப் பிரதிநிதி ரவிநாத் ஆரியசிங்க தெரிவித்துள்ளார்.

அமெரிக்கா, பிரித்தானியா, மொஹ்சியஸ், மொன்டின்கோ மற்றும் மெசிடோனியா ஆகிய நாடுகளால் இந்தப் பிரேரணை வரைபு சமர்ப்பிக்கப்பட்டுள்ளது.



(19) ஆம் பக்கம் பார்க்க...

## வடபகுதி பெண்களை படையில் இணைப்பது ஏன்? முதலமைச்சர் விக்கி கேள்வி



(யாழ்ப்பாணம்)

வடபகுதியில் இராணுவத்திற்கு ஆண்கள் ஏன் சேர்த்துக் கொள்ளப்படுவதில்லை என்று வடமாகாண முதலமைச்சர் சி.வி. விக்கனேஸ்வரன் கேள்வி எழுப்பியுள்ளார். நேற்று முற்பகல் நல்லூர் துர்க்கா மண்டலத்தில் நடைபெற்ற சர்வதேச பெண்கள் தின நிகழ்வில் சிறப்பு விருந்தினராகக் கலந்து கொண்டு அங்கு உரையாற்றுகையிலேயே அவர் இவ்வாறு தெரிவித்தார்.

அங்கு அவர் தொடர்ந்து தெரிவிக்கையில், சமீப நாட்களாக இராணுவத்திற்கு பெண்கள் இணைத்துக் கொள்ளப்படவுள்ளதாக வடக்கு அலுவலகம் தெரிவித்துள்ளது.

(19) ஆம் பக்கம் பார்க்க...

**உள்ளே** தரம் 5 புலமைப்பரிசில் பரீட்சை மாதிரி வினாத்தாள்

# விண்ணப்பங்கள் கோரல்

கூட்டுறவு உள்நாட்டு வர்த்தக அமைச்சில் பரிசோதகர்கள், ஆய்வுகூட உதவியாளர்கள் பதவிகளுக்கு ஆட்சேர்ப்புக்கான திறந்த போட்டிப் பரீட்சைக்கு இலங்கைப் பிரஜைகளிடமிருந்து விண்ணப்பங்கள் கோரப்படுகின்றன.

விண்ணப்பங்கள் அடுத்த மாதம் 7 ஆம் திகதிக்கு முன்னர் பரீட்சைகள் ஆணையர் நாயகம், அமைப்பு மற்றும் வெளிநாட்டு பரீட்சை கிளை இலங்கை பரீட்சைத் திணைக்களம் பெலவத்தை பத்தரமுல்லை என்ற முகவரிக்கு பதிவுத் தபாலில் அனுப்புவதல் வேண்டும்.

கடித உறையின் மேல்முலையில் அறவிட்டு சேவை சாதனங்களின் பரிசோதகர்கள் பதவி ஆய்வு கூட உதவியாளர் பதவி என குறிப்பிடல் வேண்டும்.

விண்ணப்பதாரி வயது 18-30 க்கும் இடைப்பட்ட உடல் நல ஆரோக்கிய முள்ளவராகவும், க.பொ.த (உ/த) க.பெ.த (சா/த) திறமைச் சித்தியுடன் சித்தி பெற்றவராக இருத்தல் வேண்டும்.

பரீட்சை வவுனியா, மன்னார், முல்லைத்தீவு யாழ்ப்பாணம், கிளிநொச்சி உட்பட நாட்டின் பிரதான நகரங்களில் நடைபெறும் (105)

# சைக்கிள் திருட்டு

(யாழ்ப்பாணம்)  
யாழ்ப்பாணம் பஸ்ரயின் சந்திக்கு அண்மையில் அமைந்துள்ள வெதுப்பகம் ஒன்றின் முன்னால் நிறுத்தி வைக்கப்பட்டிருந்த துவிச்சக்கரவண்டி நேற்று இரவு மாயமாக மறைந்து விட்டது.

பாண் வாங்குவதற்காக

# வலி.வடக்கு மக்களுக்கு கோப்பாய் பிரதேச செயலகம் அமைப்பு

(வலி.வடக்கு)  
வலிகாமம் வடக்கு, தெல்லிப்பளை பிரதேச செயலர் பிரிவுக்கு உட்பட்ட பகுதிகளில் இருந்து இடம்பெயர்ந்து வலிகாமம்-கிழக்கு-கோப்பாய் பிரதேச செயலர் பிரிவுக்குட்பட்ட பகுதிகளில் தற்காலிகமாக வசிக்கும் பொதுமக்களை நாளை திங்கட்கிழமை காலை 9.30 மணிக்கு தாம் தற்போது வசிக்கும் கிராம அலுவலர் பணிமனைகளுக்கு குடும்ப பங்கீட்டு அட்டையுடன் சமூகமனிக்குமாறு கோப்பாய் பிரதேச செயலர் அறிவித்துள்ளார்.

# விற்பனைக்கு

தனி ஒரு பெரிய குடும்பத்திற்கு பாவிக்கக்கூடிய அல்லது அக்கட்டத்தை இரு சிறு வீடுகளைக்கூடிய கட்டமொன்று சுதுமலை தெற்கில் விற்பனைக்கு குண்டு.

தொடர்பு: கே.சீவறட்டணம் சிவராசா, சம்பந்தர் ஒழுங்கை, சுதுமலை தெற்கு (ஏகாம்பரம் கடையடி). (R/342)

# முழாங்காவில் சூப்போது சுற்றுலா மையம்

ஏ32 மன்னார் வீதியில் அமைந்துள்ள முழாங்காவில் பின்னையார் ஆலயப் பகுதியில் தென்னிலங்கையில் இருந்தும் யாழ்ப்பாணத்திலிருந்தும் பிரயாணத்தை மேற்கொள்ளும் உல்லாசப் பயணிகளின் நன்மை கருதி சகல வசதிகளும் ஏற்படுத்தப்பட்டிருப்பதாக தெரிவிக்கப்படுகிறது.

நாளாந்தம் யாழ்ப்பாணத்திலிருந்து பிறமாவட்டங்களுக்கும் தென்னிலங்கையிலிருந்து யாழ்ப்பாணத்திற்கும் போக்குவரத்துக்கள், இடம்பெற்று வரும் நிலையில் இவ்வாறு செல்கின்ற பயணிகளின் நன்மை கருதி இப்பகுதியில் மலசலகூட வசதிகள் குடிநீர் வசதிகள் மற்றும் இளைப்பாறுவதற்கு ஏற்றவகையில்

# மக்களின் பங்களிப்புடன் அபிவிருத்தி

# காரை.பிரதேச எதிர்க்கட்சித் தலைவர் கோரிக்கை

(காரைநகர்)  
காரைநகர் பிரதேச சபையினர் காரைநகர் பிரதேச உள்நகர் மக்கள் பங்கேற்கும் எதிர்கால அபிவிருத்தித் திட்டம் தயாரித்து வருகின்ற நிலையில் இத்திட்டத்தில் பிரதேச சபையின் மக்கள் பிரதிநிதிகள் பங்கேற்று மக்களுடன் கலந்து ஆலோசித்து மக்களின் முன்மொழிவுக்கு அமைவாக அபிவிருத்தித் திட்டங்கள் மேற்கொள்ளப்படவேண்டும் என ஈ.பி.டி.பி.யின் காரைநகர் பிரதேச அமைப்பாளரும் காரைநகர் பிரதேச சபை எதிர்க்கட்சித் தலைவருமான வீ.கண்ணன் தெரிவித்துள்ளார்.

கடந்த 4 ஆம் திகதி காலை 9 மணிக்கு தோப்புக்காடு கி.அ.சங்க கட்டத்தில் எதிர்கால அபிவிருத்தி திட்டக்கூட்டம் பிரதேச சபை தவிசாளரினால் தொடக்கி வைக்கப்பட்டது. அக் கூட்டத்திற்கு மக்கள் பிரதிநிதிகளான எதிர்க்கட்சி உறுப்பினர் வீ.கண்ணன் மற்றும் யு.என்.பி. கட்சியின் பிரதேச சபை உறுப்பினர் க.பாலச்சந்திரன் ஆகியோர் கலந்துகொண்டனர். ஆனால் பிரதேச சபையின் தவிசாளரினால் பிரதேச சபை உறுப்பினர்கள் மக்களுடன் கலந்துரையாடுவதற்கோ மக்களின் கருத்துக்களை கேட்டறிவதற்கோ மக்களுக்கு கருத்துக்களை கூறுவதற்கோ சந்தர்ப்பம் வழங்க மறுத்துவருகின்றனர். காரைநகர் பிரதேச சபையின் தவிசாளரினால் நடத்தப்படுகின்ற இவ் அபிவிருத்தித் திட்டமானது எமக்கு திருப்தியினமையை ஏற்படுத்தியுள்ளது.

தன்னிச்சையாக பிரதேச சபையின் அங்கீகாரத்துடனும் காரைநகர் ஒருங்கிணைப்பு குழுத்தலைவரும் நாடாளுமன்ற உறுப்பினருமான சில்வேஸ்திரி அலன்றினின் அங்கீகாரத்துடனும்

அபிவிருத்தித் திட்டங்கள் முன்னெடுக்கப்பட்டு செயற்பட்டு வந்துள்ளன.

இவ் அபிவிருத்தித்திட்டக் கூட்டத்தில் அரசியல் பேசுவேண்டாம் என உள்ளூராட்சி அதிகார சபையினால் நிபந்தனை விதிக்கப்பட்டது. இருந்தும் தவிசாளர் அவுஸ்ரேலிய அரசாங்கம் நிதி ஒதுக்கியுள்ளதாகவும் இவ் வேலைத்திட்டங்களை உலக நாடுகளின் உதவியுடன் செய்து தருவதாகவும் அபிவிருத்தித் திட்டத்தில் உரையாற்றினார். அதிகார சபையினுடைய நிபந்தனையினை அவமதிக்கும் வகையில் அவர் அரசியல் பேசி வருவது ஏனைய கட்சி உறுப்பினராகிய எம்.சு.சங்கரத்தினையே ஏற்படுத்துகின்றது.

இந்த வகையில் நான் இரண்டாவது கூட்டத்திலிருந்து வெளியேறிவிட்டேன் இவ்விடயம் தொடர்பாக சனசமூக அபிவிருத்தி உத்தியோகத்தருக்கு தெரியப்படுத்தினேன். இவ் விடயத்தினை மறுபரிசீலனை செய்து ஏனைய மக்கள் பிரதிநிதிகளும் மக்களுடனும் கலந்துரையாடி கருத்துக்களை தெரிவிக்க வேண்டும். இவ்விடயம் பந்தமாக உள்ளூராட்சி அமைச்சர், வடமாகாண ஆளுநர் வடமாகாண உள்ளூராட்சி ஆணையாளர் ஆகியோரும் சம்பந்தப்பட்ட அதிகாரிகளும் கவனம் எடுக்க வேண்டும் என அவர் தெரிவித்துள்ளார்.

# இரத்த தானம்; அவசர கோரிக்கை

முல்லைத்தீவு மாவட்ட வைத்தியசாலையின் இரத்த வங்கியில் 0+ இரத்த வகைக்கு தட்டுப்பாடு ஏற்பட்டுள்ளதால் பல நோயாளிகள் உயிரிழக்கும் நிலை ஏற்பட்டுள்ளதாக வைத்தியசாலையின் இரத்த வங்கிக்கு பொறுப்பான

வைத்திய அதிகாரி தெரிவித்துள்ளார்.

எனவே குருதிக் கொடையாளர்கள் 0+ இரத்தத்தை வழங்கி உயிரிழக்கும் உன்னத பணிக்கு ஒத்துழைப்பு வழங்குமாறு அவர் அறிவித்துள்ளார். (09)

# வீடு தீக்கிரை; மின்னொழுக்கு காரணம்

புத்தூர் வாதரவத்தை பெரிய பொக்கணை என்ற கிராமத்தில் உள்ள வீடொன்றில் மின்னொழுக்கு ஏற்பட்டதால் வீடு முற்றாக எரிந்துள்ளது. இச் சம்பவம் கடந்த 28 ஆம் திகதி இரத்தினிச்சங்கம் துஷ்யந்தன் என்பவரின் வீட்டில் இடம்பெற்றுள்ளது. (85)

## நியத்த ஜய

உத்தியோகபூர்வ முடிவு

வெற்றி வாரம் 237
திகதி 2014.03.07
வரணம் நலம்

வெற்றி இலக்கங்கள்

05 26 33 61 Z

ஆங்கில எழுத்து

பரிசு வகை	பரிசுத் தொகை ரூ.	வெற்றியாளர்களின் எண்ணிக்கை	மொத்த பரிசுத் தொகை ரூ.
4 இலக்கங்களுக்கு	1,000,000/-	1	1,000,000/-
ஏதேனும் 3 இலக்கங்கள் மற்றும் ஆங்கில எழுத்துக்கு	50,000/-	7	350,000/-
ஏதேனும் 3 இலக்கங்களுக்கு	1,000/-	220	220,000/-
ஏதேனும் 2 இலக்கங்கள் மற்றும் ஆங்கில எழுத்துக்கு	1,000/-	366	366,000/-
ஏதேனும் 2 இலக்கங்களுக்கு	60/-	9571	574,260/-
ஏதேனும் 1 இலக்கம் மற்றும் ஆங்கில எழுத்துக்கு	40/-	5011	200,440/-
ஏதேனும் 1 இலக்கத்திற்கு	20/-	125556	2,511,120/-
ஆங்கில எழுத்திற்கு	20/-	18220	364,400/-
நான்கு இலக்கங்கள் மற்றும் ஆங்கில எழுத்து மொத்தத்தின் மொத்தம்	14,299,620/-		
<b>வெல்லப்பட்ட மொத்தப் பரிசுத் தொகை</b>			<b>5,586,220/-</b>

எதிர்வரும் செவ்வாய்க்கிழமை சுப்பர் ஐக்கொட பரிசுத்தொகை ரூபா. 14,545,160/-

2014.03.11ம் திகதி செவ்வாய்க்கிழமை அடுத்த சீட்டிழைப்புக்கு செல்லுபடியாவது மஞ்சள் வரண டிக்கட்களாகும்

வெற்றி பெறும் டிக்கட்கள் 6 மாதத்திற்கு செல்லுபடியாகும்.

வளமான வாழ்விதம்

வாழ்க்கையின் மகிழ்ச்சி

அபிவிருத்தி லொத்தர் சபை

356, கலாநிதி கொல்லை ஆர் டி சில்லா மாவத்தை, யுனியன் பீல்டை, கொழும்பு - 02. தொ.பு: 011 2333546/47

(C/3359)

web : www.dlb.lk

# சுண்டுக்குளியில் தமிழ்த் தினவிழா



(யாழ்ப்பாணம்)  
யாழ்ப்பாணம் சுண்டுக்குளி மகளிர் கல்லூரியின் தமிழ்த்தின விழா நேற்று சனிக்கிழமை காலை கல்லூரி மண்டபத்தில் தமிழ் மன்றத் தலைவர் தர்ஜி வண்ணமயில் தலைமையில் நடைபெற்றது.

எவ்வழி நல்லவர் மாந்தர் அவ்வழி நல்லை வாழிய நிலனே என்ற சங்கப் பாடல்களைத் தொனிப்பொருளாகக் கொண்டு இடம்பெற்ற இந்நிகழ்வில் பிரதம விருந்தினராக கோப்பாய் ஆசிரிய கலாசாலை விரிவுரையாளரும் யாழ்ப்பாண தமிழ்ச் சங்கப் பொருளாளருமாகிய ச.லக்ஷ்மீ சன் கலந்து கொண்டார்.

குறிஞ்சி, முல்லை, மருதம், நெய்தல் ஆகிய நிலப்பிரிவுகளை மையப்படுத்தி ஆற்றுக்கைகள் இடம்பெற்றன. மருத நிலத்தை மையப்படுத்தி நடனமும் நெய்

தலை மையப்படுத்தி நாட்டிய நாடகமும் குறிஞ்சியை மையப்படுத்தி மலைகளைப் பேசவிடுங்கள் என்ற நாடகமும் சிறப்பாக மேடையேற்றப்பட்டன.

தமிழ்த் தின விழாவையொட்டி மாணவிகளிடையே நாடாத்தப்பட்ட போட்டிகளில் வெற்றிபெற்ற மாணவிகள் சான்றிதழ்கள் வழங்கிக் கௌரவிக்கப்பட்டனர்.

# குடும்பத் தலைமை தாங்கும் பெண்களின் பிரச்சினைகள்

## முதலமைச்சருக்கு மகஜர்

(யாழ்ப்பாணம்)  
குடும்பக் குடும்பத் தலைமை தாங்கும் பெண்களான நாம் எமது பிரச்சினைகளையும், அதற்கான தீர்வுகளைப் பெற்றுத்தரும் கோரிக்கைகளையும் முன்வைத்து சர்வதேச மகளிர் தினமான நேற்று விழுதுகள் ஆற்றல் மேம்பாட்டு மையத்தின் தலைவி வடமாகாண முதலமைச்சர் சி.வி. விக்கிணேஸ்வரனிடம் கோரிக்கைப் பத்திரம் ஒன்றை கையளித்துள்ளனர்.

விழுதுகள் ஆற்றல் மேம்பாட்டு மையத்தினால் நல்லூர் தூர்க்கா மணிமண்டபத்தில் நேற்று நடைபெற்ற சர்வதேச மகளிர் தினத்தில் பிரதம விருந்தினராக கலந்து கொண்டபோதே இக்கோரிக்கைப் பத்திரம் கையளிக்கப்பட்டுள்ளது.

வன்முறையான முரண்

பாடுகளைத் தடுப்பதிலும், சமாதானத்தைக் காப்பதிலும் கட்டியெழுப்புவதிலும், மனிதாபிமான உதவிகள் வழங்கப் படுதலிலும், புனர்வாழ்வு புனர்நிர்மாணம் செயற்படுத்துவதிலும், இவற்றினூடாக சமாதானத்தையும் பாதுகாப்பையும் பராமரிப்பதிலும் பெண்களின் சமத்துவமான பங்களிப்பு உறுதிப்படுத்தப்பட வேண்டும் என ஐ.நா.வின் பாதுகாப்புச் சபைப் பிரேரணை 1325 வலியுறுத்துவதை எடுத்துக் காட்டியுள்ளதாக அதில் தெரிவிக்கப்பட்டுள்ளது.

மேலும் இலங்கை அரசின் அரசியலமைப்புச் சட்டத்தின் அடிப்படை உரிமைகள் அத்தியாயம், பால்நிலை, சமத்துவத்தினை அங்கீகரித்து, பாகுபாடுகளைத் தடுத்து, பால்நிலை அசமத்துவங்களை விசேட ஏற்பாடுகள் மூலம் களைய வேண்டும் என்று

கூறுவதையும் இங்கு குறிப்பிட்டுள்ளனர்.

இலங்கையின் பெண்கள் பட்டயமானது பெண்களின் முழு அபிவிருத்திக்கும் முன்னேற்றத்திற்கும், ஆண்களுடன் சமத்துவமான அடிப்படையில் சகல உரிமைகளையும் சுதந்திரங்களையும் அனுபவிக்கவும், சகல பொருத்தமான நடவடிக்கைகளையும் எடுக்குமாறு இலங்கை அரசினைக் கோருவதாகவும் தெரிவித்துள்ளது.

இதில் பாதுகாப்பு, வாழ்வாதாரமும் சமூகப்பாதுகாப்பும், சலுகைகளும், உதவித்திட்டங்களும், கல்வி, சுகாதாரமும் சத்துணவும், சமூக கலாசார விடயங்கள், காணாமற்போனோர் தடுப்பில் வைக்கப்பட்டுள்ளோர், என்ற கோரிக்கைகளை முன்வைத்து இப்பத்திரம் கையளிக்கப்பட்டுள்ளது. (பா)

# தீர்வொண்டும் தேவையில்லை திட்டி நாலு வசனம் பேசத் தெரியவேணும்...



தமிழ்நாட்டு மீனவர்களையும் ஈழ மீனவர்களையும் இலங்கை இந்திய அரசுகள் மோதவிடுகின்றன. இதனால் தமிழக - ஈழத் தமிழர்களின் தொப்புள்கொழு உறவைப் பிரிப்பதற்கான சதியை இந்த கிரைஸ்டு அரசுகளும் செய்கின்றன என்று வடக்கு மாகாணசபை உறுப்பினர் ஒருவர் தெரிவித்திருக்கிறார்.

இதைச் சில ஆமாம் தலைகள் ஆமோதித்துமுள்ளன. என்ன கொடுமை ஐயா இது. தாங்க முடியேல்லச் சாமி... தமிழ்நாட்டுத் தமிழரும் இலங்கைத் தமிழரும் தொப்புள்கொழு உறவினர்கள் என்றால், சிங்களவர்களில் சிலர் சொல்வதைப்போல இலங்கைத் தமிழர்கள் என்ன தமிழ்நாட்டின் வந்தேறு குழகனா? என்பது முதற்கேள்வி. [இந்தக் கேள்வியை மட்டும்கூறலிருந்து எழுகதிரோன் கேட்டிருந்தார்].

இவர் சொல்வதைப்போல தமிழ்நாட்டு மீனவர்கள் தொப்புள்கொழு உறவுகள் என்றால் அவர்கள் இந்தக் கடலில் வந்து மீன் பிடிக்கவும் தொழில் செய்யவும் உரித்துள்ளவர்களே. ஆகவே அவர்கள் அத்தாழ்ந்துகிறார்கள் என்று இலங்கை மீனவர்கள் சொல்வதெல்லாம் சுத்தமான பொய் என்கிறாரா?

தமிழக மீனவர்கள் அத்தாழ்ந்து வந்து இலங்கைக் கடற்பகுதிக்குள் தொழில் செய்கிறார்கள் என்று ஒரு தொகுதி தமிழக மீனவர்களை கடற்புலிகள் கைது செய்து நீண்டகாலம் தடுத்து வைத்திருந்தார்கள். பின்னர் கருணாநிதி கெஞ்சிக்கேட்டுத்தான் அந்த மீனவர்களை விட்டிருந்தார்கள். அதையெல்லாம் பொய் என்று சொல்வாரா?

அரசியலுக்கு வந்திட்டால் எதையும் எப்பிடியும் சொல்லிப் போட்டுப்போகலாம் என்று நினைக்கிறார்கள் பலரும்.

அதனால்தான் வாய் கூசாமல், மனங்கூசாமல் வாய்க்கு வந்தபடியெல்லாம் பேசுகிறார்கள்.

இவர்களுக்கு இதயமும் இல்லை. மூளையும் கிடையாது என்று ஒரு நண்பர் சொன்னது அச்சொட்டாக அப்படியே பொருந்துகிறது.

ஏனென்றால், இதயம் உள்ளவர்கள் கொஞ்சமாவது நியாயமாக, மனச்சாட்சியாக, கருணையாக, மனித நேயமாகச் சிந்திப்பார்கள். அப்படிச் சிந்திக்கும்போது சனங்களுக்கு, சமூகத்துக்கு ஏதாவது நன்மைகள் கிட்டும்.

ஆனால், எங்கள் தமிழ்ப்பெருங்குடியின் அரசியற் தலைவர்களுக்குச் சரி, அரசியலுக்குப் புதிதாக வந்திருப்போருக்கும் சரி இதயமும் இல்லை. மூளையும் இல்லை.

இல்லையென்றால் தமிழ்நாட்டு மீனவர்களின் அப்பட்டமான அத்தாழ்வுகளையும் சட்டவிரோதமான மீன்பிடிக்கையும் பயன்படுத்தவே கூடாத வலைகளை அவர்கள் பயன்படுத்துவதையும் இப்பிடியும் பகிரங்கமாகவே இந்தப் பயல் மறைப்பாரா?

இது இவர் எங்கள் தமிழ் மீனவர்களுக்குச் செய்கின்ற பெரும் துரோகம். பாதிக்கப்பட்ட இந்த மக்களிடமே வாக்குகளைப் பெற்று தெரிவு செய்யப்பட்ட ஒரு மாகாணசபை உறுப்பினர் இப்பிடி சொந்த மக்களின் சோத்துக்குள்ளே மண்ணள்ளிப் போடும் வேலையைச் செய்வதற்குப் பெயர்தான் தமிழ்த்தேசிய அரசியற்பணியா?

தலையாடு எவ்வழி செல்லுமோ அவ்வழியே பிற மந்தைகளும் செல்லும் என்பர்.

சொந்தச் சோதரரின் துயர் காணவும் அவர் கண்ணீர் துடைக்கவும் விரும்பாதவர்களையே மக்கள் தங்களின் தலைவிதியைத் தீர்மானிப்பதற்காகத் தெரிவு செய்கிறார்கள் எப்போதும்.

இந்த அறியாமையே மக்களின் - இனத்தின் - நாட்டின் துயராகவும் சோதனையாகவும் உள்ளது.

தங்களின் சோற்றுக்குள் மண்ணள்ளிப் போடுவோரையே தங்கள் அரசியற் தலைவர்களாகவும் தலைமைத்துவமாகவும் தெரிவு செய்யும் மக்களுக்கு எப்பிடி வெற்றி கிட்டும்? இவர்களை வைத்துக் கொண்டால் எப்படி நல்ல வாழ்க்கை கிட்டும்?

ஆனால், அந்த மாகாணசபைத் தம்பி நினைக்கிறார், பேப்பரினை செய்தி வாறதெண்டால், ஒரு தலைவராகத் தான் மாற வேண்டும் - வளர வேண்டும் என்கிறார், இந்த மாதிரி தொப்புள்கொழு உறவு, இரத்தத்தின் இரத்தங்கள், ஒண்டுக்குள் ஒண்டு நாங்கள் என்று நடைமுறை - லாபநட்டக் கணக்கைப்பற்றிச் சிந்திக்காமல் அதிரடியாக நாலு வசனம் பேசத்தான் வேண்டும்.

அப்பிடியும் பேசினதைத்தான் எங்கட சனமும் தூக்கிக் கொண்டாலும் எண்டு, எனவே தன்னுடைய அந்தத் தொழிலைச் செய்யிறதற்கு இந்தமாதிரி நாலு தகிலு தித்தம் பண்ணத்தான் வேண்டும்.

ஆனால், இந்தப் பாவப்பட்ட சனங்களுக்குத்தான் ஒரு வக்துமில்லை. இந்தப் புலுடாக்களைக் கேட்டுக்கேட்டே அழிஞ்சு போகிறார்கள்.

தமிழக மீனவர்கள் தொப்புள்கொழு உறவெண்டு சொன்னால், அவை ஏன் எங்களின் மீனவர்களின் சோத்துக்குள் மண்ணள்ளி அள்ளிப் போடுகிறார்கள்? எங்களின் மீன ஏன் அள்ளிக் கொண்டு போகிறார்கள்? சத்தியமாக இதுக்கொரு விளக்கத்தைச் சொல்லுங்கோ..... அவர் சொல்லாது விட்டாலும் அவரை அரசியலுக்குக் கொண்டு வந்த செல்வம் அடைக்கலநாதன் அண்ணை, நீங்களாவது இதைப் பற்றிச் சொல்லுங்கோ!



கைது சரஸ்வதி சனசமூக நிலையத்தின் மாதர் சங்க நிகழ்வு இன்று சனசமூக நிலைய மைதானத்தில் நடைபெறுவதை முன்னிட்டு மாதர்சங்கத்தின் உறுப்பினர்கள் சிரமதானப்பணியில் ஈடுபட்டுள்ளதைக் காணலாம். (51)

# யாழ்.நகரில் விபத்து ஒருவர் படுகாயம்

(யாழ்ப்பாணம்)  
யாழ்.வைத்தியசாலை வீதியில் நேற்று முன்தினம் காலை இரண்டு மோட்டார் சைக்கிள்கள் ஒன்றுடன் ஒன்று மோதி விபத்திற்குள்ளாகியதில் ஒருவர் படுகாயங்களுக்குள்ளாகியதுடன் அவரது மோட்டார்சைக்கிளும் சேதங்களுக்குள்ளாகியுள்ளது.

நேற்றுமுன்தினம் காலை 7 மணியளவில் நடைபெற்ற இவ்விதி விபத்தில் இராசாவின்

தோட்டத்தைச் சேர்ந்த முத்துக்குமார் சதானந்தம் (வயது 46) என்பவர் படுகாயங்களுக்குள்ளாகிய நிலையில் யாழ்.போதனா வைத்தியசாலையில் சிகிச்சைக்கு அனுமதிக்கப்பட்டுள்ளார்.

இந்தச் சம்பவத்தில் வைத்தியசாலை வீதியால் பயணித்துக் கொண்டிருந்த இவரது மோட்டார் சைக்கிள் மீது சத்திரத்துச் சந்தியில் இருந்து வந்த மோட்டார் சைக்கிள் மோதியதினாலேயே இவ்விபத்து ஏற்பட்டுள்ளது. (பா)

# நாகதம்பிரான் ஆலயம் மீள்புனரமைப்பு

(அச்சுவேலி)  
ஆவரங்கால் சர்வோதயா வீதியில் அமைந்துள்ள நாகதம்பிரான் ஆலயப் புனரமைப்பு பணிகள் ஆவரங்கால் பகுதியைச் சேர்ந்த வெளிநாடு வாழ் மக்களின் நிதி உதவியிலும் இவ் ஆலயம் பிரதேச மக்களின் ஒத்துழைப்பினும் புனரமைக்கப்பட்டுவருவதாக அப்பகுதி மக்கள் தெரிவித்துள்ளனர்.

அத்துடன் ஆலய கும்பாபிஷேக நிகழ்வு வெகுவினையில் இடம்பெறுவது எனவும் அவர்கள் தெரிவித்துள்ளனர். (85)

# கிராமஅலுவலர் பயிற்சி வகுப்புகள்

(வேலணை)  
வேலணை பிரதேச செயலர் பிரிவில் நிலவிவந்த கிராமசேவை அலுவலர்களினது வெற்றிடங்களை நிரப்புவதற்காக புதிதாக எட்டு கிராமசேவை அலுவலர்கள் நியமனம் செய்யப்பட்டுள்ளார்கள். இவர்கள் நாளை திங்கட்கிழமை யாழ்.செயலகத்தில் கிராமசேவை அலுவலர்களுக்காக நடாத்தப்படுகின்ற பயிற்சி வகுப்பில் இணைந்து கொண்டு பயிற்சிகளில் பங்கேற்கவிருக்கின்றார்கள் எனத் தெரிவிக்கப்படுகின்றது. (05)

ஒவ்வொருவரும் உலகத்தை மாற்ற நினைக்கிறார்களேயொழிய தம்மை மாற்றிக்கொள்ள நினைப்பதில்லை. - ஆபிரகாம் லிங்கன்

## தினமுரசு

தீனமுரசு

THINAMURASU

இல:373, பிரதான வீதி, யாழ்ப்பாணம்.

தொலைபேசி : 0212223628, கைத்தொலைபேசி : 0777193264

தொலைநகல் : 0212221811, thinamurasu@live.com

Online : www.emurasu.com

### அமெரிக்கா நமக்கு என்ன உறவு?

தமிழ் மக்களை முட்டாள்களாயடிப்பதில் யார் அதிக வல்லவர்கள் என்பதான கயிறிழுவைப்போட்டி ஒன்று தமிழ்த் தேசியக் கூட்டமைப்புத் தலைவர்களுக்கும் தமிழ் ஊடகங்களுக்கு மிடையே நடைபெற்றுக் கொண்டிருப்பதாகத் தெரிகிறது.

ஜெனீவாவில் பிரேரணையைக் கொண்டுவரப்போவதாகச் சொல்லியிருந்த அமெரிக்கா ஒருபோதும் சர்வதேச போர்க்குற்ற விசாரணைக்கான தீர்மானத்தைக் கொண்டுவரப்போவதாகச் சொல்லியிருக்கவில்லை. எப்போதுமே அது இலங்கை நாட்டுக்குள் உள்ளகப் பொறிமுறை குறித்தே பேசி வந்தது. சர்வதேச விசாரணைக் கதையைச் சொல்லியவை பிரித்தானியா, கனடா ஆகியவைதான்; அமெரிக்கா அல்ல.

ஆனால், தமிழ் மக்களுக்கு தகவலளித்து வந்தவர்கள், அமெரிக்கா கொண்டுவரப்போகும் பிரேரணை சர்வதேசப் போர்க்குற்ற விசாரணை குறித்ததுதான் என்றே அள்ளிவிட்டுக் கொண்டுவந்தார்கள். மாறாக, அமெரிக்காவின் நோக்கம் முடிந்தவரை சும்மா மிரட்டுவதே தவிர குற்றவிசாரணை அல்ல என்று இலங்கை அரசுக்கும் மற்றும் உலகம் முழுவதற்கும் தெரிந்தே இருந்தது.

கூட்டமைப்பினருக்கும் அது தெரிந்திருந்தாலும், "என்ன பிடுங்கிக் கொண்டிருக்கிறீர்கள்?" என்ற கேள்வி மக்களிடமிருந்து எழுந்துவிடாமல் பார்த்துக்கொள்ள வேண்டுமென்றால், இப்படி ஏதாவது "காலம் கனிகிறது; சர்வதேசம் உணருகிறது" கதைகளைச் சொல்லித்தான் மக்களைத் தாக்காட்ட வேண்டும் என்பது அவர்களது நிலைமை!

மக்களது பிரச்சினைகள் தீர்வதற்கு தாங்களாக வேறெந்த முயற்சிகளையும் செய்யக்கூடிய நிலையில் அவர்கள் இல்லை. எனவே, "அடைந்தால் தனிநாடு இல்லையேல் வெளிநாடு" என்ற புலம்பெயர் கனவுக்காரர்களும், பரபரப்பு வாணங்களை விட்டே கல்லா கட்டும் ஊடகக்காரர்களும் தருகின்ற உதவிக்கு உதவியு மாச்சு நமக்குப் பதவிக்குப் பதவியுமாச்சு என்னும் தந்திரப்புகுகளில் குளிர்காய்ந்து கொள்கிறார்கள். கூட்டமைப்பினர்.

இந்த லட்சணத்தில், மக்களை முட்டாள்களாக்கும் போட்டியில் தற்சமயம் கூட்டமைப்பினரையும் குப்புறக் கவிழ்த்துவிட்டு முன்னேறிக் கொண்டிருப்பவை தமிழ் ஊடகங்கள்தான் என்பதில் சந்தேகமில்லை. ஏனென்றால், இம்முறை அமெரிக்கத் தீர்மானத்தில் போர்க்குற்ற விசாரணை இடம்பெறாமல் போனதற்குக் காரணம் கூட்டமைப்பினர்தான் என்ற கண்டுபிடிப்பை நிகழ்த்தியிருக்கின்றன அவை.

அதிலும், அமெரிக்கத் தீர்மானம் பிசிபிசுத்தற்கு தலைவர் சம்பந்தமும் சமந்திரன் எம்.பியுமே காரணம் என்று புதுசாகத் தமிழ் மக்கள் தலையில் மகா அரைப்பொன்றை அரைக்கின்றன தமிழ் ஊடகங்கள். அதாவது இந்தத் தலைவர்கள் நினைத்தால் அமெரிக்கத் தீர்மானத்தையே விருப்பம்போல் மாற்றிவிட முடியும் என்னும்போது... அடுத்தமுறை இவர்களைக் "கவனித்துக்கொண்டால் சரி" தமிழர்களே தளராதீர்கள் என்கின்றன ஊடகங்கள்.

'ம்... தமிழர்களா கொக்கா? அதாவது தமிழ்த்தரப்பில் இப்படி அவ்வப்போது முளைத்துக் கொண்டிருக்கும் துரோகிகளை ஒழித்துக்கட்டியபடி முன்னேறினால், சர்வதேசத்தை நம்பக்கம் வளைத்து இலங்கை அரசை வீழ்த்துவது ஒன்றும் நடக்க முடியாத அலுவலல்ல என்று, மக்களை மடையர்களாக்குகின்றன இந்த ஊடகங்கள்.

நமது வாழ்வைச் செப்பனிட்டிக் கொள்வதை விட்டுவிட்டு, இலங்கையரசை எப்படிப் பழிவாங்கலாம்; சிங்களவருக்கு எப்படிப் பாடம் படிப்பிக்கலாம் என்ற பகைச்சிந்தனைகளையே இப்போதும் நம் மனதில் வளர விட்டுக்கொண்டிருந்தால்-அல்லது தங்கள் தங்கள் சுயலாபங்களுக்காக அப்படி வளர்த்துவிட்டுக் கொண்டிருப்பவர்களை அனுமதித்தால், நாம் தொடர்ந்து சீரழியத்தான் வேண்டும்.

- ஆசிரியர்

# சர்வதேசத்தை நம்பிய தமிழ் மக்களுக்கு ஏமாற்றம்

## பிரபா கணேசன் தெரிவிப்பு

ஜெனீவா பிரேரணையின் மூலமாக அரசாங்கம் சர்வதேச விசாரணைக்கு உட்படுத்தப்பட்டு தமிழ் மக்களுக்கு தீர்வு ஒன்றை சர்வதேசம் பெற்றுக் கொடுக்கும் என்ற நம்பிக்கை இன்று தமிழ் மக்களுக்கு ஏமாற்றத்தையே கொடுத்துள்ளதாக ஜனநாயக மக்கள் காங்கிரஸ் தலைவர் பிரபா கணேசன் தெரிவித்துள்ளார்.

இது தொடர்பாக அவர் வெளியீட்டுள்ள அறிக்கையில்,

முப்பது வருட யுத்த காலத்தில் எமது மக்கள் சொல்லொண்ணா துயரத்தை அனுபவித்து வந்தனர். இறுதிக்கட்ட யுத்தத்தில் பல ஆயிரக் கணக்கான பொது மக்கள் கொல்லப்பட்டனர்.

இன்று யுத்தம் முடிந்து நான்கு வருடங்களுக்கு மேலாகியும் இனப்பிரச்சினை சம்பந்தமாக எவ்விதமான தீர்வும் எட்டப்படவில்லை. மாறாக நிலைமை மேலும் மோசமடைந்துள்ளது. அண்மையில் 13ஆவது திருத்த சட்டத்தையே அரசாங்கம் அப்புறப்படுத்த முயற்சித்தது. இருப்பினும், ஜெனீவா பிரேரணை மூலமாக எமது மக்களுக்கு விடிவு பிறக்கும் என்று நாம் நினைத்திருந்ததும் இன்று கேள்விக்குறியாகியுள்ளது.

என்னைப் பொறுத்தவரையில் நான் அரசாங்க தரப்பு நாடாளுமன்ற உறுப்பினர் என்று சொல்வதில்லை. தமிழ் மக்களைப் பாதிக்காத 18 ஆவது திருத்தச் சட்டம், வரவு செலவுத் திட்டம் போன்றவற்றிற்கு மட்டுமே நான் அரசாங்கம் சார்பாக

வாக்களித்திருக்கின்றேன். ஒரு போதும் தமிழ் மக்களுக்கு எதிரான எந்தவொரு பிரேரணைக்கும் நான் ஆதரவு அளித்ததில்லை.

மாலையில் வரவு செலவுத் திட்டத்திற்கு எதிர்த்து வாக்களித்து விட்டு இரவில் சபாநாயகர் வழங்கும் விருந்துபசாரத்தில் தமிழ்த் தேசியக் கூட்டமைப்பினர் கலந்து கொள்கின்றார்கள். நான் ஒரு போதும் கலந்து கொண்டதில்லை.

ஏனெனில் மனசாட்சிக்கு விரோதமாகவே நான் வாக்களித்துவிட்டு இதில் கலந்து கொள்ள முடியாது.

இதுவே வடமாகாண சபையாக இருந்திருந்தால் அபிவிருத்தியை நாங்களே செய்து கொள்ளலாம். மேல்மாகாணத்தில் அரசு நிதியைப் பெற்றுக் கொள்வதற்கு இப்படியான தந்திரோபாயங்களை உபயோகப்படுத்த வேண்டியுள்ளது. இன்று கடந்த மூன்று வருடங்களில் 15கோடி ரூபாய்க்கும் அதிகமான நிதியினைப் பெற்று தமிழ் பாடசாலைகளை அபிவிருத்தி செய்யக்கூடியதாக இருந்துள்ளது.

அமெரிக்காவின் பிரேரணையின் மூலமாக அரசாங்கம் பொறிக்குள் அகப்பட்டு அதன் மூலமாக நியாயமான சர்வதேச விசாரணைக்கு உட்படுத்தப்பட்டு சர்வதேச உதவியுடன் நல்லிணக்க ஆணைக்குழுவின் சிபாரிசுகள் நிறைவேற்றப்பட்டு அதிகார பரவலாக்கல் நடைமுறைப்படுத்தப்பட வேண்டும் என்பதில் நான் அக்கறையாக இருக்கின்றேன் எனத் தெரிவித்துள்ளார்.

## முஸ்லிம் காங்கிரஸிற்கு எதிராக நடவடிக்கை எடுக்க வேண்டும்

### கோருகிறது ஜாதிக ஹைல உறுமய

(கொழும்பு)

ஸ்ரீலங்கா முஸ்லிம் காங்கிரஸிற்கு எதிராக ஜனாதிபதி மகிந்த ராஜபக்ஷ உடனடியாக நடவடிக்கை எடுக்க வேண்டும். முஸ்லிம் காங்கிரஸ் கட்சி இனவாத அடிப்படையில் செயற்பட்டு வருவதாக ஜாதிக ஹைல உறுமய கட்சியின் ஊடகப் பேச்சாளர் நிசாந்த சிறி வர்னசிங்க தெரிவித்துள்ளார்.

அவர் மேலும் தெரிவிக்கையில்,

ஸ்ரீலங்கா முஸ்லிம் காங்கிரஸ் அரசாங்கத்தில் அங்கம் வகிக்கின்ற காரணத்தினால் முஸ்லிம் நாடுகள் அரசாங்கத்திற்கு ஆதரவளிக்கவில்லை. சர்வதேச அரங்கில் முஸ்லிம் நாடுகள் தொடர்ந்தும் இலங்கைக்கு ஆதரவளிக்கும். ஸ்ரீலங்கா முஸ்லிம் காங்கிரஸை

கூட்டணிக்குள் வைத்திருப்பதனால் அரசாங்கமோ மக்தில்லை என்றார்.

## போலி ஆவணங்கள் தயாரித்து நெளிநாடு செல்ல முயற்சி

### பாக். பிரஜை உட்பட மூவர் கைது

போலி ஆவணங்களை தயாரித்து வெளிநாடு செல்ல தயாரான இருவரும், அவர்களுக்கு போலி ஆவணங்களை தயாரித்து உதவிய பாகிஸ்தான் பிரஜை ஒருவரும் கைது செய்யப்பட்டுள்ளனர்.

வெளிநாட்டு அலுவலர்கள் அமைச்சுக்கு கிடைக்கப்பெற்ற தகவலின் அடிப்படையில் மேற்கொண்ட சுற்றி வளைப்பின்போது இவர்கள் கைது செய்யப்பட்டுள்ளனர்.

சந்தேகநபர்கள் 28, 35 மற்றும் 68 வயதானவர்கள் என பொலிஸார் தெரிவித்தனர்.

கைது செய்யப்பட்ட சந்தேகநபர்கள் மேலதிக விசாரணைகளுக்காக கொழும்பு மோசடி தடுப்பு பிரிவினரிடம் ஒப்படைக்கப்பட்டுள்ளனர்.

## சட்டத்தின் ஆட்சிச் சுட்டியில் தெற்காசியாவில் இலங்கை முதலிடம்

2014ஆம் ஆண்டு சட்டத்தின் ஆட்சிச் சுட்டியில் தெற்காசிய நாடுகளில் இலங்கை முதலாமிடத்தைப் பெற்றுள்ளதுடன் உலகளாவிய ரீதியில் உள்ள 99 நாடுகளின் மத்தியில் இலங்கை 48 ஆவது இடத்தைப் பெற்றுள்ளது.

உலக நீதித் திட்டம் 2014ஆம் ஆண்டுக்கான சட்டத்தின் ஆட்சிச் சுட்டியை கடந்த புதன்கிழமை வெளியிட்டிருந்தது. உலகளாவிய ரீதியில் சட்டத்தின் ஆட்சி மக்கள் மத்தியில் எவ்வாறு அனுபவிக்கப்படுகின்றது என்பதை அடிப்படையாகக் கொண்டு இந்தச் சுட்டி கணிக்கப்பட்டுள்ளது.

உலகத்திலுள்ள 99 நாடுகளில் நாளாந்த வாழ்க்கையில் சட்டத்தின் ஆட்சி எவ்வாறு நடைமுறைப்படுத்தப்படுகிறது என்பதைக் கொண்டே இச்சுட்டி தயாரிக்கப்பட்டிருப்பதுடன், இதன் படியே நாடுகள் தரப்படுத்தப்பட்டுள்ளன.


உலகளாவிய ரீதியில் ஒரு இலட்சம் வீட்டுடை

மைகள் மற்றும் 2400 நிபுணர்களை அடிப்படையாகக் கொண்டு இக்கணக்கெடுப்பு நடத்தப்பட்டுள்ளதுடன் இச்சுட்டிக்கு அமைய இலங்கை உலகளாவிய ரீதியில் 48ஆவது இடத்திலும், பிராந்திய ரீதியில் முன்னிலையிலும் இருப்பதாக அந்த அறிக்கை சுட்டிக்காட்டியுள்ளது.

இதேவேளை தெற்காசிய நாடுகளில் இந்தியா 66 ஆவது இடத்திலும், பாகிஸ்தான் 96ஆவது இடத்திலும், பங்களாதேஷ் 92ஆவது இடத்திலும், நேபாளம் 57ஆவது இடத்திலும், ஆப்கானிஸ்தான் 98 ஆவது இடத்திலும் காணப்படுகின்றன.

சட்டத்தின் ஆட்சிச் சுட்டியின் அடிப்படையிலான நாடுகளின் தரப்படுத்தலில் டென்மார்க் முதலாவது இடத்திலும் தொடர்ந்து நோர்வே, சுவீடன், பின்லாந்து, நெதர்லாந்து ஆகிய நாடுகள் அடுத்தடுத்த இடங்களையும் பிடித்துள்ளன.

அமெரிக்காவும்,  
ஐரோப்பிய நாடுகளும்  
ஜெனிவா மாநாட்டைத்  
தமது மேலாதிக்க  
நோக்கத்தின்  
தேவைக்காகப்  
பயன்படுத்துகின்றனவே  
யொழிய தமிழ் மக்களின்  
பிரச்சினைகளைத்  
தீர்ப்பதற்காகப்  
பயன்படுத்தவில்லை  
என்பது சர்வதேச  
அரசியல் ஒழுங்கு பற்றி  
அரைகுறை அறிவு  
உள்ளவர்களுக்கே  
புரியும். தமிழ்த்  
தலைவர்களுக்கு அது  
தெரியாதா?



# இது தான் சுயநல அரசியல்

## சங்கர சிவன்

ஜெனிவா மகாநாட்டில் ஐரோப்பிய நாடுகளின் ஆதரவுடன் அமெரிக்கா சமர்ப்பிக்கவிருக்கும் பிரேரணையின் வரைவு சுற்றுக்கு விடப்பட்டிருக்கின்றது. தமிழ்த் தலைவர்கள் மக்களுக்கு நம்பிக்கையூட்டிய முக்கிய விடயங்களான சர்வதேச விசாரணை, தமிழ் மக்களின் பிரச்சினைகளுக்கான தீர்வு என்பன அதில் இல்லை.

இப்படி நடக்குமென்று நினைக்க வில்லையெனத் தமிழ்த் தலைவர்கள் யாராவது கூறுவார்களேயானால் அவர்கள் தமிழ் மக்களின் காதில் பூச்சுறுக்கின்றார்கள் என்று அர்த்தம். அமெரிக்காவினதும், ஐரோப்பிய நாடுகளினதும் கூட்டுப் பிரேரணை எவ்வாறு அமையும் என்பதைத் தமிழ்த் தலைவர்கள் முன்சுட்டியே அறிந்திருந்தார்கள்.

அமெரிக்காவும், ஐரோப்பிய நாடுகளும் ஜெனிவா மகாநாட்டைத் தமது மேலாதிக்க நோக்கத்தின் தேவைக்காகப் பயன்படுத்துகின்றனவேயொழிய தமிழ் மக்களின் பிரச்சினைகளைத் தீர்ப்பதற்காகப் பயன்படுத்தவில்லை என்பது சர்வதேச அரசியல் ஒழுங்கு பற்றி அரைகுறை அறிவு உள்ளவர்களுக்கு புரியும். தமிழ்த் தலைவர்களுக்கு அது தெரியாதா? அமெரிக்க இராஜாங்க திணைக்களத்தின் பிரதிநிதியொருவர் சில வாரங்களுக்கு முன் இலங்கைக்கு விஜயம் மேற்கொண்ட போது சர்வதேச விசாரணை சாத்தியமில்லை என்பதைச் சூசகமாகத் தெரிவித்திருந்தார். அது பற்றித் தங்களுக்கு எதுவும் தெரியாது என்று கூட்டமைப்புத் தலைவர்கள் கூற முடியுமா? பெர்வரி மாத முற்பகுதியில் இடம்பெற்ற ஜெனிவா மகாநாடு தொடர்பான சந்திப்பொன்றில் சர்வதேச விசாரணை இல்லை என்று சொல்லப்பட்டதாகத் தகவல் வெளியாகியது. இது பற்றித் தங்களுக்கு எதுவும் தெரியாது என்று தமிழ்த் தலைவர்கள் சொல்வார்களா? ஜெனிவா மகாநாட்டில் நிறைவேற்றப் படவுள்ள இலங்கை தொடர்பான தீர்மானத்தில் சர்வதேச விசாரணை பற்றிய பேச்சே இருக்காது என்பதும் தமிழ் மக்களின் பிரச்சினைகளுக்கான

தீர்வு பற்றி அதில் இடம்பெறாது என்பதும் தமிழ்த் தலைவர்களுக்கு முன்சுட்டியே தெரியும் 'என்பதை மேலே பார்த்தோம். அப்படியிருக்க, சர்வதேச விசாரணை இடம்பெறும் என்றும், தமிழ் மக்களின் பிரச்சினைகளுக்குத் தீர்வு கிடைக்கும் என்று மக்களிடம் இத்தலைவர்கள் நம்பிக்கையை வளர்த்தது ஏன் என்ற கேள்வி எழலாம். அடிப்படையற்ற நம்பிக்கையை மக்களிடம் வளர்த்து அவர்களைக் கனவில் மிதக்க விடுவதும் அந்தக் கனவு கலையும்போது ஏதேதோ காரணங்களைக் கூறி அவர்களை உணர்ச்சி நிலையில் வைத்திருப்பதும் தமிழ்த் தேசியக் கூட்டமைப்பின் வழமையான பாணி ஆகிவிட்டது. அது தான் இப்போதும் நடக்கின்றது.

ஜெனிவாத் தீர்மானத்தில் சர்வதேச விசாரணையும், தமிழ் பிரச்சினைக்கான தீர்வும் இல்லை என்ற ஆதங்கத்தை வெளிப்படுத்தும் சுரேஷ் பிரேமச்சந்திரன் அதற்கு விசித்திரமான இரண்டு காரணங்களைக் கூறுகின்றார். பிரேரணை கொண்டு வந்தவர்களுக்கும் இலங்கை அரசாங்கத்துக்குமிடையே இரகசிய உடன்பாடு ஏற்பட்டிருக்கலாம் என்பது ஒரு காரணம். இவ்விரு விடயங்களையும் பிரேரணையில் உள்ளடக்கினால் தற்போதைய அரசாங்கம் உள்நாட்டில் பலமடைந்துவிடும் என்றும் அது ஆட்சி மாற்றத்துக்குத் தடையாக

அமைந்துவிடும் என்றும் அமெரிக்காவும் ஐரோப்பிய நாடுகளும் கருதியிருக்கலாம் என்பது மற்றைய காரணம்.

அரசு எதிர்ப்பு உணர்வுடைய வளர்க்கப்பட்ட மக்களைத் தொடர்ந்து கூட்டமைப்புடன் கட்டிப்போடுவதற்கு இவை பொருத்தமான காரணங்கள் என்று சுரேஷ் பிரேமச்சந்திரன் நினைத்திருக்கலாம். ஆனால், கூட்டமைப்பின் அரசியலை இக்காரணங்கள் கேள்விக்கு உட்படுத்துகின்றன.

இனப்பிரச்சினைக்குச் சர்வதேச சமூகம் தீர்வைப் பெற்றுத்தரும் என்ற

நம்பிக்கையைத் தமிழ் மக்களிடம் கூட்டமைப்பு வளர்க்கின்றது. ஜெனிவா மகாநாட்டுக்குப் பிரேரணை கொண்டு வந்ததும் இதே சர்வதேச சமூகம்தான். பிரேரணை விடயத்தில் இந்தச் சர்வதேச சமூகம் இலங்கை அரசாங்கத்துடன் இரகசிய உடன்பாட்டுக்கு வர முடியுமென்றால் இனப்பிரச்சினைக்கான தீர்வு விடயத்தில் இந்தச் சர்வதேச சமூகம் இலங்கை அரசாங்கத்துடன் ஏன் இரகசிய உடன்பாடுகளைக் குறைவாக உள்ளே கேள்வியைச் சுரேஷ் பிரேமச்சந்திரன் கூறிய காரணம் எழுப்புகின்றது.

இரண்டாவது காரணத்துக்கு வருவோம். தற்போதைய அரசாங்கம் பலமடைந்து ஆட்சி மாற்றம் தடைப்பட்டுவிடும் என்பதனால் சர்வதேச விசாரணையும்

தமிழ் மக்களின் சகல பிரச்சினைகளினதும் நதி மூலமாக இருப்பது இனப்பிரச்சினை. இனப்பிரச்சினைக்கான தீர்வுத் திட்டம் எதுவும் தமிழ்த் தேசியக் கூட்டமைப்பிடம் இல்லை. இனப்பிரச்சினையின் தீர்வுக்கான திட்டம் எதுவும் இல்லாமல் தமிழ் மக்கள் மத்தியில் அரசியல் செய்வது சாத்தியமில்லை என்பதால் சர்வதேச சமூகம் தீர்வைப் பெற்றுத் தரும் என்று மக்களுக்கு நம்பிக்கையூட்டுகின்றார்கள். சர்வதேச சமூகம் என்ன தீர்வைப் பெற்றுத் தரும் என்று மக்களுக்குச் சொல்ல இவர்களால் முடிய வில்லை. போலி நம்பிக்கையை வளர்க்கின்றார்கள் என்பதற்கு இதைவிட வேறு ஆதாரம் தேவையில்லை.

தமிழ் மக்களின் பிரச்சினைகளுக்கான தீர்வும் பிரேரணையில் இடம்பெற வில்லையென்றால் அடுத்துவரும் வருடங்களிலும் இதுதானே நிலை. இந்நிலையில் ஜெனிவா மகாநாடு தமிழ் மக்களின் பிரச்சினைகளைத் தீர்த்து வைக்கும் என்று இனிமேலும் கூறி மக்களை ஏமாற்றப்போகின்றார்களா?

ஜெனிவா மகாநாட்டைப் பொறுத்த வரையில்தான் கூட்டமைப்பு தமிழ் மக்களை ஏமாற்றியது என்று நினைத்து விடக் கூடாது. தமிழ் மக்களை ஏமாற்றுவது தான் கூட்டமைப்பின்

அரசியல் என்றாகிவிட்டது.

தமிழ் மக்களுக்குத் தலைமை தாங்க முன்வருபவர்கள் அம்மக்களின் பிரச்சினைகளுக்கான தீர்வை முன்வைத்துச் செயற்படுவதற்குத் தயாரானவர்களாக இருக்கவேண்டும். தமிழ் மக்களின் சகல பிரச்சினைகளினதும் நதி மூலமாக இருப்பது இனப்பிரச்சினை. இனப்பிரச்சினைக்கான தீர்வுத் திட்டம் எதுவும் தமிழ்த் தேசியக் கூட்டமைப்பிடம் இல்லை. தனித்தனியாகச் செயற்பட்ட இன்றைய கூட்டமைப்புக் கட்சிகள் ஒன்றாகச் சேர்ந்து செயற்படத் தொடங்கியதும் மேற்கொண்ட முதலாவது அரசியல் தீர்மானம் சந்திரிகாவின் அதிகாரப் பகிர்வுத் தீர்வுத் திட்டத்தை நிராகரித்ததாகும். அந்தத் தீர்வுத் திட்டத்தை நிராகரித்தவர்கள் மாற்றுத் தீர்வுத் திட்டம் எதையும் முன்வைக்கவில்லை. அந்த நேரம் இவர்களிடம் எந்தவொரு தீர்வுத்திட்டமும் இருக்கவில்லை என்பதை இதிலிருந்து புரிந்து கொள்ளலாம். இவர்கள் கூட்டமைப்பாகப் போட்டியிட்ட முதலாவது நாடாளுமன்றத் தேர்தலின்போது பலிகளைத் தமிழ் மக்களின் ஏக பிரதிநிதிகளாக அங்கீகரித்தார்கள். இவர்களிடம் தீர்வுத் திட்டம் எதுவும் இல்லாததால் பலிகளின் தனிநாட்டு நிகழ்ச்சி நிரல்களுக்குத் தஞ்சமடைந்தார்கள். பலிகளின் தோல்விக்குப் பின் இன்று வரை தீர்வுத் திட்டமொன்றை இவர்கள் முன்வைக்கவில்லை. இனப்பிரச்சினையின் தீர்வுக்கான திட்டம் எதுவும் இல்லாமல் தமிழ் மக்கள் மத்தியில் அரசியல்

செய்வது சாத்தியமில்லை என்பதால் சர்வதேச சமூகம் தீர்வைப் பெற்றுத் தரும் என்று மக்களுக்கு நம்பிக்கையூட்டுகின்றார்கள்.

சர்வதேச சமூகம் பற்றிய கதையும் கனவில் மக்களை மிதக்கவிடும் இவர்களின் வழமையான பாணி. பலிகளின் தோல்விக்குப் பின் இதையே தொடர்ச்சியாகக் கூறி வருகின்றார்கள். ஆனால், உருப்படியாக எதுவும் நடக்கவில்லை. ஜெனிவா மகாநாட்டின் மூலம் தமிழ் மக்களின் பிரச்சினைகளுக்குத் தீர்வு வரும் என்று போலியான நம்பிக்கையை மக்களிடம் வளர்த்தது போல இதுவும் ஒரு போலியான நம்பிக்கை. சர்வதேச சமூகம் என்ன தீர்வைப் பெற்றுத் தரும் என்று மக்களுக்குச் சொல்ல இவர்களால் முடிய வில்லை. போலி நம்பிக்கையை வளர்க்கின்றார்கள் என்பதற்கு இதைவிட வேறு ஆதாரம் தேவையில்லை.

தமிழ் மக்களின் எந்தப் பிரச்சினையையும் தீர்த்து வைப்பதற்கு உண்மையான முயற்சியைக் கூட்டமைப்புத் தலைவர்கள் ஒருபோதும் மேற்கொள்வதில்லை. மக்களின் எந்தப் பிரச்சினைக்கும் இவர்களிடம் தீர்வு இல்லை. ஆனால், எல்லாப் பிரச்சினைகள் பற்றியும் மேடையிலே முழக்கிப் பேசி வாக்குகளைப் பெற்றுத் தங்கள் பதவிகளைக் காப்பாற்றிக் கொள்கின்றார்கள். மேடையில் அள்ளிக் கொட்டும் வாக்குறுதிகளில் ஒன்றையாவது நடைமுறைப்படுத்த வேண்டும் என்ற அக்கறை இவர்களுக்கு இல்லை. அரசு எதிர்ப்பு அரசியல் எந்த நிலையிலும் தங்களுக்குக் கைகொடுக்கும் என்ற நம்பிக்கையோடு கூட்டமைப்புத் தலைவர்கள் இருக்கின்றார்கள்.

மக்களின் பிரச்சினைகளைத் தீர்ப்பதற்கு இத்தலைவர்கள் உருப்படியான எந்த முயற்சியும் மேற்கொள்வதில்லை.

ஜெனிவா மகாநாடு என்றும் சர்வதேச சமூகம் என்றும் போலியான நம்பிக்கைகளை வளர்த்து மக்களை ஏமாற்றுகின்றார்கள். இந்த நடைமுறையில் மக்களுக்கு நன்மை இல்லை. அவர்களின் பிரச்சினைகள் தொடர்வகின்றன. ஆனால், தலைவர்களுக்கு ஏகப்பட்ட நன்மைகள். அவர்களுக்குப் பதவிகள் கிடைக்கின்றன. அப்பதவிகள் மூலம் கிடைக்கும் வசதி வாய்ப்புகளை அனுபவிக்கின்றார்கள். இதுதான் சுயநல அரசியல்.

# அனைவரையும் சமத்துவமாக நடத்துவதே

## அரசாங்கத்தின் கொள்கையாகும்



(கொழும்பு)

அனைவரையும் சமத்துவத் துடன் நடத்துவதே தற்போதைய

### ஜனாதிபதி தெரிவிப்பு

அரசாங்கத்தின் கொள்கை என ஜனாதிபதி மகிந்த ராஜபக்ஷ தெரிவித்துள்ளார்.

மலையகத்தைச் சேர்ந்த 386 பேருக்கு தபால் சேவையில் நிரந்தர நியமனம் வழங்கும் வகையில், கொழும்பு பண்டார நாயக்க சர்வதேச மாநாட்டு மண்டபத்தில் நடைபெற்ற நிகழ்வொன்றில் ஜனாதிபதி இதனைத் தெரிவித்தார்.

தோட்டப் பகுதிகள், கிராமம், நகரங்கள் அல்லது வடக்கு, கிழக்கு என பாரபட்சம் காட்டுவதற்கு இடமளிக்காது, அனை

வருக்கும் சமமான நன்மை கிடைக்கும் வகையில் தற்போதைய அரசாங்கம் அபிவிருத்தி நடவடிக்கைகளை முன்னெடுத்துள்ளது.

மலையகத்திலுள்ள மாணவர்களுக்கு தற்போது பல கலைக்கழகங்களில் கல்வியை தொடர்வதற்கான சந்தர்ப்பம் கிடைத்துள்ளது.

இந்த விடயம் அரசாங்கத்தின் எதிர்வார்ப்பு மாத்திரமல்லாது, அரசாங்கத்திற்கு கிடைத்த சிறந்ததொரு வெற்றியாகும்.

## இரு ஆண்டுகளில் 4949 இலங்கையர்கள் அவுஸ்ரேலியாவில் புகலிடக் கோரிக்கை

(கொழும்பு)

2012 - 2013 ஆம் ஆண்டு காலப்பகுதியில் இலங்கையர்கள் அதிகளவில் அவுஸ்ரேலியாவில் புகலிடம் கோரியுள்ளதாகத் தெரிவிக்கப்படுகிறது. குறித்த காலப்பகுதியில் 4949 இலங்கைப் புகலிடக் கோரிக்கையாளர்கள் அவுஸ்ரேலியாவில் புகலிடம் கோரியுள்ளனர் என புள்ளி விபரவியல் தெரிவிக்கின்றன.

2012 - 2013 ஆம் ஆண்டு காலப்பகுதியில் மொத்தமாக 18119 புகலிடக் கோரிக்கையாளர்கள் அவுஸ்ரேலியாவிற்குள் பிரவேசித்துள்ளனர். அவுஸ்ரேலிய குடிவரவு திணைக்களம் மற்றும் எல்லைப்

பாதுகாப்பு பிரிவினால் வெளியிடப்பட்டுள்ள அறிக்கையில் இந்த விடயம் குறிப்பிடப்பட்டுள்ளது.

2012-2013 ஆம் இரண்டாம் மூன்றாம் இடங்களை ஈரான் மற்றும் ஆப்கானிஸ்தான் ஆகிய நாடுகள் வகிக்கின்றன.

2008-2009 ஆம் ஆண்டு காலப்பகுதியில் 41 பேரும், 2009-2010 காலப்பகுதியில் 911 பேரும், 2010-2011 ஆண்டு காலப்பகுதியில் 362 பேரும், 2011-2012 ஆம் ஆண்டு காலப்பகுதியில் 820 பேரும் புகலிடம் கோரியுள்ளனர். எனினும், 2012-2013 ஆம் ஆண்டு காலப்பகுதியில் புகலிடம் கோரிய இலங்கை

யர்களின் எண்ணிக்கை 4949 ஆக உயர்வடைந்துள்ளது. 2012-2013 ஆம் ஆண்டு காலப்பகுதியில் 377 இலங்கையர்களுக்கு மட்டுமே புகலிட அந்தஸ்து வழங்கப்பட்டுள்ளது.

## மலேசியாவில் கடனட்டை மோசடி இரண்டு இலங்கைத் தமிழர்கள் கைது

(கொழும்பு)

மலேசியா சா ஆலம் பகுதியில் போலியான வெளிநாட்டு கடனட்டைகளை வைத்திருந்த இரண்டு இலங்கைத் தமிழர்கள் கைது செய்யப்பட்டனர்.

அவர்கள் இந்த அட்டைகளைப் பயன்படுத்தி 15,000 அமெரிக்க டொலர்களை மோசடி செய்திருப்பதாக தெரிவிக்கப்படுகிறது.

கபில்தேவ் நகுலேஸ்வரன் (வயது 33), சண்முகராஜா சபேஷன் (வயது 26) ஆகிய

## 3000 பேஸ்புக் கணக்குகளை தடை செய்வதற்கு நடவடிக்கை

(கொழும்பு)

சுமார் 3000 பேஸ்புக் கணக்குகள் தொடர்பில் முறைபாடு முன்வைக்கப்பட்டுள்ள நிலையில் அவற்றை முடக்குவதற்கு நடவடிக்கை எடுக்கப்பட்டுள்ளதாக இலங்கையின் அவசர கணனி சம்பந்தமான ஆய்வுகளை மேற்கொள்ளும் மத்திய நிலைய பிரதம பொறியியலாளர் ரொசான் சந்திரகுப்தா தெரிவித்துள்ளார்.

இந்த கணக்குகள் தொடர்பில் பாடசாலை மாணவர்கள் மற்றும் கலைத்துறை சார்ந்தவர்களே அதிக முறைப்பாடுகளை தெரிவித்திருக்கின்றன.

ஏற்கனவே தனிப்பட்டவர்களின் கணக்குகளில் தரவேற்றம் செய்யப்பட்டிருந்த புகைப்படங்களைக் கொண்டு போலியான கணக்குகளை உருவாக்கி மோசடியில் ஈடுபட்டுள்ளமை குறித்து அதிக முறைப்பாடுகள் பதிவாகி இருக்கின்றன.

இவ்வாறானவற்றை தடைசெய்வதற்கான நடவடிக்கைகள் தற்போது மேற்கொள்ளப்பட்டுள்ளன என அவர் மேலும் தெரிவித்துள்ளார்.

## இலங்கையின் அபிவிருத்தியைக் கண்டு

### பொறாமை கொள்ளும் சர்வதேசம்

பொருளாதார அபிவிருத்தி அமைச்சர் தெரிவிப்பு

(கொழும்பு)

இலங்கையின் அபிவிருத்தியை கண்டு சர்வதேச நாடுகள் பொறாமை கொண்டிருப்பதாக பொருளாதார அபிவிருத்தி அமைச்சர் பசில் ராஜபக்ஷ தெரிவித்துள்ளார்.

அனூராதபுரத்தில் இடம்பெற்ற நிகழ்வொன்றின் போது அமைச்சர் இதனைக் கூறியுள்ளார்.



இலங்கை எதிராக தற்போது சர்வதேச நாடுகள் பல்வேறு குற்றச் சாட்டுகளையும், பிரேரணைகளையும் முன்வைத்து வருகின்றன.

ஆனால் இந்தச் செயற்பாடுகள் அனைத்தும் இலங்கையின் பொருளாதார வளர்ச்சியை ஏற்றுக் கொள்ள முடியாத நாடுகளாலேயே முன்வைக்கப்பட்டு வருகிறது.

இந்த நிலையில் இலங்கையின் பொருளாதாரத்தை முடக்குவதற்கான முயற்சிகளை சர்வதேச நாடுகள் மேற்கொண்டிருப்பதாகவும் அவர் குற்றம் சுமத்தியுள்ளார்.

## மனித உரிமை மீறல்களுக்கு எதிரான போராட்டம் தொடரும்

நாடாளுமன்ற உறுப்பினர் மாங்கள சமரவீர உறுதி



(கொழும்பு)

மனித உரிமை மீறல்களுக்கு எதிரான போராட்டம் தொடர்ந்தும் முன்னெடுக்கப்படும் என ஐக்கிய தேசியக் கட்சியின் நாடாளுமன்ற உறுப்பினர் மாங்கள சமரவீர தெரிவித்துள்ளார்.

அரசாங்கம் மனித உரிமை

மீறல்களில் ஈடுபட்டு வருகின்றது. மனித உரிமைகளை பாதுகாத்துக்கொள்ள உலகின் எந்தவொரு இடத்திற்கும் செல்லாத யார்.

மனித உரிமைகளை பாதுகாக்க வேண்டிய சர்வதேச பொறுப்பு காணப்படுகின்றது.

போர் இடம்பெற்ற நாடுகளில் இவ்வாறான குற்றச்சாட்டுக்கள் சுமத்தப்படுவது வழமையானது.

இராஜதந்திர அணுகுமுறைகளின் மூலம் இவ்வாறான சவால்களை சுலபமாக வெற்றி கொண்டிருக்க முடியும்.

## நம்பிக்கையில்லா தீர்மான விவாதத்தை பிற்போடும் அரசு

### ஐ.தே.க. குற்றச்சாட்டு

மதுபானம் தொடர்பான பிரச்சினைகளை மட்டுப்படுத்துவதற்கு உரிய நடவடிக்கை எடுக்காமை குறித்து, அரசாங்கத்திற்கு எதிராக தாம் கொண்டு வந்த நம்பிக்கை இல்லாத தீர்மானம், விவாதத்திற்கு எடுத்துக் கொள்வதை அரசாங்கம் பிற்போட்டு வருவதாக ஐக்கிய தேசியக்கட்சி குற்றம் சுமத்தியுள்ளது.

நாடாளுமன்ற கட்டிடத் தொகுதியில் நேற்றுமுன்தினம் இடம்பெற்ற ஊடக சந்திப்பில் உரையாற்றிய போதே, அந்தக் கட்சியின் நாடாளுமன்ற உறுப்பினர் அஜித் பீ பெரேரா இந்தத் தகவலை வெளியிட்டார்.

மதுபானத்திற்கு முற்றுப்புள்ளி என அரசாங்கம் கூறிவருகின்ற போதும், அதன் பாவனை அதிக அளவில் உள்ளது.

இது கட்சி பேதமின்றி பேசப்பட வேண்டிய விடயம்.

மதுபான பாவனை தொடர்பான விடயம் எழுந்தபோது, நாம் அது குறித்து விவாதிக்க வேண்டும் என கோரியிருந்தோம்.

அரசாங்கத்தின் முக்கிய அமைச்சர்கள் சிலர், ஜெனீவா மனித உரிமை பேரவையில் கலந்து கொண்டுள்ள நிலையில் தமது கோரிக்கையை தற்போது விவாதிக்க முடியாது என அரசாங்கம் கூறுகிறது என அவர் தெரிவித்துள்ளார்.

## தொழில் புரியும் இடங்களில் துஷ்பிரயோகங்களை தடுக்கும் சட்டம்

### சட்டபீட சிரேஷ்ட விரிவுரையாளர் தெரிவிப்பு

(கொழும்பு)

தொழில் புரியும் இடங்களில் புரியப்படும் பாலியல் துஷ்பிரயோகங்களை தடுக்க இலங்கையில் தண்டனை சட்டக்கோவை என்பது உள்ளது. இந்த தண்டனை சட்டக்கோவையின் கீழ் இவ்வாறான பாலியல் துஷ்பிரயோகங்கள் புரிபவர்கள் குற்றவியல் குற்றங்களை புரிபவர்களாக கருதப்படுகின்றனர் என கொழும்பு பல்கலைக்கழக, சட்டபீடத்தின் சிரேஷ்ட விரிவுரையாளர் அ.சர்வேஷ்வரன் தெரிவித்துள்ளார்.

இலங்கையை பொறுத்த

வரை அனைத்து துறைகளிலும் பெண்கள் தொழில்புரிகின்றார்கள். இலங்கையில் பெண்கள் தொழில்புரிகின்ற துறைகளை அரசாங்கத்துறை, தனியார் துறை என இரண்டு வகைப் படுத்தலாம்.

தொழில் ஸ்தலங்களில் எதிர்கொள்ளும் பிரச்சினைகளில் விசேடமானது பாலரீதியான பாரபட்சம். இவற்றைத் தவிர மகப்பேற்று விடுமுறை, மகப்பேற்று காரணங்களுக்காக வேலையிலிருந்து நீக்குதல், பெண்களுக்கு எதிராக புரியப்படுகின்ற பாலியல் ரீதியி

லான தொந்தரவுகள் என்பவை முக்கியமானது.

பெண்களுக்கு எதிரான அனைத்து வகையான பாரபட்சங்களையும் இல்லாது ஒழிப்பதற்கான சமவாயம் என்ற ஒரு சர்வதேச உடன்படிக்கை ஒன்று உள்ளது.

இதனைக் கருக்கமாக சீடோ என்று கூறுவார்கள். இந்த சர்வதேச உடன்படிக்கையை இலங்கை ஏற்றுக்கொண்டுள்ளது. இந்த உடன்படிக்கையானது பெண்களுக்கு எதிராக புரியப்படுகின்ற அனைத்து வகையான பாரபட்சங்களையும் இல்லாது ஒழிக்க வேண்டும் எனக் கூறுகின்றது.

தொழில் ஸ்தலங்களில் பணி புரிகின்ற பெண்கள் பல்வேறு பிரச்சினைகளை எதிர்நோக்குகின்றனர். பாரபட்சம் மற்றும் வேலையிலிருந்து அவர்களை முடிவுறுத்தல், அவர்கள் பெறுகின்ற ஊதியங்கள் பலவிடயங்களில் ஆண், பெண் என்ற பாரபட்சத்தை காட்டக்கூடாது என்றும் பெண்கள் எதிர்நோக்குகின்ற ஏனைய பிரச்சினைகளுக்கு தீர்வுகளை பெற்றுக்கொடுத்து அவர்களை ஆணும் பெண்ணும் சமன் என்ற ரீதியில் கருத்திற்கொள்ளவேண்டும் என்பதையும் இந்த சமவாயம் கூறுகின்றது. இதனை இலங்கை அரசாங்கமும் ஏற்றுக்கொண்டுள்ளது.

## மத்திய கிழக்கு சிறைகளில்

### 400 இலங்கையர்கள் பரிதவிப்பு

(கொழும்பு)

மத்திய கிழக்கு நாடுகளில் 400 இலங்கையர்கள் சிறைத் தண்டனை அனுபவித்து வருகின்றனர் என இலங்கை வெளிநாட்டு வேலை வாய்ப்புப் பணியகம் தெரிவித்துள்ளது.

சவுதி அரேபியா, ஐக்கிய அரபு இராச்சியம், குவைத், லெபனான், கட்டார் உள்ளிட்ட சில நாடுகளில் இலங்கையர்கள் சிறைத்தண்டனை அனுபவித்து வருகின்றனர்.

பல்வேறு குற்றச் செயல்களில்

ஈடுபட்டமைக்காக இவ்வாறு சிறைகளில் தண்டனை அனுபவித்து வருகின்றனர்.

இதற்கு மேலதிகமாக 135 இலங்கையர்களுக்கு எதிராக நீதிமன்றில் வழக்கு விசாரணை செய்யப்பட்டு வருகின்றது.

சிறைத் தண்டனை அனுபவித்து வரும் மற்றும் வழக்குத் தொடரப்பட்டுள்ள இலங்கையர்களுக்குத் தேவையான உதவிகள் வழங்கப்படும் என வெளிநாட்டு வேலை வாய்ப்புப் பணியகம் அறிவித்துள்ளது.



சிட்டிசன் டெவலப் மென்ட் (CDB) வங்கியின் சேமிப்பு அலகு கிடைக்காடு மகாவித்தியாலயத்தில் திறந்து வைக்கப்பட்டது. சேமிப்பு அலகினை பாடசாலை அதிபர் அருந்தவநேசன், CDB வங்கி விற்பனை மேம்படுத்தல் முகாமையாளர் சுபாஸ்குமார் ஆகியோர் திறந்து வைப்பதையும், மாணவர்களுடன் வங்கிமுகாமையாளர் ககந் தன் உள்ளிட்ட விருந்தினர்கள் நற்பதனையும், வங்கி ஊழியர் உரையாற்றுவதையும் காணலாம். (54)

# போலியான கடிதங்கள் வழங்கி

## 10 இலட்சம் ரூபா நிதி மோசடி

### உறவினருக்கு விழுந்தது பேரடி

விவசாய சம்மேளனத்திடம் தனது உறவினர்கள் விவசாயம் செய்வதாக சிபாரிசு கடிதங்களைப் பெற்று அவர்களை வங்கிக்கு அழைத்துச் சென்று 10 இலட்சம் பெறுமதியான கடனைப் பெற்று தனது தேவைக்குப் பயன்படுத்தியுள்ளதாக தெரியவந்துள்ளது.

குறித்த நபர் போலியாக பெறப்பட்ட சிபாரிசு கடிதங்களையும், ஆவணங்களையும் சமர்ப்பித்து வங்கியில் கடன் பெற்றுக் கொண்ட சம்பவம் ஒன்று இடம் பெற்றுள்ளது என அப்பகுதி மக்கள் கவலை தெரிவித்துள்ளனர்.

இது பற்றி மேலும் தெரிய வருவதாவது, குறித்த நபர் தான் முன்னர் வங்கியில் பெற்ற கடனை மீள செலுத்த முடியாது கஷ்டப்பட்டுள்ளார். அதிலிருந்து மீள்வதற்கு

காக தனது நண்பர்கள், உறவினர்களிடம் பரிவாக பேசி அடையாள அட்டைகளைப் பெற்று அதனை தனக்கு தெரிந்த விவசாய சம்மேளன நிர்வாக உறுப்பினர் ஒருவரிடம் கொடுத்து அவர்கள் விவசாயம் செய்வதாக சிபாரிசு கடிதங்களை பெற்றுள்ளார். பின்னர் அவர்களை அழைத்து சென்று 10 இலட்சம் ரூபா கடன்களை பெற்று அந்தப் பணத்தினை தனது தேவைக்குப் பயன்படுத்தி உள்ளார்.

இவர் பெற்றுக் கொண்ட கடன் மீள செலுத்தப்படாததால் வங்கி அதிகாரிகள் குறித்த நபர்களின் வீடுகளிற்கு சென்று விசாரித்த போது தாம் கஷ்டப்பட்டுள்ளதாக தெரிவித்தனர்.

எனினும் அவர் இவ்வாறு செய்வார் என தாம் நினைக்கவில்லை எனவும் தம் மீது தயவுகாட்டுமாறும் கேட்டுள்ளனர்.

அவர்களை அடைத்த வங்கியாளர்கள் பணத்தினைச் செலுத்தும் காலத்தினை கடிதமூலம் தருமாறு கேட்டுப்பெற்றுக் கொண்டதோடு இவ்வாறு மோசடி செய்வதற்காக எச்சரிக்கை செய்துள்ளனர்.

மேலும் உண்மையான விவசாயிகளுக்கு கடிதங்கள் வழங்க பின் நிற்கும் சம்மேளனங்கள் இவ்வாறு போலியாக கடிதம் வழங்கியதற்கு யார் நடவடிக்கை எடுப்பார்? என விவசாயிகள் கேள்வி எழுப்பியுள்ளனர். (54)

## மகளிர் தின விழா

(யாழ்ப்பாணம்)

கைதடி வளர்மதி மாதர்சங்கம் நடாத்தும் மகளிர் தினவிழா இன்று ஞாயிற்றுக்கிழமை பிற்பகல் 2 மணிக்கு கைதடி மத்தி வளர்மதி கலையரங்கில் நடைபெறவுள்ளது.

வளர்மதி மாதர் சங்கத் தலைவி திருமதி கஜந்தன் வனிதா தலைமையில் நடைபெறவுள்ள இந் நிகழ்வுக்கு பிரதம விருந்தினராக வடமா காண சுட்டுறவு அபிவிருத்தி ஆணையாளர் திருமதி மதுமதி வசந்தகுமார் கலந்து கொள்வார்.

சிறப்பு விருந்தினர்களாக கைதடி எருதிடல் அரசினர் தமிழ்க் கலவன் பாடசாலை ஆசிரியர் திருமதி தபேந்திரன் சற்குணேஸ்வரி, வளர்மதி லண்டன் கிளை பொறுப்பாளரும், முன்னாள் வளர்மதி மாதர் சங்கத்தலைவியுமான திருமதி இராசேந்திரம் ஆனந்தராணி ஆகியோர் கலந்து கொள்ளவுள்ளனர்.

இந்நிகழ்வில் பரிசில்கள் வழங்குதல், கலை நிகழ்ச்சிகள் என்பன இடம்பெறவுள்ளன. (51,90)

## மீண்டும் டெங்கு நோய்

(யாழ்ப்பாணம்)

கோப்பாய் சுகாதார வைத்திய அதிகாரி பிரிவில் இருந்து நேற்றுமுன்தினம் ஒருவர் டெங்குத் தொற்றுக் இலக்காகிய நிலையில் யாழ்ப்போதனாவைத்தியசாலையில் அனுமதிக்கப்பட்டுள்ளார்.

இவருடன் இந்த மாதம் 48 பேர் சிகிச்சைக்கு அனுமதிக்கப்பட்டுள்ளதாக தெரிவிக்கப்படும் அதேவேளை இந்தவருடம் நேற்று முன்தினம் வரை அந்த எண்ணிக்கை 133 ஆக அதிகரித்திருப்பதாக வைத்தியசாலை தகவல்கள் தெரிவித்துள்ளன.

மேலும் தற்சமயம் டெங்கு நோயின் தாக்கம் குறைவடைந்து வருவதாகவும் தெரிவிக்கப்பட்டுள்ளது. (பா)

## புகைகத்தலுக்கு எதிர்ப்பு கரவெட்டியில் பேரணி



(பருத்தித்துறை) புகைகத்தலுக்கெதிரான விழிப்புணர்வு பேரணி ஒன்று நேற்று முன்தினம் வெள்ளிக்கிழமை காலை 8.45 மணிக்கு கரவெட்டி

பிரதேச செயலகத்திலிருந்து ஆரம்பமானது.

புகைகத்தலால் மனிதனுக்கு ஏற்படும் பாதிப்புகள், புகைத் தலை எவ்வாறு ஒழிப்பது என்பது

பது பற்றிய விடயங்களை பதாகைகள் மூலம் பேரணியில் கலந்து கொண்டவர்கள் மக்களுக்கு தெரியப்படுத்தினர்.

கரவெட்டி பிரதேச செயலகத்தின் ஏற்பாட்டில் நடைபெற்ற இவ் ஊர்வலம் கரவெட்டி பிரதேச சபையை அடைந்தது. இப்பேரணியில் கரவெட்டி பிரதேச செயலர் க.சிவசுந்தரி, கரவெட்டி பிரதேச சபை தலைவர் பொ.வியாகேசு, அரசு உத்தியோகத்தர்கள், யாழ்ப்போதனாவைத்தியசாலை அலுவலர்கள், சமுதாய அபிவிருத்திமன்ற உத்தியோகத்தர்கள், பொது அமைப்புக்களின் பிரதிநிதிகள், கல்விச் சமூகத்தினர் உள்ளிட்ட பலர் கலந்து கொண்டனர். (109)

## பண்புதர் தேர்வுக்கான விண்ணப்பம் கோரல்

யாழ்ப்பாணம் சைவபரிபாலன சபையினால் நடாத்தப்படும் பிரவேசபண்டிதர், பாலபண்டிதர், சித்தாந்தபண்டிதர் பரீட்சைகளுக்கான விண்ணப்பங்கள் கோரப்பட்டுள்ளன.

இப்பரீட்சைகளுக்கு விண்ணப்பிக்க விரும்புவோர் உரிய விண்ணப்பப் படிவங்களை சைவபரிபாலனசபையில் (66, கல்லூரி வீதி, நீராவிடி, யாழ்ப்பாணம்) நேரிலோ அல்லது கடிதமூலமோ பெற்று இம் மாதம் 31ஆம் திகதிக்கு முன்னர் விண்ணப்பிக்க முடியும். பரீட்சைகள் ஏப்ரல் 18, 19, 20ஆம் திகதிகளில் சைவபரிபாலனசபை மண்டபத்தில் நடைபெறும் என்பதையும் சபையின் பரீட்சை செயலாளர் அறிவித்துள்ளார்.

### முரசின் இன்றைய பணி

[09.03.2014 ஞாயிற்றுக்கிழமை]



விசய வகுஷம் மாசி மாதம் 25 ஆம் திகதி. மரணமோகம் / அட்டமி. மிகுசீரிடம் நட்சத்திரம் மு.இ. 11.18 வரை. பின் நிகுவாதிரை. மரணமோகம் / அட்டமி. இராசு காலம் 09.24 - 10.54 வரை. சுபநேரம் 03.24 - 04.54 வரை.

கோதிர் விந்மா ரத்தா வி.ஏ.சிவராசா அவர்களால் கணி்கம்பட்டது.

<b>மேடம்</b>	நோய் நீங்க ஆயுர்வேத மருத்துவரை நாட முற்படல், வேலைப்பளுவை நீக்க சுக ஊழியர்களின் உதவிகிடைக்கலாம்.
<b>ரிஷயம்</b>	சுற்றாடலைச் சுத்தம் செய்ய முற்படல், நண்பர்களை தீரென சந்தித்தல், சந்தோசம் கிட்டும்.
<b>மிதுனம்</b>	தொழில் பதவி உயர்வு கிடைக்கும், பணக் கொடுக்கல் வாங்கலில் சமூக நிலை ஏற்படும்.
<b>கடகம்</b>	அவதானம் இன்மையால் சர்ச்சை, அத்தமிகத்தில் ஈடுபாடு அதிகரித்ததால் மன அமைதி கிட்டும்.
<b>சிம்மம்</b>	தேக நிலை பாதிப்பு ஏற்படும், வீடு மாற்றத்தால் அலைச்சல், திட்ட மிடாத செலவினங்களைச் சமாளிப்பீர்கள்.
<b>கன்னி</b>	வைப்புச் செய்ய கொண்டு சென்ற பணம் திருட்டுப் போகலாம், அவசர முடிவுகளால் பிரச்சினை ஏற்படும், அவதானம் அவசியம்.
<b>துலாம்</b>	சுபகாரியம் நடைபெறும், நண்பர்கள் உதவி கிட்டும், சுறுசுறுப்பூடன் பணியகத்தில் செயலாற்ற முன்வருதல்.
<b>விருச்சிகம்</b>	நோயைக் குணமாக்க அலட்சிய காட்டுயரதால் துயர் சூழ்தல், தொழில் ரீதியாக அதிகாரியைச் சந்திக்கச் செல்லல்.
<b>தனுசு</b>	புதுமனை கட்ட பிள்ளைகள் உதவுதல் பண உதவி கிட்டல், வியாபாரத்தில் மறைமுகப் போட்டிகளை வெற்றி கரமாக கையாளுவீர்கள்.
<b>மகரம்</b>	திருமணத்தடை, உடற் சுகவீனம் என்பன ஏற்படலாம், மனக்குழப்பங்கள் நீங்கி தெளிவு பெறலாம்.
<b>கும்பம்</b>	தொழில் முன்னேற்றத்திற்கு பிரச்சினையாக விருந்ததடை விலகுதல், எதிர்பார்த்த இடத்திலிருந்து உதவி கிடைத்தல்.
<b>மீனம்</b>	முரண்பாடுகள் விலகும், பணியகத்தில் மேலதி காரிகளின் பாராட்டுக்கிடைக்கும்.

உலகக் கிண்ண ருவென்ரி-20

ரூத் விலகல்

ஆற்றலுடன் மீண்டு வருவோம்

ஸய்ல் படை சாதக்கும்




(அன்டிசுவா)

உலகக் கிண்ண ருவென்ரி-20 தொடரிலிருந்து காயம் காரணமாக இங்கிலாந்து இளம் வீரர் ஜோ ரூட் விலகியுள்ளார்.

மேற்கிந்தியத்தீவுகள் அணிக்கு எதிராக அன்டிசுவாவில் நடைபெற்ற 3ஆவது ஒரு நாள் போட்டியின் போது, ரவி ராம்போல் வீசிய பந்தில் இங்கிலாந்து வீரர் 23 வயதான ஜோ ரூட் வலது கைவிரலில் காயமடைந்தார். ஆனாலும் சிகிச்சை எடுத்துக் கொண்டு தொடர்ந்து விளையாடிச் சதம் அடித்தார்.

இந்த நிலையில் காயத்தன்மை குறித்து அறிய எக்ஸ்ரே பரிசோதனை மேற்கொண்ட போது, அவரது பெரு விரலில் எலும்பு முறிவு ஏற்பட்டிருப்பது தெரியவந்துள்ளது. இதையடுத்து மேற்கிந்தியத்தீவுகளிலிருந்து உடனடியாக தாயகம் திரும்பிய அவர் எதிர்வரும் 16ஆம் திகதி பங்களாதேஷில் ஆரம்பமாகவுள்ள உலகக் கிண்ண ருவென்ரி-20 தொடரில் விளையாட ஏற்குறைய வாய்ப்பில்லை. அவருக்கு பதிலாக இயன் பெல் சேர்க்கப்படுவார் என்று தெரிகிறது.



(டாக்கா)

ருவென்ரி-20 உலகக் கிண்ணத் தொடரில் வலுவான அணியாகக் களம் இறங்குவோம் என பங்களாதேஷ் அணிக் கப்டன் முஷ்பிகர் ரஹீம் தெரிவித்துள்ளார்.

இலங்கையுடனான ஆட்டத்தில் வெற்றி பெற்றிருந்தால், அது சிறப்பாக இருந்திருக்கும். ஆசியக் கோப்பைத் தொடரில் முழுப் பலத்தையும் நாங்கள் வெளிப்படுத்தவில்லை. ஆனால், இன்னும் நம்பிக்கையுடனேயே உள்ளோம். இத்தொடரின் ஆரம்பத்தில் ஏற்பட்ட பின்னடைவிலிருந்து மீண்டு வந்தோம். கடைசியாக விளையாடிய இரு

ஆட்டங்களில் சிறப்பாக விளையாடினோம். அதற்காக வீரர்களை பாராட்டுகிறேன்.

விளையாடும்போது ஒவ்வொரு வீரரும், 100 சதவீத ஆற்றலை வெளிப்படுத்தினர். ஆடுகளத்திற்கு உள்ளேயும், வெளியேயும் வீரர்களின் செயற்பாடு நன்றாகவே இருந்தது. ஆனால், ஆட்டத்தின் முடிவு மட்டும் எங்களுக்குச் சாதகமாக அமையவில்லை. இது எங்களுக்கு பாடமாக அமைந்தது. சொந்த நாட்டில் விளையாடும்போது, ஏனைய அணிகளுக்கு கரும் சவால் அளிக்கும் திறமை இன்னும் எங்களிடத்தில் உள்ளது. அணி என்ற அடிப்படையில், சில ஆட்டங்களில் எங்களுக்கு அதிர்ஷ்டம் கைகூடாமல் போனது. ருவென்ரி-20 உலகக் கோப்பை போட்டிக்கு வலுவான அணியாகக் களமிறங்குவோம். ருவென்ரி-20 விளையாட்டு ஒருநாள் ஆட்டத்தைவிட மாறுபட்டது எனவும் அவர் மேலும் தெரிவித்தார்.

(சிட்னி)

ஜோர்ஜ் பெய்லி தலைமையிலான அவுஸ்ரேலிய அணி உலகக் கிண்ண ருவென்ரி-20 கிண்ணத்தைக் கைப்பற்றிக்கொள்ளும் என மைக்கல் கிளார்க் நம்பிக்கை தெரிவித்துள்ளார்.

தென்னாபிரிக்க அணிக்கு எதிரான டெஸ்ட் தொடரை அவுஸ்ரேலிய அணி 2-1 என்ற கணக்கில் கைப்பற்றியது. அவுஸ்ரேலிய அணிக் கப்டன் மைக்கல் கிளார்க், ருவென்ரி-20 போட்டிகளில் விளையாடுவதில்லை. இதையடுத்து அவர் நேற்று முன்தினம் தாயகம் திரும்பினார்.

சிட்னியில் ஊடகவியலாளர்களுக்குக் கருத்துத் தெரிவிக்கையிலேயே மேற்கண்டவாறு குறிப்பிட்டார். இது குறித்து அவர் மேலும் தெரிவிக்கையில், ஜோர்ஜ் பெய்லி தலைமையிலான ருவென்ரி-20 அணி மிகச்சிறப்பாக விளையாடும் என்று கருதுகிறேன். ருவென்ரி-20 கிரிக்கெட் அணியின் அசாதாரண ஒரு கப்டனாக ஜோர்ஜ் பெய்லி இப்போது செயற்படுகிறார். டேவிட் வோர்னர், ஜோன்சன், வட்சன், பிராட் ஹிடன் போன்றோர் டெஸ்ட் தொடரில் கிடைத்த நம்பிக்கையை ருவென்ரி-20 உலகக் கோப்பைக்கும் கொண்டு செல்லும் போது, அது அணிக்கு நிச்சயம் உதவிகரமாக இருக்கும். அவர்கள் (அவுஸ்ரேலியர்கள்) முதல் முறையாக ருவென்ரி-20 உலகக் கோப்பையை வெல்வார்கள் என்று உறுதியாக நம்புகிறேன் எனவும் அவர் மேலும் தெரிவித்தார்.



பேனி வருகை அணிக்குப் பலம்

(புதுடில்லி)

ஆசியக் கிண்ண கிரிக்கெட் தொடரில் விலகிய இந்திய அணிக் கப்டன் டோனி உலகக் கிண்ண ருவென்ரி-20 போட்டித் தொடருக்கு இணைவதால் அது அணிக்குப் பலமாக அமையும் என இந்திய அணியின் முன்னாள் கப்டன் வெங்சக்கார் தெரிவித்துள்ளார். ஆசிய கோப்பையில் விளையாடாத

டோனி ருவென்ரி -20 உலக கோப்பைக்கு திரும்புகிறார்.

அவரது வருகையால் மிகப்பெரிய மாற்றம் ஏற்படும். 2007ஆம் ஆண்டு நடந்த அறிமுக ருவென்ரி-20 உலக கோப்பையை டோனி பெற்றுக் கொடுத்தார். அதேபோல இந்த உலக கோப்பையும் டோனி பெற்றுக்கொடுப்பார். அனுபவம் வாய்ந்த கப்டனான அவர் 6ஆவது

வீரராக அணிக்கு விளையாடுவது மிகவும் அவசியமாகும்.

கப்டன் ஒருவரால்தான் அணியை நல்ல நிலைக்கு கொண்டு வர முடியும். ஆசிய கோப்பையில் சரியாக விளையாடாத இந்திய அணி ருவென்ரி-20 உலகக் கோப்பையில் சிறப்பாக ஆடும். பந்துவீச்சில் முன்னேற்றம் காண வேண்டும் எனவும் அவர் மேலும் தெரிவித்தார்.

தென்னாபிரிக்காவின் டெஸ்ட் கப்டன் வில்லியர்ஸ்?

(கேப்டவுன்)

தென்னாபிரிக்க டெஸ்ட் கிரிக்கெட் கப்டனாக பெரும் பாலும் டி வில்லியர்ஸ் நியமிக்கப்பட வாய்ப்பிருப்பதாகத் தெரிவிக்கப்படுகின்றது.

அவுஸ்ரேலிய அணியுடனான டெஸ்ட் தொடருடன் தென்னாபிரிக்க டெஸ்ட் அணிக் கப்டன் ஸ்மித் கிரிக்கெட்டிலிருந்து ஓய்வுபெற்றுள்ளார். இந்நிலையில் ஸ்மித்தின் டெஸ்ட் தலைமைப் பொறுப்பை டி வில்லியர்ஸுக்கு வழங்கவே அதிக வாய்ப்பிருப்பதாக தென்னாபிரிக்க கிரிக்கெட் சபை உயர் அதிகாரி ஒருவர் தெரிவித்துள்ளார்.

இருப்பினும் அது குறித்த இறுதி முடிவு விரைவில் எடுக்கப்படும் எனவும் அவர் தெரிவித்துள்ளார். ஏனெனில், மூன்று (டெஸ்ட், ஒரு நாள், ருவென்ரி-20) வகையான போட்டிகளுக்குத் தனித்தனியாக கப்டன்களை நியமித்தால் அது அணிக்கு ஆரோக்கியமானதாக இருக்கும் என எதிர்பார்ப்பதாகவும், டெஸ்ட் கப்டன் பொறுப்பு டி வில்லியர்ஸுக்கு கொடுக்கப்பட்டால் அது மேலதிக சமையாக அவருக்கு மாறிவிடக்கூடாது என்பதில் கிரிக்கெட் சபை கவனமாக இருப்பதாகவும் அவர் தெரிவித்தார்.

டி வில்லியர்ஸுக்கு டெஸ்ட் கப்டன் பொறுப்பு வழங்கப்படாத பட்சத்தில் அல்மாவுக்கு டெஸ்ட் போட்டிகளுக்குத் தலைமை தாங்கும் வாய்ப்பு உருவாகும் எனவும் அவர் மேலும் தெரிவித்தார்.

வலைப்பந்தாட்ட அணிக்கு வெளிநாட்டு பயிற்றுவிப்பாளர்

(கொழும்பு)

இலங்கை வலைப்பந்தாட்ட அணிக்கு வெளிநாட்டு பயிற்றுவிப்பாளரொருவரின் சேவையைப் பெற்றுக் கொள்வதற்கான நடவடிக்கை மேற்கொள்ளப்பட்டுள்ளது.

ஹொங்கொங் நாட்டில் அண்மையில் நடைபெற்ற முக்கோண வலைப்பந்தாட்ட போட்டித் தொடரில், இலங்கை அணி தோல்வியடைந்ததை கவனத்தில் கொண்டே 'இத்தீர்மானம் மேற்கொள்ளப்படுகின்றது.

வெளிநாடுகளில் நடைபெறும் போட்டிகளில் தங்களது திறமைகளை வெளிப்படுத்துவதற்கான போதிய பயிற்சி இலங்கை அணிக்கு இல்லாமை பெரும் குறையாக காணப்படும் பட்சத்தில், இதனைக் கூடிய விரைவில் அமுல் படுத்தும்படி விளையாட்டுத்துறை அமைச்சர் மகிந்தானந்த அனந்தமகே வலைப்பந்தாட்ட விளையாட்டு சம்மேளனத்திற்கு பணிப்புரை வழங்கியுள்ளார்.

எதிர்வரும் செப்டம்பர் 4ஆம் திகதி தொடக்கம் 14 வரை நடைபெறும் ஆசிய வலைப்பந்தாட்டப் போட்டித் தொடரின் நலன் கருதி, விளையாட்டுத்துறை அமைச்சரின் வேண்டுகோளைக் கூடிய விரைவில் நிவர்த்தி செய்ய நடவடிக்கை மேற்கொள்ளப்படும் என இது தொடர்பாக கருத்துத் தெரிவித்த இலங்கை வலைப்பந்தாட்ட விளையாட்டு சம்மேளனத் தலைவி திருமதி லக்ஷ்மி விக்டோரியா தெரிவிக்கின்றார்.



சாய்னா வெளியேற்றும்

(லண்டன்)

இங்கிலாந்து பட்மின்ரன் சம்பியன் ஷிப் தொடரின் காலிறுதியில் இந்தியாவின் சாய்னா நேவல் தோல்வியடைந்து வெளியேறினார்.

இங்கிலாந்து பட்மின்ரன் சம்பியன் ஷிப் தொடர் லண்டனில் நடைபெற்று வருகின்றது. இதன் பெண்கள் ஒற்றையர் பிரிவு, காலிறுதிப் போட்டியில் இந்தியாவின் சாய்னா நேவல், சீனாவின் 'ஷிஜியன் வாங்கை சந்தித்தார்.

போட்டியின் ஆரம்பம் முதல் சொதப்பல் ஆட்டத்தை வெளிப்படுத்திய சாய்னா, முதல் செட்டை 17-21 என, கோட்டைவிட்டார். தொடர்ந்து நடந்த இரண்டாவது செட்டையும் 10-21 என, தவறவிட்ட சாய்னா, நிறைவில் 17-21, 10-21 என்ற நேர்செட்களில் தோல்வியடைந்து தொடரிலிருந்து வெளியேறினார்.

சிறப்பாக ஆட முற்பட்டபோதும் அது முடியாமல் போனது வருத்தம் அளிக்கின்றது. சில நேரங்களில் மீள்வது கடினமாக அமைகின்றது. ஆரம்பத்திலேயே கோட்டைவிட்டதால் மீள முடியவில்லை.

இது மிகுந்த வருத்தம் அளிக்கின்றது. அடுத்து வரும் தொடர்களில் சிறப்பாக ஆடி கிண்ணத்தை வெல்ல முயற்சிப்பேன் என தோல்வியின் பின் சாய்னா தெரிவித்தார்.

கரவெட்டி பிரதேச இளைஞர் விளையாட்டு விழா

(கரவெட்டி)

கரவெட்டி பிரதேச இளைஞர் கழக சம்மேளனத்திற்குட்பட்ட இளைஞர் கழகங்களிற்கிடையிலான விளையாட்டு நிகழ்வுகளின் இறுதி நாள் போட்டிகள் இன்று பிற்பகல் 2.00 மணிக்கு இமையாணன் மைதானத்தில் இடம்பெறவுள்ளது.

இதில் கரப்பந்து, கால்பந்து, வலைப்பந்து போட்டித் தொடர்களின் இறுதி ஆட்டங்கள் நடைபெறவுள்ளன. இதில் கரப்பந்தாட்டத் தொடரின் இறுதிப் போட்டியில் உடுப்பிட்டி நவஜீவன்ஸ் அணியும், கருணாகரன் இளைஞர் அணியும் மோதவுள்ளன.

கால்பந்தாட்டப் போட்டித் தொடரின் இறுதிப் போட்டியில் அல்வாய் மனோகரா இளைஞர் அணியும், உடுப்பிட்டி நவஜீவன்ஸ் இளைஞர் அணியும் மோதவுள்ள அதே

வேளை, வலைப்பந்தாட்டத் தொடரின் இறுதிப் போட்டியில் அல்வாய் மனோகரா இளைஞர் அணியும் கலைமதி இளைஞர் கழக அணியும் மோதவுள்ளது.

கரவெட்டி பிரதேச இளைஞர் கழக சம்மேளன தலைவர் ஆர்.நிரோஜன் தலைமையில் நடைபெறவுள்ள இப்போட்டி நிகழ்வின் பிரதம விருந்தினராக தேசிய இளைஞர் சேவை மன்ற யாழ். மாவட்ட உதவிப்பணிப்பாளர் ஐ.தவேந்திரன், கௌரவ விருந்தினராக வடக்கு மாகாண சபை உறுப்பினர் எஸ்.சகிர்தன், கரவெட்டி பிரதேச இளைஞர் நாடாளுமன்ற உறுப்பினர் எஸ்.சிவச்செல்வம், சிறப்பு விருந்தினராக யாழ். மாவட்ட இளைஞர் கழக சம்மேளனத் தலைவர் எஸ்.லக்ஷன் ஆகியோர் கலந்துகொள்ளவுள்ளனர்.



# யாழ். மாவட்ட கூடைப்பந்தாட்டம் இந்து மகளிர், பல்கலை சம்பியன்

(யாழ்ப்பாணம்)

யாழ். மாவட்ட கூடைப்பந்தாட்ட சங்கத்தினால் நடாத்தப்பட்ட கூடைப்பந்தாட்டத் தொடரில் யாழ்ப்பாணம் இந்து மகளிர் மற்றும் பல்கலைக்கழக பழைய மாணவர் அணிகள் கிண்ணத்தைக் கைப்பற்றிக் கொண்டது.

யாழ். மாவட்டக் கூடைப்பந்தாட்ட சங்கத்தின் ஏற்பாட்டில் இடம்பெற்ற கழக அணிகளுக்கிடையிலான கூடைப்பந்தாட்டப் போட்டித் தொடரின் இறுதி ஆட்டங்கள் கடந்த 27ஆம் திகதி இரவு மின்னொளியில் யாழ். மத்திய கல்லூரியில் நடைபெற்றது.

முதலாவதாக ஆண்களுக்கான இறுதிப் போட்டி நடைபெற்றது. இதில் சென்றலைட்ஸ் சொக்ஸ் அணியும் சென்றலைட்ஸ் புளூஸ் அணியும் மோதின. இதில் இரு அணிகளுமே ஒன்றுக் கொன்று சளைத்தவை அல்ல என்பதை வெளிப்படுத்தும் வகையில் ஆடின. இதனால் ஆட்டநேர நிறைவில் இரு அணிகளும் சம (45:45) புள்ளிகளைப் பெற்றிருந்தன. இறுதியில் மேலதிக 5 நிமிடங்கள் வழங்கப்பட்டன. மேலதிக நேரத்திலும் இரு அணிகளும் சம புள்ளிகளைப் பெற்றமையால் போட்டி சமநிலையில் நிறைவடைந்ததுடன் கிண்ணம் பகிர்ந்தளிக்கப்பட்டது.

பெண்களுக்கான இறுதிப் போட்டியில் உடுவில் மகளிர் அணியும் யாழ்ப்பாணம் இந்து மகளிர் அணியும் மோதியது. விறுவிறுப்பாக நடைபெற்ற இப்போட்டியில் யாழ்ப்பாணம் இந்து மகளிர் அணி 36:35 என்னும் புள்ளிகள் அடிப்படையில் வெற்றி பெற்று கிண்ணத்தை வென்றது.

35 வயதிற்கு மேற்பட்ட அணிகளுக்கான இறுதிப் போட்டியில் ஜொலிஸ்ரார் அணியும்

யாழ். பல்கலைக்கழக பழைய மாணவர் அணியும் மோதின.

முதற்பாதியில் ஜொலிஸ்ரார் அணி முன்னிலை பெற்றபோதிலும் இரண்டாவது பாதியில் சுதா கரித்த யாழ். பல்கலைக்கழக பழைய மாணவர் அணி 40:35 என்ற புள்ளிகள் அடிப்படையில் வெற்றிபெற்று கிண்ணத்தைக் கைப்பற்றியது.

ஆண்கள் பிரிவுக்கான போட்டியின் ஆட்ட நாயகனாக சென்றலைட்ஸ் புளூஸ் அணியின் தயாளன், தொடர் நாயகனாக சென்றலைட்ஸ் சொக்ஸ் அணியின் சசிந்திரன், பெண்கள் பிரிவுக்கான போட்டியில் சிறந்த வீராங்கனையாக யாழ்ப்பாணம் இந்து மகளிர் அணியின் வீராங்கனை சானுஜா, தொடரின் சிறந்த வீராங்கனையாக உடுவில் மகளிர் அணியின் கமலீன், தெரிவாளர்கள். 35 வயதிற்கு மேற்பட்டவர்களுக்கான போட்டியில் சிறந்த வீரராக பல்கலைக்கழக பழைய மாணவர் அணியின் ஜெனில், தொடரின் சிறந்த வீரராக ஜொலிஸ்ராரின் சண் தயாளன் ஆகியோர் தெரிவு செய்யப்பட்டனர்.

யாழ். மாவட்ட கூடைப்பந்தாட்ட சங்கத் தலைவர் ரமணன் தலைமையில் நடைபெற்ற இப்போட்டி நிகழ்வில் யாழ். மத்திய கல்லூரி அதிபர் எழில்வேந்தன், வடமாகாண ஆளுரின் செயலாளர் இளங்கோவன், யாழ். மாவட்ட முன்னாள் விளையாட்டு அதிகாரி திருமதி ரூபசிங்கம் மற்றும் துறைசார் அதிகாரிகள், விளையாட்டுக்கழகங்களைச் சேர்ந்தோர், இரசிகர்கள், நலன் விரும்பிகள் எனப் பலர் கலந்து கொண்டு போட்டிகளைக் கண்டு மகிழ்ந்தமை குறிப்பிடத்தக்கது.

(48, 93, 114)

## பிரதேச இளைஞர் கழக கரப்பந்து இணுவில் கலைஒளி சம்பியன்

(உடுவில்)

உடுவில் பிரதேச இளைஞர் கழகங்களுக்கிடையிலான கரப்பந்தாட்டத் தொடரின் சம்பியன் பட்டத்தை இணுவில் கலைஒளி இளைஞர் அணி கைப்பற்றிக் கொண்டது.

உடுவில் பிரதேச இளைஞர் கழகங்களுக்கிடையிலான கரப்பந்தாட்டத் தொடர் கடந்த வாரம் மல்லாகம் ஸ்ரீமுருகன் விளையாட்டுக்கழக மதானத்தில் நடைபெற்றது.

இதில் முதலாவது அரையிறுதிப் போட்டியில் குப்பிளான் விக்னேஸ்வரா இளைஞர் கழக அணியும், இணுவில் கலைஒளி அணியும் மோதின. ஆரம்பம் முதலே ஆதிக்கம் செலுத்திய இணுவில் கலைஒளி இளைஞர்

அணி 2-0 என்ற நேர் செட் கணக்கில் வென்று இறுதிப் போட்டிக்குத் தகுதி பெற்றது.

தொடர்ந்து நடைபெற்ற இரண்டாவது அரையிறுதிப் போட்டியில் இணுவில் கலாஜோதி அணியும், மல்லாகம் நியூ வெரியர்ஸ் அணியும் மோதின. இதில் நியூ வெரியர்ஸ் அணி 2-0 என்ற நேர் செட் கணக்கில் வெற்றிபெற்று இறுதிப் போட்டிக்குத் தகுதி பெற்றது.

இறுதிப் போட்டியில் இணுவில் கலைஒளி அணியும், மல்லாகம் நியூ வெரியர்ஸ் அணியும் மோதின. இதில் இணுவில் கலைஒளி அணி 2-1 என்ற செட் கணக்கில் வெற்றிபெற்று இளைஞர் கழக சம்பியன் பட்டத்தைக் கைப்பற்றிக் கொண்டது. (93)



## சித்திரை புத்தான்டை முன்னிட்டு வவுனியாவில் மாபெரும் விளையாட்டு

(வவுனியா)

சித்திரைப் புத்தான்டை முன்னிட்டு வவுனியா கலைமகள் விளையாட்டுக்கழகம் மற்றும் கலைமகள் சனசமூக நிலையம் ஆகியன இணைந்து மாபெரும் விளையாட்டுப் போட்டியை நடாத்தவுள்ளது.

முற்பதாவது தடவையாக நடைபெறவுள்ள இப்போட்டிகளில் ஆண்களுக்கான 60 மைல் சைக்கிள் ஓட்டம், 45 வயதுக்கு மேற்பட்ட ஆண்களுக்கான 10 மைல் சைக்கிள் ஓட்டம், ஐந்து மைல் மரதன் ஓட்டம் மற்றும் சிறுவர் சிறுமியர், வாலிபர்கள், முதியோர்கள் ஆகியோருக்கான கிராமிய விளையாட்டுகள், நாண்கு பேர் கொண்ட கரப்பந்தாட்டம் போன்ற போட்டிகள் நடைபெறவுள்ளன. இப்போட்டிகளில் பங்குகொள்ளவுள்ள வீர வீராங்கனைகள் எதிர்வரும் 16ஆம் திகதிக்கு முன்னர் கலைமகள் விளையாட்டுக் கழகத்துடன் தொடர்பு கொள்ளுமாறு கேட்டுக்கொள்ளப்பட்டுள்ளது.

## தொண்டைமானாறு ஒற்றுமையின் ஆண்டு நிறைவு விளையாட்டு

(தொண்டைமானாறு)

தொண்டைமானாறு ஒற்றுமை விளையாட்டுக்கழகத்தின் 55ஆவது ஆண்டு நிறைவை முன்னிட்டு, சித்திரைப் புத்தான்டை முன்னிட்டும் மாபெரும் விளையாட்டுப் போட்டியை நடாத்தவுள்ளது. மென்பந்து கிரிக்கெட், கரப்பந்து, ஆண், பெண்களுக்கான சைக்கிள் ஓட்டம் மற்றும் மரதன் ஓட்டம் மற்றும் பாரம்பரிய விளையாட்டுப் போட்டிகள் நடாத்தவுள்ளது. இதில் மென்பந்து கிரிக்கெட், கரப்பந்தாட்டப் போட்டிகள் யாழ். மாவட்ட ரீதியாக நடைபெறவுள்ளதாகவும், இப்போட்டிகளில் பங்குகொள்ள விரும்புவோரை எதிர்வரும் 12ஆம் திகதிக்கு முன்னர் 0770869226 அல்லது 0772583252 என்ற தொலைபேசி இலக்கத்துடன் தொடர்பு கொண்டு தமது பதிவுகளை மேற்கொள்ள முடியும் என போட்டி அமைப்பாளர்கள் தெரிவித்துள்ளனர்.

## உபகரணம் வழங்கல்

(புதுக்குடியிருப்பு)

முல்லைத்தீவு புதுக்குடியிருப்பு பிரதேசத்திலுள்ள ஆனந்தபுரம், மன்னாக்கண்டல், சுதந்திரபுரம் மற்றும் இனிய வாழ்வு இல்லம் ஆகிய இடங்களில் உள்ள வீர வீராங்கனைகளின் திறனை அபிவிருத்தி செய்யும் நோக்கில் பிரதேச இளைஞர் சேவை மன்றத்தினால் விளையாட்டு உபகரணங்கள் வழங்கப்பட்டன.

இந்நிகழ்வு கடந்த வியாழக்கிழமை பிரதேச இளைஞர் சேவை உத்தியோகஸ்தர் க. சிந்துஜன் தலைமையில் நடைபெற்றது. ஒவ்வொரு இளைஞர் கழகங்களுக்கும் 25 ஆயிரம் ரூபா முதல் 30 ஆயிரம் ரூபா வரையிலான பெறுமதி கொண்ட விளையாட்டு உபகரணங்கள் வழங்கப்பட்டன. இந்நிகழ்வில் கெயர் நிறுவனத்தின் உத்தியோகஸ்தர் கி. யூலியன், திட்டமுகாமையாளர் நி. ஜெயந்திரன் ஆகியோர் கலந்து கொண்டு விளையாட்டு உபகரணங்களை கையளித்தனர்.

## சங்காணைப் பிரதேச எல்லே வென்றது சுழிபுரம் விட்ரோரியஸ்

(சங்காணை)

சங்காணைப் பிரதேச செயலகத்திற்குட்பட்ட பெண்களுக்கான எல்லே போட்டியில் சுழிபுரம் விட்ரோரியஸ் அணிசம்பியன் பட்டத்தைக் கைப்பற்றியது.

சங்காணைப் பிரதேச செயலக விளையாட்டு விழாவின் பெரு விளையாட்டுப் போட்டிகள் தற்போது நடைபெற்று வருகின்றது. இதில் பெண்களுக்கான எல்லே போட்டி கடந்த வாரம் வட்டுக்கோட்டை யாழ்ப்பாணக் கல்லூரி மைதானத்தில் நடைபெற்றது.

இப்போட்டித் தொடரில் பல அணிகள் பங்கு கொண்டன. இருப்பினும் இறுதிப் போட்டியில் சுழிபுரம் விட்ரோரியஸ் அணியும், மூளாய் விட்ரோரியா அணியும் மோதின. இதில் சிறப்பாகச் செயற்பட்ட சுழிபுரம் விட்ரோரியஸ் அணி 1-0 என்ற புள்ளிகள் அடிப்படையில் வெற்றி பெற்று பிரதேச மட்ட சம்பியன் பட்டத்தைக் கைப்பற்றிக் கொண்டது. (93)

## அளவெட்டியில் இன்று தாச்சிப் போட்டி

(அளவெட்டி)

அளவெட்டி கும்பலை பாரதி விளையாட்டுக் கழகம் யாழ். மாவட்ட மட்டத்தில் நடாத்திய தாச்சி போட்டித் தொடரின் இறுதி ஆட்டம் இன்று மாலை 3.00 மணிக்கு கும்பலை பாரதி விளையாட்டுக்கழக மைதானத்தில் நடைபெறவுள்ளது. மாவட்ட அணிகளுக்கிடையிலான இறுதிப் போட்டியில் பண்டத்தரிப்பு அறிவொளி அணியை எதிர்த்து பண்டத்தரிப்பு சாந்தை விநாயகர் அணி மோதவுள்ள அதேவேளை, அழைக்கப்பட்ட அணிகளுக்கிடையிலான இறுதிப் போட்டியில் கோண்டாவில் முறுமலர்ச்சி அணியை எதிர்த்து தையிட்டி வள்ளுவர் அணி மோதவுள்ளது. (48)



தொகையை செலுத்தத் தவறும் பிணையாளிகளுக்கு கெதிராக சட்ட நடவடிக்கையெடுக்கும் அதிகாரமும் இருப்பதா வும் செய்திகள் வெளியாகியுள்ளன. இந்த நெருக்கடிக்கான காரணிகள் பற்றிய அவதானிப்பில் நெடுந்தெருக்கள்

ஏற்றியிறக்குவதற்காக மிகக் குறைந்த கட்டணங்களை அறவிடுவது கவனத்துக்குரியது. இதனைவிட வீடுகள் நிர்மாணத்துக்கான கல், மண் ஏற்றியிறக்கலுக்குத் தேவையான அனுமதிகளை பெற்றுக் கொள்வதில்

தென்னிலங்கை பார்வூர்திகளே சேவையில் பெருமளவுக்கு ஈடுபடுவதும் வடக்கின் பார்வூர்தி உரிமையாளர்களை பெரிதும் பாதிப்பதாக இருக்கிறது. மறுபுறம் போர்ச் சூழலில் யாழ் மாவட்டத்துக்கென சேவையில்லாபட்ட சமார்

முதலீடுகளை ஒதுக்கீடு செய்துவிட்டு ஏமாற்றத்துடன் காத்திருக்கிறார்கள். போர்ச் சூழலின் ஒப்பீட்டு சமகாலத்தில் தாம் எதிர்கொள்ளும் வாழ்க்கை நெருக்கடிகளை விபரித்த பார்வூர்தி உரிமையாளர் ஒருவர், எரிபொருட்கள் தட்டுப்பாடான ஒரு சூழலில் மண்ணெண்ணை 200 ரூபாவுக்கும் அதிக விலையில் விற்கும் சமயங்களில் கூட இவ்வாறான நெருக்கடிகளை தாம் சந்திக்க வில்லையென தனது ஆதங்கத்தை வெளியிட்டார்.

# வடக்கின் போக்குவரத்து அலிவிருத்தி முன்னறிவிக்கும் புதிய நெருக்கடி

- சாலையூரான் -



1500இற்கும் மேற்பட்ட பார்வூர்திகளில் 50 வீதமானவை நீண்ட காலம் சேவையில் ஈடுபடாத நிலையில் இனி எந்தவொரு தேவைக்காகவும் பயன்படுத்த முடியாத அளவுக்கு பழுதடைந்துள்ளன. இவற்றில் கூடுதலான வாகனங்களை எதுவும் செய்ய முடியாத வாகன உரிமையாளர்கள் அவற்றை இரும்பு விலைக்கு விற்று தீர்த்துவிட்ட நிலையில் தமது பிழைப்புதியத்துக்காக சில தென்னிலங்கை கம்பெனிகளின் வாகனங்களில் தம்மை சாரதிகளாக பொருத்திக் கொண்டிருக்கிறார்கள்.

இந்த நிலையில் தமது பிரச்சினைக்கு யாரிடம் சென்று தீர்வைக் காணலாம் என்பதற்கும் வழி தெரியாது ஏறத்தாழ வீதியில் விடப்பட்ட ஒரு நிலைக்கு தாம் தள்ளப்பட்டிருப்பதாக அவர் குறிப்பிட்டார்.

நிலையான அமைதிச் சூழலில் சுதந்திரமான போக்குவரத்து, அதன் மூலமான துரித அபிவிருத்தி என பல்வேறு தொழில் முயற்சியாளர்களும் முதலீட்டாளர்களும் தமது வாழ்க்கை வருமானங்களை எதிர்பார்த்திருக்கும் நிலையில் வடக்கின் பார்வூர்தி உரிமையாளர்கள் எதிர்கொள்ளும் இந்த புதிய நெருக்கடி எகனசைச் சுட்டி நிற்கிறது. மேலான அக்கறைக்குரிய ஒரு பிரச்சினையாகும்.

நாட்டின் உட்கட்டமைப்பு அபிவிருத்தி பெரும் வளர்ச்சிகண்டிருக்கும் நிலையில் வடக்கின் ஏற்றியிறக்கல் முயற்சிகள் சந்தித்துள்ள இந் நெருக்கடியானது தமிழ் சூழலின் அபிவிருத்தியில் அவசரமாக புதிய அணுகுமுறை யொன்றின் அவசியத்தை சுட்டி நிற்கிறது.

நிர்மாணத்தில் ஏற்பட்டுள்ள அபிவிருத்திக்குப் பிறகு வெளிமாவட்டங்களிலிருந்தான வாகனங்களின் வருகை இதில் கணிசமான பாதிப்பை ஏற்படுத்தியிருப்பதாக பார்வூர்தி உரிமையாளர்கள் குறிப்பிடுகின்றனர். குடாநாட்டுக்கு வரும் இந்த வெளிமாவட்ட வாகனங்கள் பொதிகளை


குடாநாட்டு வாகன உரிமையாளர்கள் எதிர்கொள்ளும் சிரமங்கள், மற்றும் தென்னிலங்கை நோக்கிய வடக்கின் உற்பத்தி முயற்சிகள் குறைவடைந்து அதனூடான ஏற்றியிறக்கல்களும் குறைந்திருப்பது முக்கியமான பிரச்சினையாகும். இதனைவிட வடக்கின் வீதிகள் நிர்மாணத்துக்கும்

ஒரு பார்வூர்தி மூலமான வருமானத்தில் அந்த வாகன உரிமையாளரை சார்ந்து ஐந்து முதல் எட்டுவரையான குடும்பங்கள் பிழைப்புக்காக நம்பியிருக்கின்றன. இந்த வாகனங்களை சார்ந்து இவற்றுக்கான குடாநாட்டு உதிரிப்பாக விநியோகஸ்தர்கள், திருத்துணர்கள் என பல முயற்சியாளர்கள் பெரும்

# உங்கள் விந்தை வழங்கி தேசப் பணியாற்றுங்கள்!

மக்கள் தொகையை கட்டுப்படுத்த பல நாடுகள் படாதபாடுபட்டுக் கொண்டு இருக்கும் போது, மக்கள் தொகையை அதிகப்படுத்த பெருமுயற்சி எடுத்து வருகிறது அவுஸ்திரேலிய அரசு. அவுஸ்திரேலியா, நிலப்பரப்பில் இந்தியாவை விட, பல மடங்கு பெரிய நாடு. இந்தியா, 32 இலட்சத்து 87 ஆயிரம் சதுர கி.மீ., பரப்பளவு கொண்டது! அவுஸ்திரேலியா, 77 இலட்சத்து 13 ஆயிரம் சதுர கி.மீ., பரப்பளவு கொண்டது. இந்தியாவின் சனத்தொகை, 121 கோடி; அவுஸ்திரேலியாவிலோ, 16 கோடி தான். அவுஸ்திரேலிய ஆண்களில் பலர், என்ன காரணத்தாலோ சூழந்தை கொடுக்கும் ஆற்றலை இழந்து வருகின்றனர். எனவே, அந்நாட்டின் பல நகரங்களிலும், "விந்து வங்கிகள்" வேகமாக திறக்கப்பட்டு வருகின்றன. அவுஸ்திரேலிய பத்திரிகை ஒன்று, இவ்வித, "விந்து வங்கிகள்" பற்றி, விரிவாகக் கட்டுரை ஒன்று வெளியிட்டுள்ளது. "பெர்டில்டி சொசைட்டி ஒப் அவுஸ்திரேலியா" என்ற அமைப்பின் முக்கிய உறுப்பினர் டாக்டர் ஜோன் மக்பெயின். நாட்டில் உள்ள, "தகுதி" படைத்த, "டொனர்"களுக்கு உருக்கமாக வேண்டுகோள் விடுத்துள்ளார். அதில்: "உங்கள் நாட்டிற்கு, உங்கள் சமூகத்தின் வளர்ச்சிக்கு, உங்கள் உதவி தேவை. 18 முதல் 45 வயது உடைய ஆண்களே... உங்களது, "விந்து"வை தானம் செய்யுங்கள்; வெட்கப்படாதீர்கள். நீங்கள் செய்யும் தானத்தால், அவுஸ்திரேலிய சமூகம் வளர்ச்சி அடையும். சூழந்தையில்லாமல் கவலையும், துன்பமும், அவப்பெயரும் பெற்ற தம்பதிகளுக்கு, உங்களால் சந்தோஷத்தையும், மனநிம்மதியையும் கொடுக்க முடியும். அவுஸ்திரேலியாவில், 10 ஆண்களில் ஒருவர் என்ற கணக்கில், மலட்டுத்தன்மை பெருகி வருகிறது. பிறக்கும், 250 சூழந்தையில் ஒன்று செயற்கை முறையில் கருவூட்டப்பட்டு பிறக்கிறது. வெளிநாடுகளில் இருந்து சூழந்தைகளை தத்தெடுத்துக் கொள்ளும் சட்டம், ஐரோப்பிய நாடுகளைப் போல அல்லாமல் அவுஸ்திரேலியாவில் மிகவும் கடுமையாக்கப்பட்டுள்ளது. எனவே, செயற்கையாக கருவூட்டும் முறையை பலரும் இப்போது நாட ஆரம்பித்துள்ளனர் ஆனால், "விந்து" தானம்

கொடுப்போர் நம் நாட்டில் குறைந்து வருகின்றனர். இதற்கு கூச்சம் ஒரு காரணமாக இருந்தாலும், "நாம் கொடுத்த உயிர், எங்கோ, எப்படியோ முகம் தெரியாமல் வாழுமே!" என்ற பாசம் கலந்த எண்ணமும் காரணமாக அமைந்து விடுகிறது. இதனால், பிள்ளைப் பேறு இல்லாத தம்பதிகள், செயற்கை முறை கருவூட்டல் பெற, நீண்டநாள் காத்துக் கிடக்க வேண்டிய அவல நிலையும் தோன்றியுள்ளது. நம் நாட்டில் விட்டோரியா மாநிலம் தான் மிகவும் பாதிக்கப்பட்ட நிலையில் உள்ளது. மாநிலம் முழுவதற்குமே 40 பேர் தான் விந்து வங்கிகளில் பெயர் பதிவு செய்துள்ளனர் ஆனால், செயற்கை கருவூட்டலுக்காக காத்திருக்கும் தம்பதிகளின் எண்ணிக்கையோ, 300க்கும் மேல். ஆறு முதல் எட்டு மாதங்கள் வரை, இவர்கள் காத்திருக்க வேண்டிய கட்டாயம் ஏற்படுகிறது. நாடு வளர, மக்கள் சக்தி தேவை. நீங்கள் கொடுக்கும் உயிர்,



விரும்புவர்களுக்கு. "எய்டஸ்" போன்ற நோய் இருக்கிறதா என, முதலில் சோதனை செய்கின்றனர். பின்னர் அவரது, "விந்து" களில் உள்ள உயிரணுக்களின் எண்ணிக்கையை கணக்கிடுகின்றனர். எவ்வித குறையும் இல்லாத பட்சத்தில், தானம் கொடுப்பவர் மீண்டும் மீண்டும், அழைக்கப்படுகிறார். இந்த தானத்திற்கு பண உதவி ஏதும் கொடுப்பதில்லை! போக்குவரத்து கட்டணம், அதுவும், தானம் செய்பவர் விருப்பப்பட்டால் மட்டும் அளிக்கின்றனர்.

நாட்டையே ஆளும் பிரதமராகக் கூட வரலாம்! எனவே, சுயநலம் இல்லாத இந்த தேசப் பணிக்கு உதவுங்கள்" என வேண்டுகோள் விடுத்துள்ளார். தானம் கொடுக்க

கேள்வி: 'இந்திய மாநிலங்களுக்கு உள்ளது போல், இலங்கைத் தமிழர் பகுதிகளுக்கு அதிகாரம் வழங்க வேண்டும்' - என்று தமிழ்தேசியக் கூட்டமைப்புத் தலைவர் சம்பந்தன் வலியுறுத்தி உள்ளாரே! இது தங்களுக்கு உடன்பாடானதா?

புதில்: இதே வற்புறுத்தலை, ராஜீவ் காந்தி - ஜெயவர்த்தன ஒப்பந்தத்தின்போது பிரபாகரனிடம் இவர்கள் செய்திருந்தால் - இலங்கைத் தமிழர்கள் இன்று இந்தக் கோரிக்கையை முன்வைக்க வேண்டி வந்திருக்காது. என்னைப் பொறுத்தவரையில், ராஜீவின் முயற்சியை முழுமையாக வரவேற்ற சிலரில் நானும் ஒருவன்.

கேள்வி: 'மீனவர் பிரச்சினைக்கு, மத்திய அரசின் பலவீனமே காரணம்' என்று மோடி கூறுகிறார். 'இந்திய மீனவர்களின் எல்லை மீறலே காரணம்' என்பது பொதுவான கருத்து. 'இலங்கை அரசு, இலங்கை கடற்படையைக் கட்டுப்படுத்தாததே காரணம்' என்கிறார் ஜி.கே.வாசன். எது சரி?

புதில்: இவ்விஷயத்தைப் பொறுத்தவரையில், பொதுவான கருத்துதான், பல சமயங்களிலும் சரியாக இருக்கிறது.

**துக்கமக் கேள்வி V தில்கம்.**



ரெட் கமெரா மீது ஆர்வம் வர இரண்டு பேர்கள் காரணம். முதலாமவர் "கல்யாண சமையல் சாதம்" படம் எடுத்த அருண் வைத்யநாதன். "அச்சமுண்டு அச்சமுண்டு" படத்தை ரெட் கமெரா படப்பெட்டி கொண்டு எடுத்தார். அது வரை தமிழ் சினிமாவில் கையடக்கமாக ஒளிப்பதிவு செய்வது வழக்கமில்லை. ஆனால், அதன் பிறகு ரெட் கமெராவை அக்குளில் சொருகிக்

படங்கள் எல்லாம் இந்த 4கே நுணுக்கத்தில்தான் சேமித்து வந்தன.

ஆனால், 35எம்.எம் பதிவாக்கத் தேவைப்படும் படச்சுருள்கள், ரெட் கருவிக்குத் தேவையில்லை. அதன் அளவு விலையும் இல்லை. ஒளிப்பதிவை நேரடியாக படமாகப் பிடித்து வன்தட்டில் சேமித்து விடலாம். நாம் வைத்திருக்கும் சிறு கமெராக்கள் போல், செல்பேசி கமெராக்கள்



**ரெட் படப்பெட்டி - எண்ணியல் படக்கருவி**  
- பால்டன் பாலா -

கொண்டு ஓட்டமும் நடையுமாக "சினிமாவும் கைப்பழக்கம் செந்தமிழும் டப்பிங் பழக்கம்" என வழக்கமாக அ.அ. கால்கோள் போட்டது.

இரண்டாமவர் "ஓக்லி" குடும்பத்தைக் கண்டுபிடித்த ஜிம் ஜனார்ட். எலான் மஸ்க் போல் ஸ்டீவ் ஜொப்பஸ் போல் தனக்கென தொண்டர் கூட்டமும் ரசிகர் பட்டாளமும் கொண்டவர். அறுபதுகளைக் கடந்துவிட்டாலும் துடிப்பான தோற்றம் அதை மறைக்கும். அவர் சுற்றுலா செல்வதற்காக மட்டும் சில பல தீவுகளின் சொந்தக்காரர் ஆகியிருக்கிறார். அவர் பியணிப்பதற்காக மட்டும் நான்கு விமானங்களை ஆங்காங்கே நிறுத்தி வைத்திருக்கிறார். எழுபதுகளில் சைக்கிள்களுக்கு கைப்பிடி விற்கத் துவங்கினார். அப்பொழுது துவங்கிய வடிவமைக்கும் சிரத்தை குளிர் கண்ணாடிகளுக்கும் கைப்பைகளுக்கும் காணிகளுக்கும் தாவித் தாவி "ஓக்லி" வளர்ந்தது. மேற்கத்திய ஓயிலின் அடையாளமாக ஓக்லி ஆனது.

அவர் சினிமா கமெரா தயாரிக்கப் போனார். அதுதான் "ரெட்".

ஐந்தாண்டுகளுக்கு முன்பு ரெட் டிஜிட்டல் சினிமா கமெரா வெளியானபோது சினிமாவுலகைப் புரட்டிப் போட்டது. அதுவரை ஒத்திசை (analog)யில் மட்டுமே சாத்தியமான துல்லியத்தை எண்ணியலுக்கு (digital) கொண்டு வந்த தருணம் அது. என் வீட்டில் இருக்கும் உயர்தர எச்.டி.டி.வி. யில் இடமிருந்து வலமாக 1,920 கோடுகள் போகின்றன. மேலிருந்து கீழாக 1,080 கோடுகள் ஓடுகின்றன. அவற்றைக் கொண்டுதான் நயன்தாராவின் இமைகள் சிணுங்கும்போது வலக்கண் மேல்புருவம் ஒழுங்காக அமையாததும் சச்சின் டெண்டுல்கரின் இடது தாடை அசைவதும் துல்லியமாக அறியமுடிகிறது.

இந்த Red One படப்பெட்டியில் பக்கவாட்டில் 4,096 கோடுகளில் விஷயங்களை சேகரிக்கலாம். செங்குத்தாக 2,304 கோடுகள் மூலம் வெகு கச்சிதமாக விஷயங்களைப் போட்டுவைக்கலாம். அதுவரை இவ்வளவு துல்லியம் ஒத்திசை கொண்டு பதிவு செய்யும் பூதாகரமான பெட்டிகளில் மட்டுமே சாத்தியமாக இருந்தது. (மப்பக்கைந்து) எம்.எம். எனப்படும்


போல் வசதியான வடிவம். உடனடியாகப் பார்க்கலாம். பிடிக்காவிட்டால், அப்படியே நீக்கிவிட்டு, புதியதாக படம் பிடிக்கலாம்.

சாதாரணமாகப் படக்கருவிகளைக் கையாள ரத கஜ தூரகாதிபதிகள் தேவை. ஒளிப்பதிவு இயக்குநர் கோணங்களை கவனிப்பார். அவருக்கு உதவியாக கமெராவை இயக்க இருவர் இருப்பார்கள். கூடவே ட்ரொலி தள்ள நாலைந்து பேர் வேண்டும். இவ்வளவு பெரிய படை எல்லாம் ரெட் கருவிக்கு தேவையில்லை. ஒருவர் போதுமானது.

இருந்தாலும் குவெண்டின் ட்ரெண்டினோவும் மெமண்டோ எடுத்த கிறிஸ்டோபர் நோலனும் இன்னும் பழைய ஒத்திசை கமெராக்களே பயன்படுத்துகிறார்கள். அவர்களுக்கு ரெட் வண்ணம் பிடிக்கவில்லை, தற்போதைய வரவான் ரெட்-ராக்கனும் கவரவில்லை. மேலும் துள்ளலான "வருத்தப்படாத வாலிபர் சங்கம்" போன்ற படங்களுக்கு ரெட் சரிப்பாது என்கிறார்கள். "நடுநிசி நாங்கள்" போல் நகர்ப்புற களங்களுக்கும் "யுத்தம் செய்" போல் சோகரசம் ததும்பும் ஆழ்மனப் படங்களுக்கும் ரெட் படக்கருவி பொருத்தம்.

"லோர்ட் ஓ.பி த ரிங்ஸ்" எடுத்த பீட்டர் ஜாக்சன், "சே குவோரா" குறித்து திரைப்படங்கள் உருவாக்கிய ஸ்டீவன் சோடர் பெர்க் ஆகியோர் இதையே பயன்படுத்துகிறார்கள். இப்பொழுது குர்யாவை வைத்து "ரவுடி" எடுக்கும் லிங்குசாமியும் ஆட்டத்தில் சேர்த்தி. சம்பத்தில் வெளியான "தி கிரேட் கொட்ஸ்பி" கூட முழுக்க முழுக்க ரெட் கருவியால் மட்டுமே படம் பிடிக்கப்பட்டது.

ரெட் வரும் வரை பத்துப் படங்களை ஒரு வினாடியில் அடக்கும் கருவிகள்தான் புழக்கத்தில் இருந்தன. அந்தக் கருவிகளும் சாதாரண படப்பெட்டியை விட பத்து மடங்கு விலைக்கு விற்கப்பட்டன. இயற்பியலாளர்களையும் கணித ஆராய்ச்சியாளர்களையும் ஒருங்கிணைத்து வேலை வாங்கி முதல் முதலாக அனைவரையும் மூக்கின் மீது விரல் வைக்க வைக்கும் துல்லியத்துடன் ரெட் வன் மூலம் ஆச்சரியப்படுத்தியது ஜிம் ஜனார்டின் சாதனை.



# காட்சி மாற்றம்

- கருணாகரன் -

எங்கள் ஊர்களிலின்று முன்முருக்கம் மரங்களில்லை நண்டுச் சிணையைப்போலந்தச் சிவந்த பூக்களும்லை தோட்டத்தில் பூசினிச் செடிகளும் மஞ்சள் இதழ்விரித்த புவரச மரங்களும்லை தோப்பிலே மாட்டுக்கொட்டிலும் வண்டிலும்லை. முற்றத்த வேம்பின்கீழே மாலைக் காற்று வாங்கும் ஆட்களும்லை அவர்களுக்கு நேரமும்லை மாலையில் வளையமுருட்டும் சிறுவர்களும்லை. கெந்திக் கோடு விளையாடும் சிறம்களும் பாடிக்கொண்டும் பேசிக் கொண்டும் பறந்து செல்லும் கிளிக் கூட்டமும்லை. பெருந்தகளில் மைனாக்களும் மைனாக்களைத் தேடிச் செல்லும் பாலுச்சித்தப்பாவும்லை உடும்பு வேட்டைக்குச் செல்லும் மாயகுழுவும் வீமன் நாயும்லை. வைகாசிக் காற்றுக்கு வெள்ளைவெளி மணலில் நடந்து சுரவுன்னம் பழம் பறிக்கும் அழகிகளும்லை அவர்களைச் சீண்டும் பத்தனம் அப்பனும்லை. ஆடியிலே பட்டமேற்றும் சின்னத்தம்பி மாமாவும் தங்கராசுவும்லை அம்மி கொத்தவும் சாத்திரம் சொல்லவும் வருகிற சிங்காரம் குடும்பமும்லை ஆண்டுக்கொரு தடவை யாத்திரை போகிற ராமசாமித் தாத்தாவும் பங்குனிக்கு குளித்திக்கு மடைபரவிக் கலையாடும் செல்லையாப் பூசாரியும்லை கைப்பணத்தை மார்புக் கச்சைக்குள் மறைத்து வைத்து கணக்குப் பார்க்கும் பசுபதியும் தங்கமும் சீட்டுக்கார அன்னமும்லை ஆற்று மீனைக் கலைத்து வந்து குளத்திலறக்கி குளத்து மீனைத் தேடிச் சுழியோடும் சிவலை குறாப்பும்லை. காலைச் சூரியனுக்குச் சலங்கை கட்டி ஊரெல்லைத் தெருவிலே கிடுகேற்றிப் போகும் வண்டிகளும்லை செம்மண் புழுதியோடு தானுமொரு புழுதியனாய் உழுது புரட்டும் கந்தம்மாவும் அவருடைய மயிலைக்காணைகளும்லை.

நாவலடி வளவில் நங்கு பொறுக்கும் காலைகளும்லை அம்மாவும்லை பணம்பழங்களை ஈக்கும் மாடுகளும் மாடுகளின் மனமெங்கும் வாசமாய்த் தங்கிய பொண்ணுக் கிழவியும்லை. வாகையடி, அலடி, புளியடி, புங்கடி சின்னத்தம்பி கடையடி மரங்களும் கடை களும்லை முட்டியிலே கள்ளேந்தி வரும் வல்லியும்லை அலமரத்தடியில் கதையளக்கும் சிவமும்லை அலமரமும்லை. விழுதுகளில் ஊஞ்சலாடிய யோகனும் சின்னாம்பியும் சிவச்செல்வமும்லை.

அனை உத்தரத்துக்கு காள் கோயிலில் தீமிதிக்கும் வெள்ளைச்சாமியும் சீனடி சிலம்படி என்ற ஆடும் முத்துக்கறப்புவும்லை விடிய விடியக் கூத்தப் பழக்கும் முத்தையா அண்ணாவியும் முன் கொய்யகம் பின் கொய்யகம் விட்டு பதினாறு முழம் புடவை கட்டும் பெண்களும்லை. ஆடுகளின் கத்தலோடும் கதறலோடும் தருப்பிடித்த காரில் ஊர்ந்து வரும் ஆட்டுக்காரக் கந்தையாவும் இல்லை ஆட்டு யாவாரமும்லை. மாடுகளைத் தீர்த்து வாங்கும் கரிம் காக்காவும்லை. கள்ளுமணத்தோடு கமழ்ந்து வருகின்ற பாட்டோடு உலவும் காத்தார் ரத்தினமும்லை. நிலமெல்லாம் நிறைஞ்சு விளைஞ்சிருக்கிற நெருஞ்சியும் இக்கிரியும்லை கோடை வெக்கைக்கு கொப்பெல்லாம் புவாகி மரமே மலராகி நிற்கும் கொண்டலும் அவரசமும்லை. இரவும் பகலுமாய் விளைந்திருந்த போராளிகளும் இயக்கத்தின் நாட்களும் இல்லை. நம்பிக்கையும் நம்பிக்கைத் தரோகமுமான நாட்களும் நமக்குள் நாமே கொன்றொழிந்த நாட்களும் இல்லை.

அழியவேயில்லை அன்றிருந்த வானமும் நிலவும் நட்சத்திரங்களும் சூரியனும் கடலும் மலைகளும் ஆறுகளும் பறவைகள் இன்னும் பறவைகளாக இருப்பதும் அவை பறக்க மறக்காதிருப்பதும் புற்கள் இன்னும் புற்களாகவும் பூக்கள் இன்னும் பூக்களாகவே இருப்பதும் அழியவேயில்லை.

# ஏமாற்றிவிட்டதா அமெரிக்கா?

கே.சஞ்சயன் கட்டுரையிலிருந்து

ஐ.நா. மனித உரிமைகள் பேரவையில் இலங்கைக்கு எதிராக அமெரிக்கா முன்வைக்கும் பிரேரணையில், சர்வதேச விசாரணை வலியுறுத்தப்படும் என்று எதிர்பார்த்திருந்தவர்களுக்கு கடந்த திங்கட்கிழமை ஏமாற்றம்தான் ஏற்பட்டது.

கடந்த திங்கட்கிழமை அமெரிக்கா, பிரித்தானியா, மொன்ரோக்கோ, மசிடோனியா, மொரிசியஸ் ஆகிய நாடுகள் இணைந்து தயாரித்த அந்த தீர்மான வரைவு மனுநாள் ஊடகங்களில் பரபரப்பாகியது. ஆனால், அந்த வரைவில் கூறப்பட்டுள்ள விடயங்கள் குறித்த மயக்கம் ஊடகங்களை பெரிதும் குழப்பத்தில் ஆழ்த்திவிட்டன.

அதாவது, போர்க்குற்றங்கள் குறித்து சர்வதேச விசாரணை நடத்தப்பட வேண்டும் என்ற ஐ.நா. மனித உரிமை ஆணையாளரின் பரிந்துரையை வரவேற்றிருந்தபோதும், அதற்கான பொறிமுறையை உருவாக்குவதற்கான எந்தப் பரிந்துரையையும் அந்த வரைவு கொண்டிருக்கவில்லை.

ஒரு பக்கத்தில் சர்வதேச விசாரணையை வலியுறுத்திய அதே வேளை, இன்னொரு பக்கத்தில் இலங்கை அரசாங்கத்தையும் உள்நாட்டு விசாரணைகளை முன்னெடுக்க அழைப்பு விடுத்திருந்தது.

இவற்றையெல்லாம் விசாரித்தும் உள்நாட்டுப் பொறிமுறைகளைக் கண்காணித்தும் வரும் செப்டெம்பரில் நடக்கவுள்ள 27ஆவது அமர்வில் வாய்மொழி அறிக்கையையும் அடுத்த வருடம் மார்ச் மாதம் 28ஆவது அமர்வில் முழுமையான அறிக்கையையும் ஐ.நா. மனித உரிமை ஆணையாளர் பணியகம் சமர்ப்பிக்க வேண்டும் என்றும் தீர்மான வரைவு கோருகிறது.

உண்மையில், அமெரிக்கத் தீர்மானம் வலியுறுத்துவது எதனை என்ற குழப்பம் பலருக்கும் இருக்கிறது.

அதாவது, மீறல்கள் தொடர்பாக ஐ.நா. மனித உரிமை ஆணையாளர் பணியகம், சுதந்திரமானதொரு விசாரணையை நடத்துவதும் இலங்கை நடத்தும் விசாரணைகளைக் கண்காணிப்பதும் குறித்தே அமெரிக்கத் தீர்மான வரைவு பேசுவதாகத் தெரிகிறது.

இதில் சர்வதேச விசாரணைப் பொறிமுறை ஒன்றை உருவாக்குவதற்கான யோசனை உள்ளடக்கப்படவில்லை என்ற குழப்பமே தமிழர் தரப்பிடம் அதிகமாக உணரப்பட்டது.

அதற்குக் காரணம் இந்தமுறை அமெரிக்கா சர்வதேச போர்க்குற்ற விசாரணையை வலியுறுத்தும் தீர்மானத்தை முன்வைக்கும் என்று ஏற்படுத்தப்பட்ட ஒரு மாயைதான்.

சர்வதேச போர்க்குற்ற விசாரணைப் பொறிமுறை ஒன்றை உருவாக்குவதில் உள்ள சிக்கல்களைக் கருத்தில் எடுக்காமல், இத்தகையதொரு விசாரணைப் பொறிமுறை பற்றிய எதிர்பார்ப்பை தமிழர் தரப்பு தமக்குள் உருவாக்கிக்கொண்டது குரதிவெட்டமே.

அரசாங்கமும் கூட தனது வசதி கருதி இந்த விவகாரத்தை வைத்து

அரசியல் அனுசூலத்தை எட்டலாம் என்பதால், தமக்கெதிராக அமெரிக்கா சர்வதேச விசாரணைப் பொறிமுறையைக் கொண்டு வரப்போவதாகவும் அதற்குத் தாம் அஞ்சவில்லை என்றும் பிரசாரம் செய்தது.

இவையெல்லாம் தமிழர் தரப்பிடம் ஒரு மாய விம்பத்தை உருவாக்கி விட்டது. அந்த மாய விம்பம் தான் கடந்த திங்கட்கிழமை உடைந்து நொருங்கியது.

சர்வதேச போர்க்குற்ற விசாரணைக்கான தீர்மானத்தை ஜெனிவாவில் கொண்டுவருவது மட்டும் முக்கியமல்ல. அதனைப் பெரும்பான்மை நாடுகளின் ஆதரவுடன் நிறைவேற்ற வேண்டும்.

அதற்கு அப்பால் அந்தத் தீர்மானத்தை நடைமுறைப்படுத்துவதற்கான அதாவது சர்வதேச போர்க்குற்ற விசாரணையை நடத்துவதற்கான சூழலையும் உருவாக்கிக் கொள்ள வேண்டும்.

இவை ஏதும் சாத்தியப்படாத ஒரு சூழல் தென்படுமானால், எந்த நாடும் ஒரு தீர்மானத்தைக் கொண்டுவந்து தமக்குத் தாமே நாம் போட்டுக்கொள்ள முன்வராது.

2009ஆம் ஆண்டு போர் முடிவுக்கு வந்த சில நாட்களில் ஐ.நா. மனித உரிமைகள் பேரவையின் சிறப்புக் கூட்டத்தில் இலங்கைக்கு எதிராக ஒரு தீர்மானம் கொண்டு வரப்பட்டபோதும், அது பெரும்பான்மை நாடுகளால் நிராகரிக்கப்பட்டது.

அது மட்டுமல்ல, அந்தத் தீர்மானத்துக்கு எதிராக இலங்கை அரசின் முயற்சியால் பதிலடித் தீர்மானம் ஒன்றும் அந்த அமர்வில் கொண்டுவரப்பட்டது. அப்போது 29 நாடுகள் இலங்கைக்கு ஆதரவாக வாக்களித்தன.

போரின்போது ஆயிரக்கணக்கான பொதுமக்கள் கொல்லப்பட்டதாகவும் மனித உரிமைகள் மீறப்பட்டதாகவும் போர்க்குற்றங்கள் இழைக்கப்பட்டதாகவும் இப்போது இலங்கை மீது சர்வதேச விசாரணையைக் கோரும் பல நாடுகள், அப்போது போரில் அரசாங்கம் பெற்ற வெற்றியை வரவேற்று, அந்தத் தீர்மானத்துக்கு ஆதரவாக வாக்களித்திருந்தன.

மீண்டும் அதுபோன்றதொரு நிலை ஏற்படுவதை அமெரிக்காவோ, அதனுடன் சேர்ந்துள்ள ஏனைய நாடு

களோ விரும்பாது. ஏன் பிரித்தானியா, கனடா போன்ற நாடுகள் சர்வதேச விசாரணையை வலியுறுத்தினாலும் அமெரிக்கா ஒருபோதும் அவ்வாறு கூறியதில்லை. எப்போதுமே

அது உள்ளகப் பொறிமுறை குறித்தே பேசி வந்துள்ளதை எவரும் மறுக்க முடியாது.

இந்நிலையில், அமெரிக்காவிடமிருந்து எந்த துணிச்சலில் சர்வதேச விசாரணைப் பொறிமுறை ஒன்றுக்கான அழைப்பை எதிர்பார்க்க முடியும்?

அதைவிட, இந்த வருடம் ஐ.நா. மனித உரிமை

ஆணையாளர் நவந்தம் பிள்ளையின் பதவிக்காலம் முடியவடையவுள்ளது.

எனவே, புதிய ஆணையாளராக பதவியேற்பவர் இதில் எந்தளவுக்கு ஈடுபாடு காட்டுவார் என்ற சந்தேகமும் உள்ளது.

இவை தான் சர்வதேச விசாரணைப் பொறிமுறை குறித்து வலியுறுத்தப்படவில்லையே என்று கருதுவோருக்கு முன்னுள்ள முக்கியமான கவலையாக உள்ளது.

இந்த வகையில் பார்ப்பதானால் தற்போதைய ஆணையாளர் நவந்தம்பிள்ளை இலங்கை அரசுக்கு எதிராக பாரபட்சமாகச் செயற்படுகிறார், தமிழர்களின் பக்கம் சாய்கிறார் என்ற குற்றச்சாட்டுகளும் வாதங்களும் நியாயமாகிவிடும்.

மனித உரிமை மீறல்கள் விவகாரத்தில் தமிழர்கள் பக்கம் நியாயமுள்ளது என்ற நம்பிக்கை உள்ள எவரும், விசாரணை இன்னொரு ஆணையாளரால் முன்னெடுக்கப்படுவது குறித்து அச்சம் கொள்ள வேண்டியிருக்காது.

இலங்கையில் நடந்த மீறல்கள் குறித்து அரசாங்கம் விசாரிக்கவில்லை. விசாரிக்கப் போவதில்லை என்பது இப்போது உலகினால் ஏற்றுக்கொள்ளப்படும் நிலை வந்திருக்கிறது.

ஆனாலும், அத்தகைய விசாரணைகளை வெளியிலிருந்து முன்னெடுப்பதில் உள்ள சிக்கல்கள், சங்கடங்கள் குறித்தும் ஆராயப்பட வேண்டும்.

அவை எதையும் கவனத்தில் கொள்ளாமல் தனியே சர்வதேச விசாரணை என்பதை மட்டும் முன்னிறுத்தி உருவாக்கப்பட்ட கற்பிதங்களே தற்போது உடைந்துள்ளது.



# சர்வதேச விசாரணையை ஏற்றுக்கொள்ள இடியரது

- கர்தினால் மெல்கம் ரஞ்சித் ஆண்டகை

இலங்கைப் பிரச்சினைகளுக்கு தீர்வு காண வெளிநாடுகளின் தலையீடு அவசியமில்லை. நாட்டின் எந்தவொரு பிரஜையாவது உள்நாட்டுப் பிரச்சினைகளை வெளிநாட்டுக்கோ அல்லது வெளிநாட்டுப் பிரச்சினைகளை உள்நாட்டுக்கு எடுத்துச் செல்லவோ கொண்டுவரவோ முயற்சிக்கக் கூடாது. இவ்வாறான முனைப்புகளின் மூலம் வெற்றியாளர்கள் எவரும் இருக்கப் போவதில்லை.

இறைமையுடைய நாடு ஒன்றின் மீது சர்வதேச விசாரணைகள் மூலம் தலையீடு செய்வதனை ஏற்றுக்கொள்ள முடியாது. சுயாதீனமான நாடு ஒன்றின் மீது சர்வதேச சமூகம் பலவந்தமான முறையில் தலையீடு செய்யக்கூடாது.

# ஜென்வா தீர்மானத்தை நாம் ஏற்றுக்கொள்ள வேண்டும்

எம். எல். ஏ. எம். ஹிஸ்புல்லாஹ்

இலங்கை அரசுக்கு எதிராக ஜெனிவா மாநாட்டில் தீர்மானம் நிறைவேற்றப்படுவதன் மூலம் எமது பிரச்சினைக்கு தீர்வு கிடைக்கப் போவதில்லை. இன்று நாம் இந்த நாட்டில் அமைதியான சூழலில் வாழ்ந்து கொண்டிருக்கையில் சர்வதேச சக்திகள் முஸ்லிம்களையும் - சிங்களவர்களையும், தமிழர்களையும் - சிங்களவர்களையும் மோதவிட்டு மீண்டும் இன மோதல்களையும் இன கலவரங்களையும் ஏற்படுத்த முனைகின்றன. இவ்வாறான தீய சக்திகளுக்கு ஒருபோதும் அடிபணியக்கூடாது.

எமது நாட்டில் பல்வேறுபட்ட பிரச்சினைகள் உள்ளன. இந்த நாட்டில் மாத்திரமல்ல உலக நாடுகள் முழுவதிலும் பிரச்சினைகள் உள்ளன. அமைதியாக இருந்த ஈராக் இன்று எரிந்து கொண்டிருக்கிறது. இந்த நாட்டுக்குள் இருந்து குழப்பத்தை உண்டு பண்ண முடியாத சக்திகள் நாட்டுக்கு வெளியே இருந்து அமைதியை குலைக்க முயற்சிக்கின்றன.

# யுத்தக் குற்றச் செயல்கள் தொடர்பில் விசாரணை நடத்துப்பட வேண்டியதில்லை

- முன்னாள் இராணுவத் தளபதி சரத் பொன்சேகா

யுத்தக் குற்றச் செயல்கள் தொடர்பில் எவ்வேனும் மின்சார நாற்காலியில் அமர்த்தப்பட்டால் அந்த நபர் நானாகவே இருக்கும். யுத்த களத்தின் சகலவிதமான உத்தரவுகளையும் பிறப்பித்து, யுத்த கள நிலைவரங்களை கண்காணிக்கும் பொறுப்புக்களை நானே வகித்தேன். கொழும்பில் அமர்ந்து கொண்டிருக்கும் அரசியல்வாதிகள் யுத்த களத்திற்கு பொறுப்பு சொல்ல முடியாது. ஐக்கிய நாடுகள் மனித உரிமைப் பேரவை அமர்வுகளை பயன்படுத்தி மேல் மற்றும் தென் மாகாணசபைத் தேர்தலை வெற்றியீட்ட அரசாங்கம் முயற்சிக்கின்றது. ஜெனிவா அமர்வுகளை அரசியல் நோக்கங்களுக்காக பயன்படுத்திக்கொள்ளவே அரசாங்கம் முயற்சித்து வருகின்றது. இராணுவத்திற்கு எதிராக யுத்தக் குற்றச் செயல் குற்றச்சாட்டுக்கள் சுமத்தப்பட்டால் எந்த நேரத்திலும் நான் அதற்கு பதிலளிக்கத் தயார். யுத்தக் குற்றச் செயல்கள் தொடர்பில் விசாரணை நடத்தப்பட வேண்டியதில்லை என்பதே எனது நிலைப்பாடு. நாட்டை சீர்குலைக்க எவருக்கும் அனுமதியளிக்க முடியாது.

# தெரிந்தே செய்யும் ஏமாற்று!

குமாரவடிவேல் குருபரன்

கடந்த திங்களன்று சமர்ப்பிக்கப்பட்ட நகல் தீர்மானத்தில் (draft resolution) சர்வதேச விசாரணை கோரப் படவில்லை, சர்வதேச போர்க்குற்றச்சாட்டுக்கள் தொடர்பில் ஏதும் பிரஸ்தாபிக்கப்பட்டிருக்கவில்லை. அவை தொடர்பில் தன்னை தானே மீண்டும் விசாரித்துக்கொள்ள முன்றாவது தடவையாகவும் இலங்கை அரசை கேட்டுக்கொள்வதாக உள்ளது. இதனால் சர்வதேச விசாரணை என்பது பற்றி பிரஸ்தாபிக்கப்பட்டிருக்கவேயில்லை. இத்தகைய சூழலில் தமிழ் தேசிய அச்ச ஊடகங்கள் சில தொடர்ந்தும் சர்வதேச போர்க்குற்ற விசாரணை நடக்கப்போகின்றது என பல புனைவுகளை மக்களிடம் எடுத்துச் செல்கின்றன. இதனால் எமது மக்களும் இலங்கை அரசினை குற்றவாளிக்கூண்டில் ஏற்றி விசாரணைகள் நடத்தப்படுமென்ற நினைப்பிலுள்ளனர். ஆனால் அவ்வாறு சர்வதேச விசாரணைகள் ஏதும் நடத்தப்படுவது தொடர்பான தீர்மானங்கள் பற்றி ஏதுமே பேசப்படாத நிலையில் மக்களை உசுப்பேற்றி நட்பாற்றில் விடுவதன் மூலம் அவர்களை மோசமான அரசியல் சோர்வு நிலைக்கு தள்ளிவிட வேண்டாம். இதே வேளை தமிழ்த் தேசியக்கூட்டமைப்பிற்கும் உண்மை யதார்த்தம் தெரிந்தும் மக்களிடம் தவறான தகவல்களை கொண்டு சேர்க்கிறது. ஏற்கனவே பெப்ரவரி 11ஆம் திகதி நடைபெற்ற ஜெனிவா உயர்மட்ட சந்திப்பில் இம்முறையும் சர்வதேச போர்க்குற்ற விசாரணை இல்லையென்பது தெளிவாக சொல்லப்பட்டிருந்தது அவர்களுக்குத் தெரியும்.

# நீதி நிர்வாகத்தை சரியான முறையில் சிவில்குழு கடைப்பிடிக்க வேண்டும்

யாழ். மாவட்ட மேலதிக அரசு அதிபர் தெரிவிப்பு

(யாழ்ப்பாணம்)  
நீதி, நிர்வாகம் என்பன சரியான முறையில் கடைப்பிடிக்கப்பட வேண்டியதுடன் அவற்றை நடைமுறைப்படுத்த வேண்டிய கடைமைப்பாட்டுடன் சிவில் பாதுகாப்புக் குழுவின் உறுப்பினர்கள் செயற்படவேண்டும் என யாழ். மாவட்ட மேலதிக அரசு அதிபர் ரூபினி வரதலிங்கம் தெரிவித்தார்.

நேற்றுமுன்தினம் இலங்கை வேந்தன் கலையகத்தில் இடம் பெற்ற யாழ். பிராந்திய பொலிவு

பிரிவுக்குட்பட்ட சிவில் குழுக்களை பலப்படுத்தும் கலந்துரையாடல் இடம் பெற்றது.

இந் நிகழ்வில் கலந்துகொண்டு உரையாற்றுகையிலேயே அவர் இவ்வாறு தெரிவித்தார்.

அவர் மேலும் தெரிவிக்கையில்,

எமது கலை, கலாசார பண்பாட்டு, விழுமியங்கள், பண்பாட்டு அடையாளங்கள் என்பன சரியான முறையில் பேணப்படுவதுடன் சரியான முறையில் பலப்



படுத்தப்படவேண்டும். தவறுகள் ஏற்படாத வண்ணம் பாதுகாப்பு பது இந்தச் சிவில் சமூகக் குழுக்களின் கடமையாகும். சரியான வற்றை சரியான முறையில் மேற்கொள்ள அனைவரும் ஒத்துழைக்க வேண்டும் என்றார். (இ)

## மீள் குடியேற்றப்படாத மக்களின் விபரங்கள் திரட்டும் நடவடிக்கை கிராம அபிவிருத்திச் செயலாளர் தெரிவிப்பு

(தெல்லிப்பளை)

தெல்லிப்பளை பிரதேச செயலக பிரிவில் இதுவரை மீள்குடியமர அனுமதிக்கப்படாத கிராம அலுவலர் பிரிவுகளில் இருந்து இடம் பெயர்ந்த குடும்பங்களினதும் சொந்தக் காணிகளை உடைய குடும்பங்களினதும் விபரங்களை யாழ். மாவட்டத்திலுள்ள 15 பிரதேச செயலகங்களிலும் உறுதிப்படுத்தும் நடவடிக்கையை மேற்கொண்டு வருவதாக தையிட்டி கிழக்கு கிராம அபிவிருத்திச்சங்கச் செயலாளர் கா.தர்மலிங்கம் தெரிவித்துள்ளார்.

தெல்லிப்பளை பிரதேச செயலகத்தில் இதுவரை தமது பெயர்களை பதிவு செய்த குடும்பங்களின் விபரங்கள் 14 பிரதேச செயலகங்களுக்கும்

அனுப்பி வைக்கப்பட்டுள்ளது.

எனவே மீள்குடியமர அனுமதிக்கப்படாத பகுதிகளைச் சொந்த இடமாகக் கொண்ட காணிகளை உடைய குடும்பங்கள் தாங்கள் தற்போது வதியும் பிரதேச செயலகத்தில் உடனடியாக தமது பதிவுகள் இருப்பதை உறுதி செய்யுமாறும் அறிவிக்கப்பட்டுள்ளது.

அவ்வாறு பதிவுகள் காணப்படாதுவிடும் தற்போது வதியும் பிரதேச செயலகத்தில் பதிவுகளை மேற்கொள்ளுமாறும் இவ்வாறு பதிவு செய்வ தனூடாக எதிர்காலத்தில் கிடைக்கக்கூடிய மீள் குடியேற்ற உதவித்திட்டங்களை பெற்றுக் கொள்வது இலகுவாக அமையும் எனவும் அறிவிக்கப்பட்டுள்ளது.

## பார்த்தீனியம் ஒழிப்பில் இராணுவத்தினர் தீவிரம்

(யாழ்ப்பாணம்)


கோட்டையைச் சுற்றியுள்ள பிரதேசங்களில் அடர்ந்து வளர்ந்து காணப்படும் பார்த்தீனியம் ஒழிப்பு நடவடிக்கையில் இராணுவத்தினர் முற்று முழுதாக ஈடுபட்டு கடந்த 3 நாட்களுக்குள் அவை அனைத்தையும் களைந்து எறிந்துள்ளதாகத் தெரிய வந்துள்ளது.

இந்தியப்படையினரால் தமது உணவுப் பொருட்களுடன் சேர்த்து இலங்கைக்கு எடுத்து வரப்பட்ட பார்த்தீனியம் இன்று ஓர் ஆக்கிரமிப்புக் களையாக உருவெடுத்துள்ளது இச்செடியினை ஒழிக்கும் முகமாக வடக்கு மாகாண விவசாய அமைச்சினால் பார்த்தீனியம் ஒழிப்புப் படையணி ஒன்று உருவாக்கப்பட்டுள்ளது.

இதனைத் தொடர்ந்து கோட்டையைச் சுற்றியுள்ள பிரதேசங்களில் அடர்ந்து காணப்பட்ட இச்

செடியினை இராணுவத்தினர் அழித்ததோடு மற்றைய இடங்களில் காணப்பட்ட பார்த்தீனியச் செடிகளையும் தேடித்தேடி அழித்துவருவதாக தெரியவந்துள்ளது.

இந்த அந்நிய ஊடுருவல் இனம் விவசாய உற்பத்தியை மோசமாகப்பாதிப்பதையச் செய்வதோடு உள்நாள் சந்தேகிய இனத்தாவரங்களையும் அழித்து வருகின்றது இதேபோல் மனிதர்களுக்கும், கால்நடைகளுக்கும் ஒவ்வாமை நோய்களையும் ஏற்படுத்துகின்றது. எனினும் பார்த்தீனியத்தை ஒழிப்பதற்கு கடந்த காலங்களில் பல்வேறு முயற்சிகள் மேற்கொள்ளப்பட்டும் இதனைக் கட்டுப்படுத்த முடியாத நிலைமையே நீடித்தது. ஆனால் தற்போது கடந்த மூன்று நாட்களில் இராணுவத்தினர் இப்பார்த்தீனியச் செடிகளை களைந்துள்ளமை குறிப்பிடத்தக்கது.



தீனேஷ் ஏகாம்பரம் உருவாக்கிய 'அணுகுண்டுகள்' குறும்பட வெளியீடும் ஏனைய 6 குறும்படங்களின் அறிமுக நிகழ்வும் அண்மையில் சுதுமலை சீமயபாரதி வித்தியாசாலை மண்டபத்தில் இடம்பெற்றது. இந்நிகழ்வில் குறும்படம் வெளியீட்டு வைக்கப்படுவதையும், நிகழ்வில் கலந்துகொண்ட பிரமுகர்களையும் காணலாம். (48)

## பதிவுநகரம் பெட்டகம்

செல்லம்மாள் கதையைத் தமிழ்ச் சிறுகதையின் ஒப்பற்ற சாதனை என்று சொல்லலாம். வாழ்க்கை சார்ந்த துக்கத்தின் குறியீடுபோல் அது இருக்கிறது. இது ஒரு பக்கம். மற்றொரு கோணத்தில் தமிழில் எழுதப்பட்டுள்ள காதல்கதைகளில் ஆகச் சிறப்பானது இதுதான். ஒரு ஆணும் ஒரு பெண்ணும் பரஸ்பரம் எதற்கென்று தெரியாத நிலையில் நேசிப்பதுதான் காதல் என்றால் அந்தக் காதல் பிரமநாயகம் பிள்ளைக்கும் செல்லம்மாளுக்கும் கைசூடியிருக்கிறது. தமிழ் மண்ணில் இதன் சாத்தியத்தைப் புதுமைப்பித்தன் மூலம் மனதார நாம் நம்புகிறோம். காதல் கதைகள் என்ற பெயரில் நம் வாழ்வுக்கு ஒவ்வாத கணக்கற்ற ஜோடிகளை கண்டு வரையிலும் உருவாக்கியிருக்கும் சகல எழுத்தாளர்களும் இந்தக் கதையை நினைத்து மனத்துக்குள் வெட்கப்பட வேண்டும்.

- சுந்தர ராமசாமி

புதுமைப்பித்தனை விட எதத் 'என் மண்டோ' சிறந்த எழுத்தாளர் என்று இருவரையும் வாசித்த சிலர் சொல்கிறார்கள். புதுமைப்பித்தனிடம் கருவிலேதிரு (geniousness) போல ஒன்று உண்டு, ஆனால் அவரது கதைகள் சரியாகத் துறித்துக் கட்டப்படாத போலத் தோன்றும். மொத்தப் படைப்பிலும், "செல்லம்மாள்", "சாப விமோசனம்" இரண்டும் தான் மிகச் செம்மையாக வந்திருக்கின்றனவோ? "பிரம்ம ராக்ஷஸ்"? ஆனால் மண்டோவின் கதைகள் செம்மையாகக் கட்டப்பட்டவை. மட்டுமல்ல, அவர் ஓர் இலக்கில் மாட்டிக்கொள்வார் (stuckup). பிறகான சம்பவங்கள் செக்குமாட்டுச் சுதந்திரத்தில் சுழலும். இது கிறுக்குப் பிடிக்கிற ஒரு புள்ளி. கலைஞர்கள், காதலர்கள், ஞானிகள் எல்லாம் இந்தப் புள்ளியில் இடறி விழுந்து தான் சுழல்கிறார்கள் போலும்! - ராஜ சுந்தரராஜன்

தமிழின் முக்கியமான ஓர் எழுத்தாளனாக நகுலனைத் தான் நான் குறிப்பிடுவேன். புதுமைப்பித்தன், மௌனி என்று நாம் வழக்கமாக சொல்லுவோமே அவர்களைவிட முக்கியமான எழுத்தாளர் நகுலன்தான். சுந்தர ராமசாமியை விட நகுலன்தான் மிக முக்கியமான எழுத்தாளர்.

தமிழில் நவீன இலக்கிய இயக்கம் எங்கு ஆரம்பிக்கிறது என்று ஆராய்ந்தால் அது நகுலனிடமிருந்துதான் ஆரம்பிக்கிறது. அவரின் முதல் நாவலான 'நிலக்கள்' மட்டும் தான் எனக்குப் பிடிக்காது. மற்றபடி அவரின் நாய்கள், இன்று, நினைவுப்பாடல், நவீனன் டைரி போன்ற படைப்புகள் புராவும் மிகப் பிரமாதமானவை. நகுலன் இறந்த செய்தியை நான் கேள்விப்பட்டபோது தமிழில் ஒரு பெரிய சகாப்தம் ஒன்று முடிந்துவிட்டது என்று நினைத்துக்கொண்டேன்.

நகுலன் மாதிரியான ஒரு ஆளுமை, நவீன சிந்தனையுள்ள ஒரு சமூகத்தில் இருந்திருந்தால் கொண்டாடும் இருப்பார்கள். நமது சமூகம் நகுலனுக்கு உண்டான உரிய மரியாதையையும், அந்தஸ்தையும் தரவில்லை என்றே நினைக்கிறேன். ஒரு இலக்கியப் படைப்பாளிக்கும் ஒரு வரலாற்று காலகட்டத்திற்கும் இடையில் ஒரு சூட்சுமமான ஓர் உறவு இருக்கிறது. அந்த உறவுக்கு யார் அகீத விழிப்புடன் இருக்கிறானோ அவன் மிகப் பெரிய கலைஞனாகிறான் என்பது என்னுடைய தீர்மானமான அபிப்பிராயம். நகுலனுடைய காலகட்டத்தில் என்ன நடந்தது என்று பார்த்தால், திராவிட இயக்கத்தின் பெரும் எழுச்சி ஏற்படுகிறது. பிராமணர்கள் விளிம்பு நிலை மனிதர்களாகிறார். அந்த நிலைவுடன் நகுலன் ஒரு பிராமண மனமாகவும், திராவிட இயக்கத்தினால் விளிம்பு நிலைக்குத் தள்ளப்பட்ட ஒரு மனமாகவும் அப்படி காதலில் தோல்வியுற்ற அந்நியமான மனமாகவும் தம்முடைய உறவுகள் என்ன என்று தெரியாத ஒரு மனமாகவும் நகுலனின் எழுத்து மனம் வெளிப்படுகிறது.

அப்போது பைத்தியகார ஓர் மனோநிலை, பன்முகப் பட்ட ஓர் ஆளுமை என்ன எழுத வேண்டும் என்று தெரியாமல் எழுதுவது, கற்பனையான காதலில் வாழ்வது என்றெல்லாம் நடக்கிறது.

திராவிட இயக்கங்களின் மிகப்பெரிய வளர்ச்சிக்கும் நகுலன் விளிம்பு நிலைக்குத் தள்ளப்பட்ட நிலைக்கும் இடையில் இருக்கின்ற உறவைத்தான் நான் நவீனமனம் என்கிறேன். அன்றைக்கு இவருடைய சமகாலத்திய எழுத்தாளர்களிடம் அது இல்லை. அதனால் தான் நகுலனை மேஜர் ரைட்டர் என்கிறேன்.

- எம்.டி.முத்துகுமாரசாமி

# கொழும்பிலிருந்து பளை வரை குளிநூட்டப்பட்ட சொகுசு ரயில் சேவை

கட்டணம் 1400 ரூபா

(கொழும்பு)  
கொழும்பில் இருந்து பளை வரை நேற்றுமுன்தினம் முதல் குளிநூட்டப்பட்ட விசேட சொகுசு ரயில் சேவையொன்று ஆரம்பிக்கப்பட்டுள்ளது. இதற்காக 1400 ரூபா கட்டணம் அறவிடப்படுகிறது. இந்தச் சொகுசு ரயில் பிற்பகல் 2.45 இற்குப் புறப்பட்டு இரவு 8.28 மணிக்கு பளையை வந்தடையும் என ரயில்வே திணைக்களம் தெரிவித்துள்ளது.

கிளிநொச்சியில் இருந்து பளை வரையான ரயில் சேவை கடந்த செவ்வாய்க்கிழமை ஆரம்பிக்கப்பட்டதைத் தினமும் 3 ரயில்கள் கொழும்பில் இருந்து பளை வரை பயணிக்கிறது. இதேவேளை நேற்றுமுன்தினம் முதல் விசேட சொகுசு ரயில் சேவை ஆரம்பிக்கப்பட்டுள்ளது. விசேட சொகுசு ரயில் தினமும் பிற்பகல் 2.45 மணிக்குக் கொழும்பு கோட்டையில் இருந்து புறப்படுகிறது.

இதற்கான பயணச் சீட்டுக்களை பளைவரையான சகல ரயில் நிலையங்களிலும் முன்பதிவு செய்து பெறமுடியும் என அறிவிக்கப்படுகிறது. இந்த ரயில் மறுநாள் காலை 6.50 இற்கு பளையிலிருந்து கொழும்பு கோட்டை நோக்கிப் புறப்படுகிறது.

## “கருநாவு” கவிதைத் தொகுதி அறிமுக நிகழ்வு இன்று

ஆழியாளின் ‘கருநாவு’ என்ற கவிதைத் தொகுதி அறிமுக நிகழ்வு தூண்டி இலக்கிய வட்டத்தின் ஏற்பாட்டில் இன்று மாலை 3.00 மணிக்கு கேணியடி திருநெல்வேலியில் இடம்பெறவுள்ளது. நிகழ்வுக்கு தெ. மதுகூதனன் தலைமை வகிக்கிறார். விமர்சன உரைகளை சு. குணேஸ்வரன், சி.ரமேஷ் ஆகியோர் நிகழ்த்துவர். நன்றியுரையை தி. செல்வமனோகரன் நிகழ்த்துவார். ‘கருநாவு’ ஆழியாளின் மூன்றாவது கவிதைத் தொகுதி என்பது குறிப்பிடத்தக்கது. (90,48)



## பொருளாதாரத்தடை போட்டு பணியவைக்க முடியாது

(கொழும்பு)  
எமது நாட்டுக்குத் தேவையான சகல அடிப்படை வளங்களும் எமது நாட்டுக்குள் இருப்பதால் சர்வதேசம் எப்படியான பொருளாதார தடைகளை விதித்தாலும் இலங்கையை எவராலும் வீழ்த்த முடியாது என அமைச்சர் நமால் சிறிபால டி சில்வா தெரிவித்துள்ளார். இரத்தம் பிரதேசத்தில் நடைபெற்ற தேர்தல் பிரசாரக் கூட்டம் ஒன்றில் உரையாற்றும் போதே அமைச்சர் இதனைக்



கூறியுள்ளார். அவர் மேலும் தெரிவிக்கையில், நாட்டுக்குத் தேவையான அடிப்படை வளங்கள் உள்நாட்டில் இல்லாத நிலையிலேயே பொருளாதார தடைகளால் நாட்டை வீழ்த்த முடியும். ஆனால் இலங்கைக்குள் சகல வளங்களும் உள்ளன. உலகில் பல நாடுகளில்

வேலை வாய்ப்பு பிரச்சினைகள் உக்கிரமடைந்துள்ளன. வல்லரசான அமெரிக்காவில் வேலை வாய்ப்பு இல்லாதவர்களின் எண்ணிக்கை 12 வீதமாக அதிகரித்துள்ளது. ஐரோப்பிய நாடுகளிலும் இந்தப் பிரச்சினை உக்கிரமடைந்துள்ளது. ஏனைய நாடுகளுடன் ஒப்பிடும் போது வேலை வாய்ப்பு பிரச்சினைகள் இலங்கையில் குறைந்துள்ளன. சில பிரச்சினைகள் இலங்கைக்கு மட்டுமே உரிய பிரச்சினைகள் அல்ல. முழு உலக சமூகமும் எதிர்நோக்கி வரும் பிரச்சினைகளாகும். அப்படிப் பார்க்கும் போது இலங்கை மிகவும் அதிஷ்டமானது என்றார்.

## நேரடி முதலீடுகளை அதிகரிக்க பேச்சுவார்த்தை

(கொழும்பு)  
இலங்கையில் மலேசியாவின் நேரடி முதலீடுகளை அதிகரிப்பது தொடர்பில் மலேசியாவின் வர்த்தக பிரதிநிதிகள் இலங்கை முதல்நிலை சபையுடன் பேச்சுவார்த்தை நடாத்தியுள்ளனர். சுற்றுலா, விவசாயம் மற்றும் மீன்பிடி, அபிவிருத்தி தொழிற்துறை மற்றும் தகவல்தொழில்நுட்ப துறைகளில் மலேசியாவின் அவதானம் சென்றுள்ளது. இந்த நிலையில் இந்தத் துறைகளில் இலங்கையில் காணப்படுகின்ற வாய்ப்புகளை மலேசியாவிலும் பிரபலப்படுத்தும் நடவடிக்கை எடுக்கப்படும் என்று மலேசியாவின் பிரதிநிதிகள் தெரிவித்திருக்கின்றனர்.

## ஒப்பந்த அடிப்படையில் ஆசிரியர்கள் நியமனம்

(கிளிநொச்சி)  
கிளிநொச்சி முருகானந்தா கல்லூரியில் நீண்டகாலமாக நிலவிவந்த விஞ்ஞானம் மற்றும் உயிரியல் பாடங்களுக்கான ஆசிரியர்கள் ஒப்பந்த அடிப்படையில் கடந்த வாரம் நியமிக்கப்பட்டுள்ளனர் என கல்லூரி அதிபர் தில்லையம்பலம் வரதன் தெரிவித்துள்ளார். கிளிநொச்சி முருகானந்தா கல்லூரியில் தரம் 6 தொடக்கம் 11 வரையான வகுப்புக்களிற்கு விஞ்ஞான பாடங்களிற்குரிய ஆசிரியர்கள் இல்

லாமலும் உயர்தர வகுப்புக்களில் உயிரியல் பாடத்திற்கு ஆசிரியர் இன்மையாலும் இங்குள்ள மாணவர்கள் கற்றலில் பல்வேறு சிரமங்களை எதிர்கொண்டு வந்தனர். இந்நிலையில் இவ்விரு பாடங்களிற்கும் ஆசிரியர்களை நியமிக்குமாறு அப்பகுதி பெற்றோர்கள் கோரிக்கை விடுத்திருந்த நிலையில் விஞ்ஞானம் மற்றும் உயிரியல் பாடங்களுக்கான ஆசிரியர்கள் ஒப்பந்த அடிப்படையில் நியமிக்கப்பட்டுள்ளனர்.

## அதிபரை விலக்கக்கோரிய 47 மாணவர்கள் தலைமறைவு

(கொழும்பு)  
கம்பஹா பண்டாரநாயக்க கல்லூரியின் 47 மாணவர்கள் தலைமறைவாகியுள்ளனர். கல்லூரியின் அதிபரை விலக குமாறு கோரி பாரியளவில் போராட்டம் நடாத்தி கலகம் ஏற்படுத்தியதாக குற்றம் சுமத்தப்பட்டுள்ள மாணவர்களே இவ்வாறு தலைமறைவாகியுள்ளனர். இந்த மாணவர்களை கைது செய்ய பொலிஸார் முயற்சித்து வருவதாகத் தெரிவிக்கப்படுகிறது. குறித்த மாணவர்கள் வீடுகளை விட்டு தப்பிச் சென்று தலைமறைவாகியுள்ளனர்.

மாணவர்களை கைது செய்ய தேடுதல் வேட்டைகள் ஆரம்பிக்கப்பட்டுள்ளன. சம்பவத்துடன் தொடர்புடைய மாணவர்களை கைது செய்து, சட்டத்தின் முன் நிறுத்தப் போவதாக பொலிஸார் நம்பிக்கை வெளியிட்டுள்ளனர்.


மாணவர்களை கைது செய்ய தேடுதல் வேட்டைகள் ஆரம்பிக்கப்பட்டுள்ளன. சம்பவத்துடன் தொடர்புடைய மாணவர்களை கைது செய்து, சட்டத்தின் முன் நிறுத்தப் போவதாக பொலிஸார் நம்பிக்கை வெளியிட்டுள்ளனர்.

## பிராந்திய சுகாதார வைத்திய அதிகாரி அலுவலகம் மடுவில் திறப்பு



மடு உதவி அரசாங்க அதிபர் பிரிவில் ‘யுனிசெப்’ அமைப்பின் நிதி உதவியுடன் சுமார் 27 மில்லியன் ரூபாய் செலவில் அமைக்கப்பட்ட மடு பிராந்திய சுகாதார வைத்திய அதிகாரி அலுவலகம் நேற்றுமுன்தினம் வைபவ ரீதியாகத் திறந்து வைக்கப்பட்டுள்ளது. மன்னார் மாவட்ட பிராந்திய

சுகாதார சேவைகள் பணிப்பாளர் என்.பரீட் தலைமையில் இடம்பெற்ற இந்நிகழ்வில், வடமாகாண சுகாதார அமைச்சர் பா.சத்தியலிங்கம், வடமாகாண போக்குவரத்து, மீன்பிடி. அமைச்சர் பா.டெனிஸ்வரன், வடமாகாண சபை உறுப்பினர் சட்டத் தரணி பிரிமூஸ் சிராய்வா உட்பட பலர் கலந்துகொண்டனர்.



வசதிகளின் தீயங்கி வரும் பூநகர் பிரதேச வைத்திய சாலையினைக் காணலாம். (படங்கள்: சாரூஜன்)

## கடந்த ஞாயிற்றுக்கிழமை மற்றும் செவ்வாய்க்கிழமை வெளியான பயிற்சி வினாக்களின் விடைகள்

### பகுதி II

1) புனித, தந்தி, திகதி

1	2	3	4
பு	பு	பு	பு
பு	பு	பு	பு
பு	பு	பு	பு

1	2	3	4
பு	பு	பு	பு
பு	பு	பு	பு
பு	பு	பு	பு



3) 10

10 கிலோ கிராம் / பத்து

பத்து Kg / பத்து கிலோ

கிராம்

4) 30 ரூபா 30, 30/=

5) 3 முன்று

6) (B)

7) 3

8) விமல்

9) நிமல்

ii) பாதையைக்கடக்க எப்போதும் மஞ்சள் கோட்டையே பயன்படுத்துவோம். எப்போதும் பாதையைக் கடக்க மஞ்சள் கோட்டையே பயன்படுத்துவோம்.

03) i) பரிசளிப்பு

ii) முயற்சி

04) i) Nose

ii) Ear

05)

i) கால வணக்கம்

ii) தயவுசெய்து இங்கே வாருங்கள்

iii) இது என்ன?

06)

1) அண்ணா சோறு சாப்பிடுங்கள்

நானா சோறு சாப்பிடுங்கள்.


4) நன்றி தங்கை (தங்கச்சி, தங்காய்)

07) 2. மரமுந்திரிகை

3. சீதேவியார் செங்கழுநீர்

4. ரெல்.

5.



1) நிலுவை

2) பாலப்போல

3) கோல - நீல

4) இரவு / அல் / இராத்திரி

5) நிலவின் வருகைக்காக

6) நிலவின் வருகைக்காக

7) இரவை / கங்குல்

8) பூமி

9) போகிரான்

10) கண் / கை

11) அ) வெறுமை + இலை

ஆ) முன்பு + காலம்

12) அ) வறுமையிலும் செம்மையாக

வாழ வேண்டும்

ஆ) நன்றி மறத்தல் ஆகாது

13) அ) Grand father ஆ) Ice cream

இ) yellow colour

14) i) உங்கள் / உள் / உனது பெயர்

என்ன

ii) உங்கள் / உள் / உனது வயது

எத்தனை

iii) இது என்னுடைய புத்தகம்

15) அ) எனக்குத் தாருங்கள்


ஆ) நாங்கள் / நாம் சோறு

சாப்பிடுவோம்

16) 1

17) 1

18) 1



தரம் - 5 புலமைப் பரிசில் பரீட்சை - 2014

பகுதி - II  
1 மணி 15 நிமி



# கல்வி முரசு



45. பதுளை சரஸ்வதி வித்தியாலயத்தில் தரம் 2 தொடக்கம் 5ம் தரம் வரை கல்விகற்கும் ஆண், பெண் மாணவர்களின் எண்ணிக்கை பின்வரும் அட்டவணையில் காணப்படுகின்றது.


தரம்	மாணவர்களின் எண்ணிக்கை	
	ஆண்	பெண்
2	45	42
3	50	48
4	75	65
5	65	66

(ii) அட்டவணையில் உள்ள பெண் மாணவிகளின் எண்ணிக்கை யாது?

(iii) ஆண் மாணவர்களுக்கும் பெண் மாணவர்களுக்கும் இடையிலான வித்தியாசம் யாது?

(iv) தரம் 2 தொடக்கம் 5 வரையான மாணவர்களின் மொத்த எண்ணிக்கை யாது?

46) ஆண் மாணவர்களின் எண்ணிக்கையைக்காட்டும் நிரல்வரைபைவரைக (நிரல்களை நிழற்றுக்க)




47. ஒரு அப்பியாசக் கொப்பியின் விலை ரூ 17.25 எனின் 1 டசின் கொப்பிகளின் மொத்தப் பணம் எவ்வளவு?

48 பிரசாந்த் சுவாசியமான நாவல் ஒன்றை வாசித்துக்கொண்டிருக்கிறான். தற்போது அவன் அந்நாவலின் 1909 பக்கத்தைப் படித்துக் கொண்டிருக்கிறான். தற்போது அவன் அந்நாவலின் அடுத்துவரும் பக்கங்கள் இரண்டினதும் எண்களை முறையே எழுதுக.  
.....


49 பெட்டி ஒன்றில் 6 வீதம் 780 சோக்லட்டுகளை காட்போட் பெட்டினுள் போடுவதற்குத் தேவையான காட்போட் பெட்டிகளின் எண்ணிக்கை யாது? .....

50 ஒரு சோடா போத்தல் மூன்று பேரை உபசரிக்கப் போதுமானது 17 பேரை உபசரிக்கத் தேவையான சோடா போத்தல்களின் எண்ணிக்கை யாது?.....


51 ஒரு சீத்தைத் துணியின் நீளத்தையும் அகலத்தையும் அளவு நடாவினால் அளந்த போது பெற்ற அளவுகள் அம்புக்குறியினால் கீழே காட்டப்பட்டுள்ளன.



மேற்கூறியபடி அளவுகளைத் தரப்பட்டுள்ள உருவில் உரிய வெற்றிடங்களை குறிப்பிடுக.



52 உருவில் காட்டப்பட்டுள்ளவாறு ஒரு பெரிய சதுர தகட்டுத்துண்டில் சிறிய சதுரங்கள் சில வரையப்பட்டுள்ளன. ஒருசிறிய சதுரத்தின் பரப்பளவு 1cm<sup>2</sup> எனின் பெரிய சதுரத்தின் பரப்பளவு யாது?




(.....)

53 முகுந்தனின் வீட்டிலிருந்து வாசிக்கசாலைக்குள்ள தூரம் 20km ஆகும். அவன்

வாசிக்கசாலைக்கு அத்தூரத்தின்  $\frac{1}{10}$  இணை முற்சக்கரவண்டியில் சென்றான். மீதித் தூரத்தை பஸ்ஸிலும் சென்றான். அவன் பஸ்ஸில் சென்ற தூரம் எவ்வளவு?


54 காட்டப்பட்டுள்ள செவ்வக உருவிலுள்ள முக்கோணிகளின் எண்ணிக்கை யாது?




(.....)

55 கமலி நிறை 13kg 750g ஆகும். அவளின் மூத்த சகோதரி நிலாவைப்போல் 3 மடங்கு நிறையுடையவர். மூத்த சகோதரியின் நிறை எவ்வளவு?

56 கவுகாரம் A யின் முகத்தில் காணப்படும் நேரத்தக் கவுகாரம் B யின் முகத்தின் மீது காட்டும் வகையில் மணித்தியால முள்ளையும் நிமிட முள்ளையும் வரைந்து காட்டுக.



57 உருவில் நிறைப்படாத பகுதியை தசம எண்ணாக எழுதுக.



(.....)

58 பாடசாலைக் காலைக்கூட்டத்தில் பாடசாலை அதிபர் உரையாற்றுகையில் இன்று வேகமாக பரவிவரும் நோய்களான டெங்கு, மலேரியா, மூளைக்காய்ச்சல் போன்ற கொடிய நோய்கள் நுளம்பினாலேயே ஏற்படுகின்றன. இவ்வாறான நோய்களைத் தடுக்க நாம் எமது சுற்றுப்புறச் சூழலை சுத்தமாக வைத்திருக்க வேண்டும் ஏனெனில்..... இதனைத் தொடர்ந்து அவர் உரையாற்றிய விடயங்கள் யாதாக இருக்கும் என்று சிந்தித்து அதிபரின் உரையாடலைப் பூர்த்தி செய்க. (ஒவ்வொரு வாக்கியத்திலும் குறைந்தது ஐந்து சொற்களாவது இடம் பெற்றிருத்தல் வேண்டும். அவ்வாக்கியத்தில் எழுலாய், பயனிலைத் தொடர்பு திருத்தமானதாக இருத்தல் வேண்டும்).

1. ....
2. ....
3. ....

# ஆளுநர் கேடயத்துக்கான ஆங்கில விவாதப் போட்டி



(யாழ்ப்பாணம்)

வடமாகாண ஆளுநர் கேடயத்துக்கான ஆங்கில விவாதப் போட்டி நேற்று யாழ்ப்பாணம் சென்.ஜோன்ஸ் கல்லூரியில் நடைபெற்றது. வடமாகாண ஆளுநர் ஜி.ஏ.சந்திரசிநி இவ் விவாதப் போட்டியினை ஆரம்பித்து வைத்தார். யாழ் மாவட்டத்தில் உள்ள ஐயப்பது பாடசாலைகள் இதில் கலந்துகொண்டன. 10 தொடக்கம் 13 வயதுடைய மாணவர்கள் சிரேஷ்ட பிரிவிலும், 7 தொடக்கம் 9 வயதுடைய மாணவர்கள் கீழ்ப் பிரிவிலும் பங்கு கொண்டனர். ஒரு பிரிவில் நான்கு மாணவர்கள் விவாதப் போட்டியில் கலந்து கொண்டதோடு, ஒருவர் மேலதிகமாக ஒவ்வொரு பிரிவிலும் சேர்க்கப்பட்டிருந்தார்.

## யாழ்ப்பாணத்தில் கல்வி மாநாடு ஏப்ரல் மாதம் நடாத்த தீர்மானம்

(யாழ்ப்பாணம்)

எதிர்வரும் ஏப்ரல் மாதம் 23, 24 மற்றும் 25 ஆம் திகதிகளில் கல்வி மாநாட்டை யாழ்ப்பாணத்தில் நடாத்துவதற்கு கல்வியமைச்சு தீர்மானித்துள்ளது.

வடமாகாண சபை நிறுவப்பட்டதன் பின்னர் வடமாகாண கல்வியமைச்சர் டி.குருகுலராஜா மற்றும் வடமாகாண பல்கலைக்கழக விரிவுரையாளர்கள் மற்றும் பேராசிரியர்கள், கல்விமாதர்கள் ஆகியோருக்கு இடையிலான சந்திப்பு கல்வியமைச்சர் பந்துல குணவர்தன தலைமையில் கல்வியமைச்சில் நேற்று முன்தினம் நடைபெற்றது.

இந்தக் கூட்டத்தின்போதே மேற்கண்ட தீர்மானம் எட்டப்பட்டது என்று வட மாகாணக் கல்வியமைச்சு அறிவித்துள்ளது.

இந்த சந்திப்பின்போது கல்வி அபிவிருத்தி மற்றும் எதிர்காலத்தில் முன்னெடுக்கவிருக்கின்ற கல்விவேலைத்திட்டங்கள் மற்றும் அதனோடு இணைந்து முரண்பாடுகள் குறித்தும் ஆராயப்பட்டுள்ளது என்றும் அவ்வமைச்சு அறிவித்துள்ளது.

இந்த மாநாட்டை உயர்கல்வியமைச்சு, விளையாட்டு அமைச்சு மற்றும் இளைஞர் விவகார அமைச்சு ஆகியன இணைந்தே நடாத்த விருக்கின்றன என்றும் அறிவிக்கப்பட்டுள்ளது. (48)

## ஓய்வூதியக் கொடுப்பனவு

(அரியாலை)

அரசு ஓய்வூதியர்களுக்கான கொடுப்பனவுகள் நாளை திங்கட்கிழமை வழங்கப்படவிருப்பதாக அறிவிக்கப்பட்டுள்ளது.

ஓய்வூதியம் பெறுபவர்களுக்கான கொடுப்பனவு வவுச்சர்கள் சம்பந்தப்பட்ட பிரதேச செயலகங்களால் அனுப்பி வைக்கப்படுகின்றன.

உரிய வங்கிகள் தபால் அலுவலகங்களில் ஊதியம் பெறுபவர்கள் அன்றையதினம் வழமைபோல் தமது கொடுப்

பனவுகளைப் பெற்றுக்கொள்ள முடியுமென தெரிவிக்கப்படுகிறது.

நல்லூர் பிரதேச சபையினர் அனுப்பி வைத்துள்ள கொடுப்பனவு பட்டியலோடு நல்லூர் பிரதேச பகிரங்க சேவை ஓய்வூதியர் நம்பிக்கை நிதியத்தின் வருடாந்த பொதுக் கூட்டத்துக்கான அழைப்பிதழும் பான் ஏசியா வங்கியின் கடன் திட்ட நகல் பிரதி ஒன்றும் இணைக்கப்பட்டுள்ளதாக தெரிவிக்கப்படுகிறது. (23)

வடமாகாண ஆளுநரால் முன்மொழியப்பட்ட திட்டத்தின் கீழ் இந்நிகழ்வு ஆரம்பித்து வைக்கப்பட்டது. விரைவில் ஏனைய மாவட்டங்களுக்கும் இது விஸ்தரிக்கப்படவுள்ளது.

இவ் விவாதப் போட்டியின் நடுவர்களாக தென்கிழக்கையச் சேர்ந்த கல்விச் செயற்பாடுகளில் நீண்டகால அனுபவம் கொண்ட பிரதிக் கல்விப்பணிப்பாளர்கள், விரிவுரையாளர்கள், ஆசிரியர்கள் ஆகியோர் பங்குகொண்டனர்.

இந்நிகழ்வினை நடாத்துவதற்கு வடமாகாண ஆளுநரின் செயலாளர் இ.இளங்கோவன், உதவி செயலர் கே.எக்ஸ்.செல்வநாயகம், கணக்காளர் கே.சஜித், சாந்தகுமார, வடமாகாண ஆங்கிலக் கல்வி உதவிப் பணிப்பாளர் வே.ஸ்ரீதரன் ஆகியோர் முன்னிலை வகித்தனர்.

இப் போட்டியில் வெற்றிபெறுபவர்களுக்கு முத்தற்பரிசாக ரூபா 20 ஆயிரம், இரண்டாம் பரிசாக ரூபா 16 ஆயிரம், மூன்றாம் பரிசாக ரூபா 8 ஆயிரம் வழங்கப்படுவதுடன் தங்கப்பதக்கம், வெள்ளிப்பதக்கம், வெண்கலப்பதக்கம் ஆகியனவும் வழங்கப்படும்.

அத்துடன் கலந்துகொண்டவர்கள் அனைவருக்கும் சான்றிதழ்கள் வழங்கப்படவுள்ளன. பங்குபற்றிய பாடசாலைகள் அனைத்துக்கும் ரூபா 50 ஆயிரம் பெறுமதியான நூல்கள் ஆளுநரால் வழங்கப்படவுள்ளன. (137)



தென்மராட்சி கழக்கு லயன்ஸ் கழகத்தின் முன்பள்ளி சிறார்கள்க்கு அண்மையில் இலைக்கஞ்சி வழங்கப்பட்டபோது....

## பதிவு செய்யும் நடவடிக்கை

(கொடிகாமம்)

கொடிகாமம், சாவகச்சேரிப் பகுதிகளில் உள்ள பாடசாலை மாணவர்களை ஏற்றிச் செல்லும் தனியார் வாகனங்களைப் பதிவு செய்யும் நடவடிக்கை நாளை திங்கட்கிழமை காலை 8.30 மணிமுதல் 4 மணிவரை நடைபெறவுள்ளது.

இப்பிரதேசங்களில் பாடசாலை மாணவர்களை ஏற்றும் விசேட சேவையில் ஈடுபடும் முச்சக்கர வண்டிகள், கயஸ் வாகனம் உள்ளிட்ட தனியார் வாகனங்களை கொடிகாமம், சாவகச்சேரி பொலிஸ் நிலையங்களில் பதிவு செய்யும் நடவடிக்கை மேற்கொள்ளப்படவுள்ளதாக அறிவிக்கப்பட்டுள்ளது. (130)

## வீதி புனரமைப்புக்காக கொட்டப்படும் மணலால் போக்குவரத்து நெருக்கடி

யாழ்ப்பாணத்தில் பரவலாக வீதி புனரமைப்பு நடவடிக்கைக்காக வீதிகளில் கொட்டப்பட்டுள்ள மணல் காரணமாக வீதி வழியே பயணிக்க முடியாத நிலை எழுந்துள்ளதாக பொது மக்கள் தரப்பில் விசனம் தெரிவிக்கப்படுகிறது.

வீதி அபிவிருத்தி அதிகார சபையினரால் யாழ்ப்பாணம் மானிப்பாய் வீதி அகலப்படுத்தப்பட்டு வருகின்றது.

இதில் சுடுகாட்டாலடிச் சந்தியிலிருந்து பள்ளங்காட்டு சந்தி வரையான வீதிப்பகுதி முதற்கட்ட புனரமைப்பிற்குட்படுத்தப்பட்டுள்ளது.

கனரக வாகனங்களின் உதவியுடன் வீதிக் கரைகள் கிளறப்

பட்டு மணல் வீதியின் நடுப்பகுதியில் கொட்டப்படுகின்றது.

கொட்டப்படும் மண் குவியல்களாக வீதியின் கரையோரத்திலும் வீதியிலும் அப்படியே நீண்ட நாட்களாக விடப்படுகின்றது.

இதனால் வாகனங்கள் அதனால் செல்லும் போது தூசுகிளம்புவதனால் எதிரில் வரும் வாகனங்களை இனமறிய முடியாத நிலை ஏற்படுவதுடன் விபத்துக்கள் ஏற்படும் சந்தர்ப்பங்கள் ஏற்படுகின்றன.

அத்துடன் வீதியில் மண்ணுடன் சிறு கற்களும் காணப்படுவதால் வாகனங்களின் சமநிலை குலைந்து விபத்துக்கள்

ஏற்படுகின்றன.

அத்துடன் மண் கும்பிகள் வீதிக்கரையோரமாக காணப்படுவதால் போக்குவரத்து நெருக்கடி எழுந்துள்ளது.

இதற்கு முன்பாக ஆணைக்கோட்டை குளப்பிட்ட வீதிகளில் இது மாதிரியான சம்பவங்கள் இடம்பெற்றதை பத்திரிகைகள் சுட்டிக்காட்டியதைத் தொடர்ந்தே அவை அகற்றப்பட்டதாகவும் எனவே குறிப்பிட்ட வீதிகளில் கொட்டப்பட்டுள்ள மணலை உரிய வகையில் அகற்றி போக்குவரத்து நெருக்கடியை குறைக்க உரியவர்கள் நடவடிக்கை எடுக்க வேண்டும் என பொதுமக்கள் கோரிக்கை விரிக்கின்றனர். (48)

## மீனவர்களுக்கான ஓய்வு மண்டபம் கனகராயன்குளத்தில் திறந்துவைப்பு

(வவுனியா)

வவுனியா வடக்கு கனகராயன்குளத்தில் மீனவர் ஓய்வு மண்டபம் வைபவ ரீதியாக கடல் ரொழில் நீரியல் வள அபிவிருத்தி அமைச்சர் வைத்திய கலாநிதி ராஜித சேனாரட்ணவினால் அண்மையில் திறந்து வைக்கப்பட்டுள்ளது.

நெடுங்கேணி பிரதேச செயலாளர் கபரந்தாமன் தலைமையில் கடந்த வியாழக்கிழமை

இடம்பெற்ற இந்நிகழ்வில் கடற் ரொழில் மற்றும் நீரியல்வள அமைச்சினால் 16 இலட்சம் நிதியுதவியுடன் இலங்கை தேசிய நீர் வள அபிவிருத்தி அதிகாரசபையின் அமுலாக்கத்துடனும் இவ் மீனவ ஓய்வு மண்டபத்தை அமைச்சர் திறந்து வைத்ததுடன் இச்சங்கத்திற்கு 20 வள்ளங்களும் அமைச்சரினால் கையளிக்கப்பட்டுள்ளது.

இந்நிகழ்வில் வவுனியா மாவட்ட அரசாங்க அதிபர் பந்துல ஹரிச்சந்திரா, முல்லைத்தீவு, கிளிநொச்சி, யாழ்ப்பாண மாவட்ட நீர் வாழ் உயிரின வளப்பு விரிவாக்க உத்தியோகத்தர். செ.சலிவன், கிராம உத்தியோகத்தர், நீர் வாழ் உயிரின வளப்பு அபிவிருத்தி அதிகார சபை பணிப்பாளர் ஆகியோர் கலந்துகொண்டனர். (40)



யாழ்ப்பாணம் கொட்டடி சனசமூக நிலையத்தில் நேற்று நடைபெற்ற மகளிர் தின நிகழ்வில் இரா.செல்வவடிவேல் உரையாற்றுவதையும், யாழ். மாநகர முதல்வர் யோகேஸ்வரி பற்குணராஜா சமூகசேவையாற்றும் மகளிர்க்கு பரிசு வழங்குவதையும் வருகை தந்த மகளிரையும் காணலாம். (105)

# வியட்நாம் கடலில் வீழ்ந்தது விமானம்

## 227 பேர் உயிரிழப்பு



கோப்புப்படம்

227 பேருடன் காணாமற் போன மலேசிய விமானம், வியட்நாமின் தோக் தீவுகளில் இருந்து 153 மைல் தொலைவில் கடல் பகுதியில் விழுந்து விபத்துக்குள்ளானதில் அதில் பயணித்த சகல பயணிகளும் உயிரிழந்து விட்டதாக அந்நாடு அரசு செய்தி ஊடகம் தெரிவித்துள்ளது.

மேலும் அவர் கூறுகையில், வியட்நாம் கடற்படைக் கப்பல்கள் அப்பகுதியில் இல்லாததால், அருகில் உள்ள தீவுகளில் இருந்து மீட்பு பணிகளுக்காக படகுகளை கொண்டு வர உத்தரவிட்டுள்ளதாகவும் அவர் தெரிவித்தார்.

மலேசிய ஏர்லைன்ஸுக்கு சொந்தமான போயிங் 777-200 ரகத்தைச் சேர்ந்த எம்.எச்.370 விமானம் நேற்றுக் காலை காணாமற் போனது. விமானத்தில் 12 சிப்பந்திகள், 2 குழந்தைகள் உட்பட 239 பேர் இருந்தனர்.

விமானம் காணாமற் போனது

குறித்து மலேசிய ஏர்லைன்ஸ் வெளியிட்ட அறிக்கையில், "எம்.எச்.370 விமானம் உள்ளூர் நேரப்படி அதிகாலை 12.41 மணிக்கு கோலாலம்பூர் விமான நிலையத்தில் இருந்து புறப்பட்டது. அதே நாளில் காலை 6.30 மணிக்கு பீஜிங் விமான நிலையத்திற்கு விமானம் சென்றிருக்க வேண்டும்.

ஆனால் அதிகாலை 2.40 மணியளவில் விமானம் கட்டுப்பாட்டு அறையுடனான தொடர்பில் இருந்து விலகியுள்ளது என தெரிவிக்கப்பட்டது.

விமானத்தில் இருந்த பயணிகளில் 150 பேர் சீனாவைச் சேர்ந்தவர்கள் என அந்நாடு அறிவித்துள்ளது.

மேலும், காணாமற் போன விமானம் சீன வான்வழி போக்குவரத்து மேலாண்மை துறையுடன் எவ்வித தொடர்பும், கொள்ளவில்லை என சீனாவின் அரசு செய்தி நிறுவனம் தெரிவித்தி

ருந்தது.

முன்னதாக விமானம் காணவில்லை என்ற செய்தி வெளியானதும், அச்செய்தி மிகுந்த வேதனை அளிப்பதாக சீன வெளியுறவு அமைச்சர் வாங் யி ஆன் தெரிவித்தார். மேலும் வெளியுறவு அமைச்சகமும், விமான போக்குவரத்து துறையும் அவசர கால நடவடிக்கைகளை முடுக்கிவிட்டுள்ளதாகவும், விமானம் குறித்த தகவல் கிடைத்தவுடன் தெரிவிக்கப்படும் என்றும் கூறினார். தென் சீன கடல் பகுதியிலும் தேடுதல் வேட்டை முடுக்கிவிடப்பட்டுள்ளதாக தெரிவித்திருந்தார்.

இதற்கிடையில், காணாமற் போனதாகக் கூறப்பட்ட மலேசிய ஏர்லைன்ஸுக்கு சொந்தமான எம்.எச்.370 விமானத்தில் இருந்து சிக்னல்கள் பெறப்பட்டதாக வியட்நாம் ஊடகங்களில் தகவல் வெளியாகின. இதனை சீன ஊடகங்களும் உறுதிப்படுத்தின. இந்த அறிவிப்பு வெளியாகி சில மணி நேரங்களில் விமானம் வியட்நாமின் தோக் தீவுகள் அருகே விபத்துக்குள்ளானது அதிகாரப்பூர்வமாக அறிவிக்கப்பட்டுள்ளது.



# சமூகவலைத்தளங்களுக்கு என்னால் தடைவிதிக்க முடியும் துருக்கிய பிரதமர் எச்சரிக்கை

துருக்கியின் பிரதமர் தையிப் எர்டோகன் தன்னால் சமூக வலைத்தளங்களுக்கு தடைவிதிக்க முடியும் என அச்சுறுத்தல் விடுத்தார்.

அவரது எதிர்ப்பாளர்கள் இவருக்கு எதிரான பிரசாரங்களை மேற்கொள்ள சமூக வலைத்தளங்களை பயன்படுத்துவதன் காரணமாகவே துருக்கியப் பிரதமர் இந்த அச்சுறுத்தலை விடுத்தார் எனதாக அந்நாட்டு தகவல்கள் தெரிவிக்கின்றன.

துருக்கியப் பிரதமர் மீதான

# எரிபொருள் நிரப்பு நிலையம் விண்வெளியில் அமைக்கப்பட்டம்

(லண்டன்)

ரொக்கெட்டுகளுக்கு விண்வெளியில் 'காஸ்' எரிபொருள் நிரப்பும் நிலையம் அமைக்கப்படுகிறது.

விண்வெளிக்கு செல்லும் ரொக்கெட்டுகளுக்கு பூமியில் 'காஸ்' எரிபொருள் நிரப்பப்படுகிறது. ஆனால் விண்வெளியிலேயே அதற்கான காஸ் நிரப்பும் நிலையங்களை அமைக்கும் முயற்சி மேற்கொள்ளப்பட்டுள்ளது. இந்த நிலையங்கள் பூமிக்கும், சந்திரனுக்கும் இடையில் லாக்ரெஞ்சு பகுதியில் அமைக்கத் திட்டமிட்டுள்ளது. இதுவரைதான் இங்கு புவி ஈர்ப்பு விசை உள்ளது.

எனவே இங்கு 'காஸ்' நிரப்பும் நிலையம் அமைக்கும் சாத்தியக் கூறு உள்ளதாக கண்டறியப்பட்டுள்ளது. அதற்கான முயற்சியில் அமெரிக்காவின் மசாகூசைட்ஸ் தொழில் நுட்ப நிறுவனத்தின் என்ஜினியர்கள் ஈடுபட்டுள்ளனர்.

மேலும் குறைந்த செலவில் 'காஸ்' நிரப்பும் நிலையத்தை வடிவமைக்க ஆய்வு மேற்கொண்டுள்ளார். பூமியில் இருந்து சுடுதலாக 'காஸ்' எரிபொருள் நிரப்ப வேண்டும்.

ஆனால் விண்வெளியில் அதைவிட ஒரு மடங்கு குறைவாக நிரப்பினால் போதும். அதன் மூலம் செலவுத் தொகை குறையும்.

# நகைச்சுவை நடிகர் பாலாஜி மரணம்

(சென்னை)



"லொள்ளு சா" நிகழ்ச்சி மூலம், தொலைக்காட்சியில் அறிமுகமாகி, சில படங்களில் காமெடியனாக நடித்த, பாலாஜி நேற்று மரணம் அடைந்தார். சென்னை, அனகாபுத்தூர், திருநீர்மலை பிரதான சாலையைச் சேர்ந்தவர் பாலாஜி, 43 சிரிப்பு நடிகர். முதலில், தொலைக்காட்சியில் நிகழ்ச்சியான, "லொள்ளு சா"வில், அறிமுகமாகிய இவர், நடிகர் சந்தானத்தையும் நிறிமுகப்படுத்தினார். தொலைக்காட்சியில் சிரிப்பு நிகழ்ச்சிகளை நடத்திவந்த பாலாஜி, சிலம் பாட்டம், திண்டுக்கல் சாரதி உள்ளிட்ட, 50இற்கும் மேற்பட்ட படங்களிலும், சிரிப்பு நடிகராக வலம் வந்தார். சம்பத்தில், சிவா நடித்த, "தில்லு முல்லு" படத்திற்கு, கதை, வசனம் எழுதிய பாலாஜிக்கு, மஞ்சள் காமாலை பாதிப்பு ஏற்பட்டது. மருத்துவமனையில் சிகிச்சை பெற்று வந்த நிலையில், அவரது உடல் நிலை, நேற்றுமுன்தினம் காலை மிகவும் மோசமானது.

உடனடியாக மருத்துவமனையில் அனுமதிக்கப்பட்ட அவர், நேற்று காலை, 8:00 மணிக்கு, சிகிச்சை பலனளிக்காமல், மரணமடைந்தார். பாலாஜிக்கு, வனஜா என்ற மனைவி, இரண்டு மகன் மற்றும் ஒரு மகள் உள்ளனர்.

# தேசத்துரோக வழக்கு முடிவாக கோரிக்கை நிராகரிப்பு

தம் மீதான தேசத்துரோக வழக்கு விசாரணையை இராணுவ நீதிமன்றத்துக்கு மாற்ற வேண்டும் என்ற பாகிஸ்தான் முன்னாள் அதிபர் பர்வேஸ் முஷாரப் பின் கோரிக்கையை சிறப்பு நீதிமன்றம் நிராகரித்து விட்டது.

இந்த வழக்கை விசாரித்து வரும் நீதிபதிபதிகள் ஒருதலைப் பட்சமாக செயல்படுவதாகவும் இராணுவச் சட்டத்தின் கீழ் இயங்கும் நீதிமன்றத்துக்கு இந்த வழக்கை மாற்ற வேண்டும் என்றும் முஷாரப் சார்பில் சிறப்பு நீதிமன்றத்தில் மனுத் தாக்கல் செய்யப்பட்டது.

இதை விசாரித்த நீதிபதி பைசல் அராப், முஷாரப் பின் மனுவை விசாரிக்க முகாந்திரம் இல்லை என தெரிவித்ததுடன், அவரது அனைத்து கோரிக்கைகளையும் நிராகரிப்பதாக தெரிவித்தார். பின்னர் விசாரணையை வரும் 11ஆம் திகதிக்கு ஒத்திவைத்ததுடன், அன்றைய தினம் முஷாரப் நேரில் ஆஜராக வேண்டும் என்றும் உத்தரவிட்டார்.

அடுத்த விசாரணையின்போது முஷாரப் ஆஜராகவில்லை என்றால், அவருக்கு எதிராக பிணையில் வரமுடியாது கைது பிடியாணை பிறப்பிக்குமாறு கோருவோம் என அரசுத் தரப்பு சட்டத் தரணி தெரிவித்தார்.

# காங்கிரஸ், பா.ஜ.க.வுக்கு உச்ச நீதிமன்றம் அழைப்பாணை


டில்லி சட்டமன்றத்தை கலைக்காதது குறித்து ஆம் ஆத்மி கட்சி தொடுத்த வழக்கில் பாரதிய ஜனதா மற்றும் காங்கிரஸுக்கு உச்ச நீதிமன்றம் கடந்த வெள்ளிக்கிழமை அழைப்பாணை அனுப்பியுள்ளது. அதில் ஆட்சி அமைப்பதில் அவர்கள் நிலையை விளக்கும் படி கேட்கப்பட்டுள்ளது.

ஜேன்லோக்பால் மசோதா அறிமுகப்படுத்த முடியாததால் தனது முதல் அமைச்சர் பதவியை 49 நாள் ஆட்சிக்கு பின், கடந்த 15 ஆம் திகதி ராஜினாமா செய்தார் அர்விந்த் கெஜ்ரிவால். அப்போது, சட்டமன்றத்தைக் கலைத்து மறு தேர்தலுக்கு உத்தரவிடுமாறும் அதன் துணை நிலை ஆளுநர் நஜீப்ஜங்கிடம் பரிந்துரைத்தார். இதை ஏற்காத மத்திய அரசு டில்லியில் குடியரசுத் தலைவர் ஆட்சிக்கு பரிந்துரைத்து அதை அமுல்படுத்தி

விட்டது. டெல்லியில் மாற்று அரசின் ஆட்சி அமைக்க வாய்ப்புகள் உள்ளதா என பதில் அளிக்கும் படி கேட்டு காங்கிரஸ் மற்றும் பா.ஜ.க.வுக்கு நோட்டீஸ் அனுப்பவும் நீதிபதிகள் உத்தரவிட்டனர்.

# இந்திய எல்லைவரை நீடிக்கும் சீனாவின் ரயில் பாதை

உலகிலேயே மிகப் பெரிய ரயில்பாதையான கிங்ஹாங்-திபெத் வரையுள்ள ரயில் இருப்பு பாதையை இந்திய எல்லைக்கு அருகே உள்ள ஜிகாசேவில் வரை நீட்டிக்கிறது. சீனாவின் கட்டுப்பாட்டில் உள்ள திபெத்தின் ஜிகாசே நகர்வரை ரயில்வே இருப்புப் பாதையை நீட்டிப்பதால், அங்குவரும் சுற்றுலாப் பயணிகளின் எண்ணிக்கையும் அதிகரிக்கும் என சீனா தெரிவித்துள்ளது. ஆனால், அரசியல் மற்றும் இராணுவ இலக்குகளை வலுப்படுத்தும் விதமாகவே இந்த இரயில் பாதையை சீனா அமைக்க முடிவு எடுத்திருக்கிறது என்று கருதப்படுகிறது.



ஊழல் குற்றச்சாட்டுக்கள் தொடர்ச்சியாக சமூக வலைத்தளங்களில் வலம் வருகின்றமை குறிப்பிடத்தக்கது.

அவரும் அவரது மகனும் பெரும் தொகைப் பணத்தை எவ்வாறு மறைப்பது தொடர்

பில் மேற்கொள்ளப்பட்ட தொழிற்சாலை உரையாடல் சமூக வலைத்தளங்களில் எர்டோகனின் தொகுப்பு என்ற பேரில் புரப்பப் படுவதாக அந்நாட்டு ஊடகங்கள் தெரிவிக்கின்றன.

நான் சமூக வலைத்தளங்களின் அழுத்தங்களால் இந்த நாட்டை விட்டுச் செல்ல மாட்டேன் என துருக்கியப் பிரதமர் அந்நாட்டு ஊடகமொன்றுக்கு கருத்து வெளியிட்டுள்ளார்.

இந்நிலையில் அவருடைய மதசார்பான ஏ.கே.கட்சி எதிர்வரும் 30 ஆம் திகதி உள்ளூராட்சி தேர்தல்களை எதிர்கொள்ளவுள்ளமை குறிப்பிடத்தக்கது.

# அமெரிக்க போர்க்கப்பல் விரைந்தது உக்ரேனுக்கு

(இஸ்தான்புல்)

ரஷ்யா இராணுவம் முகாமிட்டுள்ளதை தொடர்ந்து உக்ரேனுக்கு அமெரிக்கா போர்க்கப்பல் விரைவதால் போர் பதட்டம் நீடித்துள்ளது.

ரஷ்யா அருகே உள்ள உக்ரேனில் அதிபராக இருந்த விக்டர் யனுகோவிச் நீக்கப்பட்டு புதிதாக இடைக்கால அரசு ஏற்பட்டுள்ளது. இதையடுத்து யனுகோவிச்சுக்கு ஆதரவாக அண்டை நாடான ரஷ்யா தனது இராணுவத்தை உக்ரேனின் தன்னாட்சி பெற்ற கிரீம் யாவுக்கு அனுப்பியுள்ளது.

இதற்கிடையே உக்ரேனின் கிரீம்யா உள்ள கருங்கடல் பகுதியை நோக்கி அமெரிக்காவின் போர்க்கப்பல் 'யு.எஸ்.எஸ்.டி.ரஸ்டன்' விரைந்துள்ளது. இது ஏவுகணை அழிக்கும் கப்பல் ஆகும்.

அக்கப்பல் துருக்கியின் 'போல்பொரஸ்' ஜலசந்தியை நேற்று முன்தினம் கடந்தது. அதற்கு பாதுகாப்பாக ஒரு படகும் உடன் புறப்பட்டுச் செல்கிறது.

கடந்த செவ்வாய்க்கிழமை ரஷ்யாவின் 2 போர்க்கப்பல்கள் இந்த ஜலசந்தியை கடந்து சென்றன. அன்றே உக்ரேனின் போர்க்கப்பலும் புறப்பட்டு சென்றன. தற்போது அமெரிக்காவின் போர்க்கப்பலும் புறப்பட்டு சென்றுள்ளதால் ரஷ்யாவுடன் அமெரிக்கா இராணுவம் போர்புரியும் அபாயம் உள்ளது. இதனால் உக்ரேனில் போர் பதட்டம் நிலவுகிறது.

# ஜெனிவா தீர்மானம் தமிழர் நலனுக்கானது அல்ல

## அதை நம்பி ஏமாறுவது முட்டாள்தனம் கஜேந்திரகுமார் பொன்னம்பலம் தெரிவிப்பு

(யாழ்ப்பாணம்)

ஜெனிவாவில் சமர்ப்பிக்கப் படவிருக்கும் இலங்கை தொடர் பாண உத்தேச தீர்மானம் தமிழர் களின் நலன்சார்ந்தது அல்ல. அந்தத் தீர்மானத்தை நம்பி ஈன்றாவது தடவையும் ஏமாறுவது முட்டாள்தனமான செயலாகும் என்றும் சர்வதேச நாடுகளினால் வெறும் ஆட்சி மாற்றத்துக்காக கொண்டு வரப்படும் ஜெனிவா தீர்மானத்திற்கு தமிழ்த் தேசிய மக்கள் முன்னணி ஆதரவளிக்காது என்று அதன் தலைவர் கஜேந்திரகுமார் பொன்னம்பலம் தெரிவித்துள்ளார்.

நேற்று யாழ்ப்பிரதான வீதிக் கருகில் அமைந்துள்ள தமிழ்த் தேசிய மக்கள் முன்னணியின் அலுவலகத்தில் நடைபெற்ற ஊடகவியலாளர் சந்திப்பிலேயே அவர் இவ்வாறு கருத்து வெளியிட்டார்.

அங்கு அவர் மேலும் தெரிவிக்கையில், 2012, 2013 ஆம் ஆண்டுகளில் ஐ.நா. மனித உரிமை பேரவை மாநாட்டின் போது எல்லாம் இதுதான் கடைசிச் சந்தர்ப்பம் என்று சொல்லி கூட்டமைப்பினர் மக்களைக் கட்டுப்படுத்தி வைத்திருந்தனர். மக்களுக்கு கூறியபடி இவ்வருட மனித உரிமை பேரவைக் கூட்டத் தொடரில் தமிழ் மக்கள் கோரிய போர்க்குற்ற விசாரணை வலியுறுத்தப்படவில்லை. மாறாக கடந்த ஆண்டுகளில் வலியுறுத்தப்பட்ட உள்ளக விசாரணையையே வலியுறுத்தப்பட்டுள்ளது.

இதன் மூலமாக இந்த நாட்டில் வெறும் ஆட்சி மாற்றத்தையே மேற்குலக நாடுகள் கூட்ட சர்வதேசம் மேற்கொள்ள நினைக்கின்றன. இதற்குத் தமிழ்த் தேசியக் கூட்டமைப்பும் துணைபோவதாகவே கொள்ள

முடிகின்றது. எனவே அவர்களோ இன்று மக்களுக்கு பொறுப்புக் கூற வேண்டிய நிலையில் இருக்கின்றனர்.

எமது மக்கள் சம்பந்தப்படாத விடயங்களுக்கு நாங்கள் ஆதரவளிக்கமாட்டோம். ஜெனிவாவில் நடைபெறும் அமர்வுகளில் நாங்கள் எதிர்வரும் நாட்களில் பங்கு பற்றி எமது நிலைப்பாட்டை தெரியப்படுத்துவதன் எதிராகவும் தெரிவித்தார்.

மேலும் ஐ.நா. மனித உரிமைகள் பேரவையின் உத்தேச தீர்மானம் குறித்து தமிழ்த் தேசிய மக்கள் முன்னணியின் ஊடக அறிக்கை ஒன்றையும் அவர் இந்த ஊடகவியலாளர் சந்திப்பில் வெளியிட்டுள்ளார்.

அதில் தெரிவிக்கப்பட்டிருப்பதாவது,

கடந்த 2012, 2013 ஆம் ஆண்டுகளில் ஜெனிவாவில் நிறைவேற்றப்பட்ட தீர்மானங்கள் தமிழ் மக்களின் வாழ்வியலில் எந்தவித முன்னேற்றத்தையும் ஏற்படுத்தாததோடு தமிழ் மக்களின் அரசியல் பிரச்சினைக்கு எத்தகைய முற்றுப்புள்ளியையும் ஏற்படுத்திவிடவில்லை.

இவ்விதமிருக்க இம்முறையும் வெளிவந்துள்ள உத்தேச தீர்மான வரைபானது வடமாகாண சபைக்கு 13 ஆம் திருத்தச் சட்டத்தில் குறிப்பிடப்பட்டிருக்கும் அதிகாரங்களை முழுமையாக வழங்க வேண்டுமென்றும், நல்லிணக்க ஆணைக்குழுவின் பரிந்துரைகளை நடைமுறைப்படுத்த வேண்டும் என்றும், மனித உரிமைகள் மற்றும் மனிதாபிமான சட்ட மீறல்கள் தொடர்பிலான விசாரணையை இலங்கை அரசாங்கம் மேற்கொள்ள வேண்டுமெனவும் கோருகின்றது.

13 ஆம் திருத்தச் சட்டத்தின் கிழான வடமாகாண சபை என்பது தமிழ் மக்களது இனப்பிரச்

சினைக்கு தீர்வாகாது என்பதாலும், நல்லிணக்க ஆணைக்குழுவின் பரிந்துரைகளின் மிக பிரதானமாக தமிழ்த் தேசத்தின் இருப்பை இல்லாது ஒழிக்கும் சரத்துக்களும் காணப்படுவதனாலும், நல்லிணக்க ஆணைக்குழுவானது அரசாங்கமானது சர்வதேச சமூகத்தின் அழுத்தங்களில் இருந்து தம்மைக் காப்பாற்றுவதற்காக கண் துடைப்பிற்காக உருவாக்கப்பட்ட ஆணைக்குழு என்பதனாலும் உள்ளக விசாரணை என்பதும் குற்றம் சாட்டப்பட்ட நபர்களை அவர்கள் செய்த குற்றங்களை விசாரிக்கக் கோரும் அடிப்படை நியாயமற்ற இயற்கை நீதிக் கோட்பாட்டிற்கு மாறான செயல் என்பதனாலும் அதனை நாம் ஏற்கவே நிராகரித்திருக்கிறோம்.

எனினும் கடந்த 65 ஆண்டு கால இனப்பிரச்சினையினால் மிக மோசமாகப் பாதிக்கப்பட்ட தமிழர்களது தரப்பிலிருந்து விடுக்கப்பட்ட தொடர்ச்சியான கோரிக்கைகள் சிறிதளவேனும் கருத்தில் எடுக்கப்படாமல் தமிழ் மக்களின் அபிவிருத்திகளையோ, நலன்களையோ எந்தவிதத்திலும் பிரதிபலிக்காத ஓர் தீர்மான வரைபானது மனித உரிமைகள் பேரவையில் முன்வைக்கப்பட்டிருப்பதானது எம்மை ஆழ்ந்த வேதனை அடையச் செய்துள்ளதுடன், கடும் ஏமாற்றத்தினையும் தந்துள்ளது என்றும் அந்த ஊடக அறிக்கையில் தெரிவிக்கப்பட்டுள்ளது.

### வடபகுதி...

கில் பிரசாரப்படுத்தப்பட்டு வருகின்றது. ஏன் அவ்வாறு ஆண்கள் சேர்த்துக் கொள்ளப்படுவதில்லை. பெண்கள் மட்டும் இணைத்துக் கொள்ளப்படுவது சந்தேகத்தை ஏற்படுத்துவதாகவும் தெரிவித்த முதலமைச்சர் வடமாகாணத்தில் பெண்களின் பாதுகாப்பு கேள்விக்குறியாகியுள்ளதாகவும் இராணுவத்தினரை வடக்கிலிருந்து வெளியேற்றமாறு தாம் கோரியதற்கு குறைப்பு நடந்து வந்தாலும், பெண்களின் பாதுகாப்பு விடயத்தில் உறுதிப்படுத்தக் கூடிய விடயம் எதுவும் நடைபெறவில்லை என்றும் தெரிவித்துள்ளார்.

'விழுது' ஆற்றல் மேம்பாட்டு மையத்தின் ஏற்பாட்டில் நடைபெற்ற இந்தப் பெண்கள் தின நிகழ்வில் பெருமளவு பெண்கள் கலந்து கொண்டனர் என்பது குறிப்பிடத்தக்கது. (பா)

### யாழ்ப்பாணம்....

பதி அடுத்த துணைவேந்தராகத் தெரிவு செய்வார்.

நேற்று நடைபெற்றிருந்த இந்தத் தேர்தலில் மொத்தம் ஆறு போட்டியாளர்கள் பங்கு பற்றியிருந்தனர். இவர்களுள் இரண்டு தடவைகள் யாழ்ப்பாணம் பல்கலைக்கழக துணைவேந்தராக வரமுயன்று முடியாமற் போன பேராசிரியர் கூல் அடங்குவார். நேற்று நடைபெற்ற தேர்தலில் பேராசிரியர் கூல் 2 வாக்குகள் மட்டுமே பெற்று படுதோல்வி அடைந்துள்ளமை குறிப்பிடத்தக்கது.

## மீண்டும் தலையெடுக்கிறது டெங்கு நோய்த்தாக்கம்

கடந்த காலங்களில் வறட்சியான காலநிலை நிலவிய போதும், 10 மாவட்டங்களில் உள்ள 30 முக்கிய பகுதிகளில் டெங்கு நோய் தொற்று ஏற்படும் அச்சம் அதிகரித்திருப்பதாக சுகாதார அமைச்சு தெரிவித்துள்ளது.

இதற்கிடையில் இந்த ஆண்டின் முதல் மூன்று மாத காலப் பகுதியில் மாத்திரம், 5 ஆயிரம் பேர் டெங்கு நோயினால் பாதிக்கப்பட்டுள்ளதாக தெரிவிக்கப்படுகிறது.

அத்துடன் டெங்கு நோயி

னால் 10 பேர் இந்தக் காலப் பகுதியில் உயிரிழந்தனர்.

இந்தக் காலப்பகுதியுடன் கடந்த வருடத்தின் காலப் பகுதியை ஒப்பிடும் போது, இந்த முறை 25 சதவீத டெங்கு பாதிப்பு அதிகரித்துள்ளதாகவும் தெரிவிக்கப்பட்டுள்ளது.

இதற்கிடையில் கொழும்பு, யாழ்ப்பாணம், மட்டக்களப்பு, இரத்தினபுரி, புத்தளம், கேகாலை, கண்டி உள்ளிட்ட மாவட்டங்களில் டெங்கு தொற்று அதிகரிக்கும் அபாயம் இருப்பதாக தெரிவிக்கப்பட்டுள்ளது.

## நோயாளிகளின் எண்ணிக்கை வருடாந்தம் அதிகரிப்பு

(கொழும்பு)

2013 ஆம் ஆண்டு 115 மில்லியன் நோயாளிகள் சிகிச்சைகளுக்காக மருத்துவ மனைகளுக்கு சென்றுள்ளதாக சுகாதார அமைச்சு தெரிவித்துள்ளது.

இதில், 70 மில்லியன் நோயாளிகள் அரசு மருத்துவ மனைகளில் சிகிச்சை பெற்றுக்கொண்

டதாக அந்த அமைச்சு குறிப்பிட்டுள்ளது. ஏனைய 45 மில்லியன் நோயாளிகள் தனியார் மருத்துவமனைகளில் சிகிச்சை பெற்றுள்ளனர்.

இவர்களில் 70 சதவீதமானவர்கள் இன்ற தெரியாத நோய்காரணமாகவே சிகிச்சை பெற்றுள்ளதாக சுகாதார அமைச்சு தெரிவித்துள்ளது.

## சர்வதேசத்தை...

ளையும் நாம் மட்டுமே உணர்வோம்.

எனவே, எமது மக்களின் அரசியலுரிமைப் பிரச்சினைக்குத் தீர்வு காண வேண்டிய பொறுப்புணர்வு எமக்கு மட்டுமே இருக்க முடியும்.

இதையே நாம் நீண்ட காலமாக, தொலை தூர நோக்கில், தீர்க்கதரிசனமாகக் கூறி வருகின்றோம்.

ஆனாலும், சர்வதேச நாடுகளின் துணையுடன் எல்லாப் பிரச்சினைகளுக்கும் தீர்வு காண்போம் என்றும்,

உலக நாடுகள் எமது பிரச்சினையை உன்னிப்பாகக் கவனித்து வருகின்றன என்றும், உலக நாடுகளுக்கு எமது ஒற்றுமையின் பலத்தை காட்ட தமக்கு மட்டுமே வாக்களியுங்கள் என்றும், தமிழ்த் தேசியக் கூட்டமைப்பு எமது மக்களுக்கு ஆசை வார்த்தைகளை அள்ளி வழங்கி, தேர்தல் வாக்குறுதிகளாகக் கூறி வந்திருக்கிறது.

ஆனாலும், இன்று நடந்து வரும் மனித உரிமைகளுக்கான ஐக்கிய நாடுகள் சபையின் ஜெனிவா மாநாட்டின் மூலம் எமது மக்களுக்கு எந்த விமோசனங்களும் கிடைக்கப்போவதில்லை என்றும், தாம் நம்பியிருந்த உலக நாடுகள் கைகளை விரித்து, எமது மக்களை ஏமாற்றி விட்டதாகவும் தமிழ்த் தேசியக் கூட்டமைப்பு நீலக்கண்ணீர் வடித்து, ஊடகங்களுக்குச் செய்தி கொடுத்து வருகிறது.

நாம் ஏற்கவே தீர்க்கதரிசனமாகக் கூறி வந்த உண்மைகளை ஏற்று நடந்திருந்தால், அடுத்தவர்களை நம்பியிருக்காமல் எமது பிரச்சினைகளை நாமே தீர்க்க வேண்டும் என்ற எமது நடைமுறைச் சாத்திய வழி முறைகளை விரும்பியிருந்தால்,

உலக நாடுகள் எமது மக்களை ஏமாற்றி விட்டதாக இன்று அழுது புலம்பி, நாடகம் ஆட வேண்டிய அவசியம் இங்கு நடந்திருக்காது.

ஆகவே, சர்வதேச நாடுகளையோ, அன்றி சர்வதேச நாடுகளிடம் முறையிட்டு, எமது மக்களின் எல்லாப் பிரச்சினைகளுக்கும் தீர்வு காண்போம் என்று தேர்தல் வாக்குறுதிகளை அள்ளி வழங்கி வரும் தமிழ்த் தேசியக் கூட்டமைப்பையோ இனி ஒரு போதும் நம்பப் போவதில்லை என்ற உண்மையை எமது மக்கள் மறுபடியும் ஒரு முறை இன்று உணர்ந்து கொண்டுள்ளனர்.

சந்தர்ப்பங்களைச் சரிவரப் பயன்படுத்துவோம். வெறும், போலி வீர உணர்ச்சிகள் வேண்டாம் என்று முடிவு செய்வோம், சாணக்கிய, தந்திர, மதிநுட்ப சிந்தனைகளால் மட்டுமே எமது அரசியலுரிமைகளை வென்றெடுப்போம், உலக நாடுகளிடம் முறையிட்டு, எமது மக்களுக்குத் தீர்வு பெற்றுத் தருவோம் என்ற போலி வாக்குறுதிகளை இனியும் வழங்காமல், தமிழ்த் தேசியக் கூட்டமைப்பு எமது மதிநுட்ப சிந்தனை வழி நின்று, செயற்பட முன்வர வேண்டும் என ஈழமக்கள் ஜனநாயகக் கட்சியின் செயலாளர் நாயகமும், அமைச்சருமான டக்ளஸ் தேவானந்தா தெரிவித்துள்ளார்.

## ரயிலுடன்...

சத்தியசுதன் டினோயன் ஆகியோர் மரணமடைந்துள்ளனர்.

உறவினர் வீட்டுக்குச் சென்று திரும்பும் வழியில் மனைவியை விளக்கு வைத்த குளத்தில் ஏ-9 பாதையில் இறக்கி விட்டுத் தானும், மகனும் மாற்று வழியினூடாக வவுனியாவைச் சென்றடையும் நோக்கோடு புகையிரதக் கடவையைக் கடக்க முற்பட்ட வேளையிலேயே இச் சம்பவம் இடம் பெற்றுள்ளதாகத் தெரிய வருகின்றது.

சம்பவ இடத்தில் இருந்து இருவரது சடலமும் புகையிரதத்தில் வவுனியா புகையிரத நிலையத்திற்கு கொண்டு வரப்பட்டு வவுனியா பொது வைத்தியசாலையில் ஒப்படைக்கப்பட்டுள்ளது. (40)

## ஜெனிவா பிரேரணை...

இந்தப் பிரேரணை வரைபு தொடர்பில் அனுசரணை நாடுகள் நேற்று முன்தினம் ஏற்பாடு செய்திருந்த முதலாவது உத்தியோகப்பற்றற்ற கலந்துரையாடலில் இலங்கையின் நல்லிணக்கம் தொடர்பிலான அறிக்கையொன்றைச் சமர்ப்பித்து ரவிநாத் ஆரிய சிங்க தமது அதிருப் தியை வெளிப்படுத்தியுள்ளார்.

ஐக்கிய நாடுகளின் மனித உரிமைகளுக்கான உயர்ஸ் தானிகர் நவந்தம்பிள்ளை, இலங்கை தொடர்பான அறிக்கையை வெளியிடுவதற்கு முன்னதாகவே இலங்கை தொடர்பில் மற்றுமொரு பிரேரணையை சமர்ப்பிக்கப் போவதாக அமெரிக்கா அறிவித்திருந்ததென அவர் சுட்டிக்காட்டியுள்ளார்.

ஆகையால் இந்த பிரேரணை வரைபு இலங்கை யின் உண்மை நிலைமை தொடர்பில் எவ்வித மதிப்பீடுமின்றி வெறுமனே அரசியல் நோக்கத்திற்காக சமர்ப்பிக்கப்பட்டுள்ளதாகவும் ஜெனிவாவுக்கான இலங்கையின் நிரந்தர வதிவிடப் பிரதிநிதி குறிப்பிட்டுள்ளார்.

தற்போது சமர்ப்பிக்கப்பட்டுள்ள பிரேரணை வரைபு இலங்கையின் இறைமை மற்றும் ஒருமைப்பாட்டினை மீறுவதாக அமைந்துள்ளதெனவும் அவர் சுட்டிக்காட்டியுள்ளார். விடுதலைப் புலிகளுக்கு சார்பான குழுக்களுக்காகவும், அரசியல் வெற்றிக்காகவும் ஒருசில நாடுகள் இலங்கை தொடர்பில் இத்தகைய தவறான நடவடிக்கைகளை மேற்கொள்வதாகவும் ரவிநாத் ஆரியசிங்க குற்றம் சுமத்தியுள்ளார்.

இத்தகைய செயற்பாடுகள் இலங்கையின் முன்னேற்றத் திற்கு உதவுவதற்கு மாறாக நல்லிணக்கச் செயற்பாட்டினை மேலும் நெருக்கடி நிலைக்குள் தள்ளிவிடும் என அவர் வலியுறுத்தியுள்ளார்.

அத்தோடு ஐக்கிய நாடுகளின் மனித உரிமைகள் பேரவையின் 25 ஆவது கூட்டத் தொடரில் இலங்கை தொடர்பில் முன்றாவது தடவையாகவும் பிரேரணை ஒன்று சமர்ப்பிக்கப்படுவதை எந்த வகையிலும் நியாயப்படுத்த முடியாது என ஜெனிவா விலுள்ள இலங்கையின் நிரந்தர வதிவிடப் பிரதிநிதி மேலும் குறிப்பிட்டுள்ளார்.

# மின் விநியோகத்தில் மோசடி கிளிநொச்சி மக்கள் விசனம்

## நீதி கேட்டு பொதுமக்கள் போர்க்கொடி

(கிளிநொச்சி)  
வடக்கின் வசந்தம் மின் விநியோகத் திட்டத்தின் கீழ் வட்டக்கச்சி மாயவனூரில் மின் இணைப்பை மேற்கொள்வதற்காக பொது மக்களிடம் பணம் அறவிடப்படுவதாகத் தெரிவிக்கப்படுகிறது. வட்டக்கச்சி மாயவனூர் கிராமத்தில் மக்களிடமிருந்தே மின்

இணைப்பு மேற்கொள்வதற்காக தலா 2 ஆயிரம் ரூபா வீதம் வசூலிக்கப்படுவதாகவும் மாயவனூர் மத்தியிலேயே இம்முறை கேடான செயற்பாடு நிகழ்வதாகவும் மேலும் தெரியவருகிறது.

இடம்பெயர்ந்து மீள்குடியமர்ந்த மக்களுக்கு முற்றிலும்

இலவசமாக மின் விநியோகம் மேற்கொள்ளும் நடைமுறை உள்ளபோதும் இக் கிராமத்தில் மாத்திரம் இத்தகைய செயற்பாடு நிகழ்வது பொது மக்கள் மத்தியில் விசனத்தை ஏற்படுத்தியுள்ளது.

எனவே இவ்விடயத்தில் துறைசார்ந்தோர் உரிய நடவடிக்கையை மேற்கொள்ளுமாறு பொதுமக்கள் கேட்டுள்ளனர். (69)

# சிவில் பாதுகாப்பு குழுக்களை பலப்படுத்தல் துணுக்காயிலும் செயலமர்வு

(முல்லைத்தீவு)  
முல்லைத்தீவு மாவட்ட மாங்குளம் பிராந்திய பொலிஸ் பிரிவுகளுக்கான சிவில் பாதுகாப்பு குழுக்களுக்கான செயலமர்வு துணுக்காய் பிரதேச செயலகத்தில் வடமாகாண சிரேஷ்ட பிரதி பொலிஸ்மா அதிபர் பூஜித ஜயசந்தரவினால் நடாத்தப்பட்டுள்ளது.

ஓமந்தை, நெடுங்கேணி, புளியங்குளம், கனகராயன்குளம் மாங்குளம், மல்லாவி, ஐயங்குளம் ஆகிய பொலிஸ் பிரிவை சேர்ந்த சிவில் பாதுகாப்பு குழுக்களுக்கான செயலமர்வும் கருத்தரங்கும் சிரேஷ்ட பிரதி பொலிஸ் மா அதிபரினால் நடாத்தப்பட்டுள்ளது.

இதற்கு பிரதேச செயலர்கள், கிராம அலுவலர்கள் பாடசாலை அதிகாரிகள், திணைக்கள அதிகாரிகள், மதகுருமார்கள் கிராம அமைப்புக்கள், பொலிஸ் உத்தியோகத்தர்கள், இராணுவ உத்தியோகத்தர்கள் கலந்து சிறப்பித்துள்ளமை குறிப்பிடத்தக்கது. (40)

# மீனவர் ஓய்வு மண்டபம் வவுனிக்குளத்தில் திறப்பு

(முல்லைத்தீவு)  
முல்லைத்தீவு வவுனிக்குளம் மீனவர் ஓய்வு மண்டபம் கடறறொழில் நீரியல் வள அபிவிருத்தி அமைச்சர் வைத்திய கலாநிதி ராஜித சேனாரட்னவால் வைபவ ரீதியாக திறந்து வைக்கப்பட்டுள்ளது.

இந்நிகழ்வு வவுனிக்குள நன்னீர் மீன்பிடி சங்கத்தலைவர்த. தர்மராசா தலைமையில் கடந்த வியாழக்கிழமை இடம் பெற்றது. கடறறொழில் மற்றும் நீரியல்வள அமைச்சினால் 20 இலட்சம் நிதியுதவியுடன் இலங்கை தேசிய நீர் வளர்ப்பு அபிவிருத்தி அதிகாரசபையின் அமுலாக்கத்துடன்

மீனவர் ஓய்வு மண்டபம் நிர்மாணிக்கப்பட்டது. அமைச்சர் வைத்திய கலாநிதி ராஜித சேனாரட்ன வைபவரீதியாக திறந்து வைத்துள்ளதடன் இச்சங்கத்திற்கு 20 வள்ளங்களும் அமைச்சரினால் கையளிக்கப்பட்டுள்ளது.

இந்நிகழ்வில் முல்லைத்தீவு, கிளிநொச்சி, யாழ்ப்பாண மாவட்ட நீர் வாழ் உயிரின வளர்ப்பு விரிவாக்க உத்தியோகத்தர் செ.சலிவன் கிராம உத்தியோகத்தர் நீர் வாழ் உயிரின வளர்ப்பு அபிவிருத்தி அதிகார சபை பணிப்பாளர் ஆகியோர் பிரதம அதிதியாக கலந்து சிறப்பித்துள்ளமை குறிப்பிடத்தக்கது. (40)

# வருமான வாய்ப்புக்கள் சரிவு பாரவூர்தி உரிமையாளர்கள் பாதிப்பு

(யாழ்ப்பாணம்)  
யாழ்ப்பாணம் பாரவூர்தி சங்கத்திலுள்ள பாரவூர்தி உரிமையாளர்கள், தாங்கள் தொழிலில் லாமல் இருக்கும் உண்மை நிலைமையை வெளிக்கொண்டு வரும் வகையில் கவனயீர்ப்பு ஊர்வலம் ஒன்றை நடத்துவதற்கு பாரவூர்திச் சங்க உரிமையாளர்கள் ஏகமனதாகத் தீர்மானம் எடுத்துள்ளதாக பாரவூர்தி சங்கத்தின் தலைவர் எஸ். ஜெயக்குமார் தெரிவித்தார்.

கோண்டாவில் கிழக்கு புகையிரத நிலைய வீதியில் அமைந்துள்ள யாழ்ப்பாணம் பாரவூர்தி சங்கத்தின் அலுவலகத்தில் கடந்த வியாழக்கிழமை இடம்பெற்ற பாரவூர்தி உரிமையாளர்களுக்கிடையிலான கூட்டத்திலே இந்த முடிவு எடுக்கப்பட்டுள்ளது. அவர் தெரிவித்தார்.

## போராட்டம் நடாத்த முஸ்தீபு

லகத்தில் கடந்த வியாழக்கிழமை இடம்பெற்ற பாரவூர்தி உரிமையாளர்களுக்கிடையிலான கூட்டத்திலே இந்த முடிவு எடுக்கப்பட்டுள்ளது. அவர் தெரிவித்தார். யாழ்ப்பாணத்திலுள்ள பாரவூர்திகளுக்கு தொழிலில்லாமல் இருப்பதால் பாரவூர்தி உரிமையாளர்களின் குடும்பங்கள் மிகவும் கஷ்டமான நிலையினை அனுபவிப்பதாக உரிமையாளர்கள் கவலை வெளியிட்டனர். அத்துடன், தங்களின் பாரவூர்திகளுக்குத் தொழில் தருவதற்கு

அரசாங்க அதிகாரிகளும் அரசியல்வாதிகளும் எவ்விதமான நடவடிக்கைகளும் எடுக்காமல் காலம் தாழ்த்தி வருவதாக பாரவூர்தி உரிமையாளர்கள் இக்கூட்டத்தில் கூறியிருந்தனர். இதன்படி, மேற்படி தொழிலின் மையினை வெளிப்படுத்தும் முகமாக எதிர்காலத்தில் கவனயீர்ப்பு ஊர்வலமொன்றை நடத்துவதற்கு பாரவூர்தி உரிமையாளர்கள் அனைவரும் ஏகமனதாக தீர்மானித்துள்ளதாகத் தலைவர் மேலும் தெரிவித்தார். (48)

# ஆங்கிலம் பேசும் பாடசாலை புதிய நிகழ்ச்சித் திட்டம் ஆரம்பம்

ஆங்கிலம் பேசும் பாடசாலை என்னும் நிகழ்ச்சித் திட்டத்திற்கு கூடாக மாணவர்களுக்கு தகவல் தொடர்புடல் தொழில்நுட்பத்தின் உதவியுடன் ஆங்கிலம் கற்பிக்கும் முறை இலங்கையில் முதன்முறையாக அறிமுகம் செய்து வைக்கப்பட்டது.

இதற்கான உத்தியோகபூர்வ நிகழ்வு கல்வி அமைச்சர் பந்துல குணவர்தன தலைமையில் பண்டாரநாயக்க ரூபகார்த்த சர்வதேச மாநாட்டு மண்டபத்தில் நடைபெற்றது.

வாழ்க்கை திறனாக ஆங்கிலம் என்னும் செயற்றிட்டத்தின் புதியதொரு அம்சமாகவே ஆங்

கிலம் பேசும் பாடசாலை நிகழ்ச்சித் திட்டம் அறிமுகம் செய்து வைக்கப்பட்டுள்ளது. முதல் கட்டமாக இந்நிகழ்ச்சித் திட்டம் கொழும்பு மாவட்டத்தில் உள்ள ஹோமாகம பிட்டிபன மகிந்த ராஜபக்ஷ வித்தியாலயம், மொரட்டுவை வேல்ஸ் குமார் வித்தியாலயம் மற்றும் மொரட்டுவை வேல்ஸ்

குமாரி வித்தியாலயம் ஆகிய மூன்று பாடசாலைகளில் ஆரம்பிக்கப்படும். இதன் மூலம் சுமார் 4500 மாணவர்கள் நேரடியாக பயனடைவர். பின்னர் இத்திட்டத்தை நாடு முழுவதிலும் உள்ள 1000 முன்னணிப் பாடசாலைகளில் அமுல்படுத்த கல்வியமைச்சு நடவடிக்கை எடுத்துள்ளது. (48)

# பாடசாலையில் கணனி திருட்டு; வவுனியாவில் சம்பவம்

(வவுனியா)  
கோவில் ஒன்றில் இருந்து திருடப்பட்ட திரிகூலத்தால் பாடசாலையொன்றின் ஜன்னல் உடைக்கப்பட்டு கொள்ளையிடப்பட்டுள்ளது.

வவுனியா தாண்டிக்குளம் பிரமண்டு வித்தியாலயத்தில் நேற்று முன்தினம் இரவு திரிகூலத்தால் கணனி அறையின் ஜன்னல்கள் உடைக்கப்பட்டு அங்கிருந்த கணனியொன்று கொள்ளையிடப்பட்டுள்ளது. வவுனியா பொலிஸார் தெரிவித்தனர்.

நேற்று பாடசாலை நாள் என்பதனால் அதிகாலையில் பாடசாலைக்கு வருகை தந்த ஒருவரால் பாடசாலையின் ஜன்னல் உடைக்கப்பட்டுள்ளமை அவதானிக்கப்பட்டு வவுனியா பொலிஸாரிடம் முறையிடப்பட்டுள்ளது. இதனை அடுத்து கணனி கொள்ளையிடப்பட்டுள்ளமை தெரியவந்துள்ளது. சம்பவம் குறித்த விசாரணைகளை வவுனியா பொலிஸார் மேற்கொண்டு வருகின்றனர்.

## கசியு உற்பத்தி சாவகச்சேரியில் மூவர் கைது

சாவகச்சேரி சந்திரபுரம் பகுதியில் கசியு உற்பத்திக்கான கோடாவுடன் கைதான 3 சந்தேக நபர்களும் விளக்கமறியலில் வைக்கப்பட்டுள்ளனர்.

நேற்று முன்தினம் சாவகச்சேரி பொலிஸாரினால் கோடாவுடன் கைதான 3 சந்தேக நபர்கள் சாவகச்சேரி நீதிமன்றில் ஆஜர்படுத்தப்பட்டிருந்தனர்.

இவர்கள் மூவரையும் 14 நாட்களுக்கு விளக்கமறியலில் வைக்குமாறு சாவகச்சேரி நீதவான் உத்தரவிட்டுள்ளார். பொலிஸாருக்கு கிடைத்த தகவலின் அடிப்படையில் சந்திரபுர பகுதியில் மேற்கொண்ட திடீர்தேடுதலில் பிரஸ்தாப சந்தேக நபர்கள் மூவரும் பெருமளவான கோடாவுடன் கைது செய்யப்பட்டிருந்தனர்.

# திருடர்கள் வாள் வீச்சு உடுவில் வாசி காயம்

உடுவில் அம்பலவாணர் வீதியிலுள்ள வீட்டில் வசிக்கும் ஒருவர் திருடர்களின் வாள் வீச்சில் காயமடைந்துள்ளார். சம்பவம் குறித்து தெரியவருவதாகவுது, இச் சம்பவம் நேற்று முன்தினம் இரவு 7.15 மணியளவில் இடம்பெற்றுள்ளது. திருடும் நோக்குடன் வந்த இருவர் முயற்சி பலனளிக்காமையால் குறித்த வீட்டுக் காரரை

வாளால் வெட்டி விட்டு தப்பிச் சென்றுள்ளனர். இச் சம்பவத்தில் உடுவில் அம்பலவாணர் வீதியைச் சேர்ந்த சாமிநாதன் தபேந்திரன் (வயது 50) என்பவரே காயமடைந்து வைத்தியசாலையில் அனுமதிக்கப்பட்டுள்ளார். சம்பவத்தை தொடர்ந்து ஸ்தலத்திற்கு வந்த கன்னாகம் பொலிஸார் விசாரணைகளை ஆரம்பித்துள்ளனர்.

# ஆசிய கிண்ணத் தொடர்

## ஆசிய கிண்ணத்தை இலங்கை சுவீகரித்தது



இலங்கை மற்றும் பாகிஸ்தான் அணிகளுக்கிடையேயான ஆசிய கிண்ண இறுதிப் போட்டியில் இலங்கை அணி 5 விக் கெட்டுக்களால் வெற்றி பெற்றுள்ளது.

நாணயச் சுழற்சியில் வெற்றி பெற்று முதலில் துடுப்பெடுத்தாடிய பாகிஸ்தான் அணி நிர்ணயிக்கப்பட்ட 50 ஓவர்கள் நிறைவில் 260 ஓட்டங்களைப் பெற்றுக் கொண்டது. துடுப்பாட்டத்தில் பாகிஸ்தான் அணி சார்பாக பவாட் அலாம் ஆட்டமிழக்காது 114 ஓட்டங்களையும், மிஸ்பா ஹுல் ஹக் 65 ஓட்டங்களையும் பெற்றுக் கொடுத்தனர். பந்து வீச்சில் இலங்கை அணி சார்பாக லசித் மலிங்க 56 ஓட்டங்களுக்கு 5 விக் கெட்டுக்களை கைப்பற்றினார்.

261 என்ற வெற்றியிலக்கை நோக்கி துடுப்பெடுத்தாடிய இலங்கை அணி 46.2 ஓவர்கள் நிறைவில் 5 விக் கெட்டுக்களை இழந்திருந்த போது வெற்றியிலக்கை அடைந்தது.

துடுப்பாட்டத்தில் இலங்கை அணி சார்பாக லஹிரு திரிமன்னே 101 ஓட்டங்களை பெற்றுக் கொடுத்தார். இத் தொடரில் எப்போட்டியிலும் தோல்வியடையாத இலங்கை அணி 5 ஆவது தடவை யாக ஆசிய கோப்பையைக் கைப்பற்றியுள்ளது. இறுதிப் போட்டியில் 5 விக் கெட்டுக்களை கைப்பற்றிய மலிங்க ஆட்டநாயகனாக தேர்வு செய்யப்பட்டார். லஹிருதிரிமன்னே தொடர் நாயகனாக தேர்வு செய்யப்பட்டார்.